ह 
(पंजाब विश्वविद्यालय की 'हिन्दी भूषण”, पटना विश्वविद्यालय 
। की बी. ए. तथा मद्रास ग्रान्तीय हिन्दी परीक्षाओं 
में स्वीकृत पाण्य पुस्तक) 
3 0णं१6 00 छां्वा 9060०5, क्प्मटाठ्पंट बात 0?708047ए. 


अलझर-प्रवेशिका 
( छन्द-परिचय सहित ) 








लेखक-- 
रघुनन्दन शास्त्री, एम० ए०, एम० ओ० एल०, 
अध्यापक, ओरियण्टल कालेज, 
पंजाब विश्वविद्यालय, 
लाहोर । 

«|! प्रकाशक-- 
मत श्र 


मोतीलाल बनारसीदास 
हिन्दी-संस्क्त पुस्तक-विक्रेता, 
सेदमिट्टा बाज़ार, लाहोर । 


कज-+ अन्न 


द्वितीय बार । 

प्रकाशक 
मोतीलाल बनारसीदास 
पुस्तक-विक्रेता 
बांकीपुर, पटना । 

) अनकी ााा 


सर्वाधिकार सुरक्षित हैं । 

मुद्रक 
शान्तिलाल जैन 
बम्बई संस्कृत प्रेस, 
शाही मुद॒ल्ला, लादौर । 


प्राकथन 


यह पुस्तक हिन्दी के प्रारम्भिक विद्यार्थियों के सुख-बोध के 
लिये लिखी गई है । इस में नदीन शेली के अनुसार अत्यन्त सरल 
भाषा में बड़ी स्पष्टता के साथ प्रत्येक अलझ्ार का ममे समभाने 
का यत्र किया गया है। प्रत्येक अलक्लवार का विश्लेषण करके 
उसे उदाहरण में घटा कर दिखाया गया है । अलझ्लारों के परस्पर 
भेद ओर उनके भेदक अंश--जिन से विद्यार्थी बुरी तरह उलमन 
में पड़ जाते हैं,--बड़ी ही सुगमता से स्पष्ट किये गये हैं। साथ 
ही अलझ्डारों का वर्गीकरण करके उन्हें ऐसे बेज्ञानिक क्रम में रक्खा 
है, जिस से वे एक दूसरे के पश्चात्‌ निर्भ्नान्त रूप से समम में 
श्राते हुए चले जायँगे । 

उदाहरण बड़े सुगम-जो पढ़ते ही समझ में आजायैं-- 
दिये हैं ओर उन का भी उतना ही अंश दिया है जो प्रकृत 
अलझ्कार को समझने के लिये उपयोगी है। इस से विद्यार्थियों का 
परिश्रम हलका हो जायगा ओर विषय का ग्रहण सुगमता से होगा । 

प्रारम्भिक विद्यार्थियों की क्षमता का विचार रखते हुए, इस 
पुस्तक में केवल पचास अलझ्कार दिये हैँ। उनके भी वही भेद दिये 
हैं जो अत्यन्त विस्पष्ट और प्रसिद्ध हैं। अस्पष्ट और उलमने वाले 
भेद बिलकुल नहीं दिये। इस बात का पूरा ध्यान रकखा गया है 
कि इस विषय में सद्यः प्रविविज्ञु विद्यार्थियों को प्रारम्भ में दही किसी 
प्रकार की उल्लकन या व्यामोह न होने पाय। जितना भी विषय 
उनको बताया जाय, उसे वे पूरी स्पष्टता से बुद्धिस्थ कर सकें। 

पुस्तक के प्रारम्भ में 'विषय-प्रवेश! का एक प्रकरण लगा 
दिया है जिस से काव्यशास्त्र-जिस का अलंकार एक श्रद्ग है-- 


( ४ ) 


के सम्बन्ध में पर्याप्त जानकारी प्राप्त होगी। अन्त में छन्द- 
परिचय! नाम से एक परिशिष्ट जोड़ दिया है जिस में छनन्‍्द की 
परिभाषाओं और हिन्दी के मुख्य २ छन्दों का सोंदाहरण निरूपण 
किया गया है । प्राय: प्रत्येक छन्द का लक्षण उसी छन्द में दिया 
है, जिस से उसको स्मरण रखने ओर छन्द ढूंढने में यथेष्ट 
सहायत मिलेगी । सब से अन्त में एक “उदाहरणमाला! का 
परिशिष्ट रक्खा है जिस में पारिभाषिक ग्रन्थों तथा इतर लब्ध- 
प्रतिष्ठ महाकाव्यों से बढ़े परिश्रम से चुन २ कर उदाहरण संग्रह किये 
गये हैं। इनका यथायोग्य अभ्यास कर लेने से विद्यार्थियों को 
छन्‍्दो 5लड्ठार-सम्बन्धी कोई कठिनाई शेष न रह जायगी । 

इस सम्बन्ध में मैं अपने पूज्य सुहृद्रर ओऔी पं० परमेश्वरानन्द 
जी शास्त्री तथा श्री पं० रामचन्द्र जी कुशल, शास्त्री का हृदय से 
धन्यवाद करता हूँ. जिन्होंने अत्यन्त उपयोगी परामशे देकर इस 
पुस्तक को यह रूप देने में मेरी असीम सहायता की है। 

इस विषय की अन्य प्रचलित पुस्तकों से इस में कितनी 
नवीनता और विशेषता है--इस बात का निणोेय मैं विज्ञ पाठकों 
पर ही छोड़ता हूँ । यदि इस पुस्तक से हिन्दी में अलंकारों के बुद्धि- 
पूर्वक अध्ययन में कुछ भी सहायता मिली ओर विद्यार्थियों तथा 
अध्यापकों को इस विषय के समझने ओर समभाने में अन्य 
पुस्तकों से कुछ अधिक सुगमता प्रतीत हुई, तो में अपने परिश्रम 
को सफल समभूँगा । 

बिनीत-- 
रघुनन्दन 


सहायक ग्रन्थ-खची 

इस पुस्तक के लिखने में निम्नलिखित अन्थों से सहायता 
ली गई है। एतदथे इनके लेखक-महानुभावों का हृदय से धन्य- 
वाद किया जाता है। 

संस्कृत के ग्रन्थ--काब्यादश (अऔ्रीदर्डी ऋत), काव्यप्रकाश 
( श्रीमम्मट विरचित ), चन्द्रालोक ( औजयदेव कृत ), अलंकार 
सर्वैस्व (श्रीराजानक रुव्यक कृत), रसगंगाधर (श्रीपरिडतराज जग- 
न्ञाथ कृत ) साहित्यदर्षण ( श्रीविश्ववाथ कृत ) तथा उसकी अग्रेजी 
भूमिका तथा टिप्पणियां (श्री पी० बी० काणे कृत) आदि आदि । 
हिन्दी के ग्रन्थ--कविश्रिया ( श्रीकेशवदास कृत ), ललित- 

ललाम (मतिराम त्रिपाठी कृत), पद्माभरण (कविवर पद्माकर कृत), 
साहित्यसागर दो भाग (श्रीविहारीलाल ब्रह्मभट्ट कृत ) काव्य- 
कल्पत्रुम (सेठ कन्हैयालाल कृत), अलझ्शारमजूषा (ला० भगवानदीन 
कृत ), भारतीभूषण ( सेठ अजुनदास केडिया कृत ), अलझ्डार- 
पीयूष दो भाग ( श्रीयुत 'रसाल' ऋत ), अलझ्जारकोमुदी ( श्री पं० 
परमेश्वरानन्द कृत ), हिन्दी अलझ्शारप्रबोध (आरीअध्यापक रामरत्न कृत), 
सरल अलझ्कार ( श्रीनरोत्तमदास स्वामी कृत ), काव्याम्ृतविन्दु 
(श्रीयुत ललितचन्द्र रेणा कृत), छन्दःप्रभाकर (भानु कवि कृत ), 
हिन्दीपद्यरचना ( ओऔरामनरेश त्रिपाठी ऋत ) आदि आदि । 

उदाहरणों के लिये--तुलसीरामायण, तथा श्रीयुत मेथिलीशरण 
जी गुप्त, ओऔअयोध्यासिहजी उपाध्याय, ओ पं० नाथूरामजी शझुर 
शर्मा, श्रीयुत रामनरेशजी त्रिपाठी आदि महानुभावों के ग्रन्थों से 
सहायता ली गई है। 

समर्पण 
मातृ-भाषा हिन्दी की सेवा तथा 
प्रसार में संत्रम्न, दिन्दी के प्रेमियों, 
सरक्षकों, अध्यापकों ओर विद्यार्थियों 
के कर-कमलें में अलंकार के रूप में 
यह 
लघुपुस्तिका 

अलंकार-शाख्त्र में सुख-प्रवेश के लिये 
उन्हीं की श्रेणी के एक दिन्दी-साहित्य 
के आकेंचन सेवक की ओर से सप्रेम 

ओर सादर समर्पित की जाती है। 

) #० के. 
वषय-प्रवश 
अलड्लरों के यथाथ ज्ञान के लिये काव्य और उसकी कुछ 
एक परिभाषाओं का जान लेना अत्यन्त उपयोगी ओर आवश्यक 
। अतः इस प्रकरण में काव्य-सम्बन्धी साधारण ज्ञान का 
परिचय दिया जाता है । 


काव्य का लक्षण 

आचारयों ने अपनी अपनी बुद्धि के अनुसार काव्य के 
भिन्न भिन्न लक्षण किये हैं । वस्तुत: काव्य एक ऐसी अनिवेचनीय 
ओर रसमयी वस्तु है, जिसका हम आस्वादन कर सकते हैं, 
पर वर्णन नहीं कर सकते | जैसे मिठाई के स्वाद को शब्दों द्वारा 
भगट करना कठिन है, ऐसे ही काव्य की परिभाषा बनाना भो 
कठिन है । यह एक दम अनुभव और आस्वाद की बस्तु है । 

प्रायः सारे ही आचार्यों के लक्षणों का सारांश यह है कि 
चमत्कारक शब्दों के द्वारा चमत्कारक अथे (भाव या विचार) को 
प्रगाट करना काव्य है?' । 'काव्य एक ऐसी ललित रचना का नाम 
है, जिससे लोकोत्तर आनन्द की प्राप्ति हो! । 'रमणीय अर्थ को 








३ शब्दाथों सहितौ काब्यम् । ( भामह ) 
२ लोकोत्तरानन्द्दाता प्रबन्ध: काब्यनामभाक्‌ू । ( अ० व्यास ) 


१० अल्लार-प्रवेशिका 


प्रतिपादन करने वाले शब्द काव्य कहाते हैं”'। “रसपरिपूर्ण 
वाक्य -समूह को काव्य कहते हैं? 

इन लक्षणों में “चमत्कारक', 'रमणीय?, 'लोकोत्तर आनन्द- 
प्रद'ः आदि शब्द प्रायः एक ही ध्येय को प्रगट करते हैं। इनका 
भाव यह है कि साधारण शब्दों में साधारण विचार को प्रगट 
करने का नाम काव्य नहीं है। अन्यथा पधर्मग्रन्थ, इतिहास ओर 
व्याकरण के ग्रन्थ भी काव्य कहाते । काव्य की विलक्षणता इसी 
में है कि उस के शब्द, भाव ओर वर्णन करने की शेली सब अनूठे 
ओर निराले ही होते हैं । उन में लालित्य, रोचकता, मनोरख्जकता 
ओर कुछ अर्लुत चातुरी का पुट रहता है जो पढ़ते ही पाठक 
के हृदय को आकृष्ट कर लेता है । इस “चमत्कार! या 'रमणीयता? 
के विना कोई रचना या ग्रन्थ काव्य नहीं कहा सकता। 

रमणीयता के साथ 'लोकोत्तर आनन्दः या “रस” शब्द भी 
लक्षण में आया है। इसका अभिप्राय यह है कि काव्य का 
आनन्द, लोक से उत्तर अर्थात्‌ परे का आनन्द है । यह साधारण 
लोकिक आनन्द नहीं जिस में सुख-दुख दोनों का संपुट रहता 
है । यह संसार की वस्तु नहीं जो आत्मीयों के सुख में सुख 
ओर दु:ख में दुःख का अनुभव कराए । जिन से हम परिचित 
नहीं, उन के सुख-दुःख से हमें कोई सम्बन्ध ही नहीं । पर कान्य 
का पाठक सांसारिक आत्मीयता से ऊपर उठ कर मनुष्यमात्र में 
आत्मीयता का अनुभत्च करता हुआ अपने आप को भूल सा 
जाता है। वह काव्यगत चरित्र में अपने आप को विलीन सा 





१ रमणीयार्थप्रतिपादुकः शब्दुः काव्यम्‌ । ( जगन्नाथ ) 
२ वाक्य रसात्मक काज्यम्र्‌ | ( विश्वनाथ ) 

कर देता है। यही कारण है कि हरिश्रन्द्र, हकीकत और सीता 
के चरित्र को पढ़ते हुए वह आंसू बहा देता है। राम, अजु न, 
शिवाजी ओर श्रीगुरुगोबिन्दर्सिह जी के चरित्र को पढ़ने से उस के 
दिल में वीरता की एक लहर सी उमड़ आती है। शकुन्तला, 
दुष्यन्त के पाठ से उस का हृदय कोमल भावों से श्लावित 
हो जाता है। 

साथ ही संसार में सुख के हेतु अलग हैं ओर दुःख के हेतु 
अलग। पर काव्य एक ऐसी अलोकिक, अद्भधत ओर विलक्षण 
वस्तु है जिस में दु:ख का लेश मात्र भी नहीं | हरिश्रन्द्र या सीता 
के चरितों को पढ़ता हुआ और आंसू बहाता हुआ भी पाठक 
आनन्द का ही अनुभव करता है ओर बार २ उन्हीं को पढ़ने 
की ओर आकृष्ठ होता है । यही अलोकिकता और आनन्दप्रदता 
काव्य का विशेष लक्षण है । इसी लिये “काब्यानन्दः को 'ब्द्यानन्द! 
का सहोदर कहा गया है। जेसे योगी ब्रह्मानन्द्‌ में संसार और 
अपने आप को भूल जाता है। ओर दुःख-लेश-शून्य अनवरत सुख 
का ही अनुभव करता है, इसी प्रकार सहृदय काव्यरप्िक भी 
संसार ओर अपने आप को भूल कर दुःख-लेश-शून्य अनवरत 
आनन्द का ही अनुभव करता है। इसी को लोकोत्तर आनन्द 
कहते हैं । 

इस प्रकार काव्य का व्यापक लक्षण यही ठहरता है कि-- 


“ चमत्कारक शब्दा्थयुक्त एवं अलौकिक आनन्दप्रद ( रसा- 
त्मक ) कविक्ृृति को काव्य कहते हैं ? । 
वस्ठुत: काव्य एक ललित-कला है. जिस में कवि शब्दों और 

ध्वनियों की सामग्री से अत्यन्त आकर्षक और मनोरझ्लक दृश्य 
रच देता है ।/ 
य 
शब्द-शाक्षननरूपण 

काव्य के उपयुक्त लक्षण का विश्लेषण हम इस प्रकार कर 
सकते हैं. कि काव्य के शब्द भी चमत्कारक हों ओर उन से 
द्योग्व भाव--विचार या अथै-भी चमत्कारक हों ओर उन 
दोनों के द्वारा अलोकिक आनन्द की प्राप्ति हो । अर्थात्‌ 
अलोकिक आनन्द काव्य का ध्येय है। और चमत्कारक शब्द 
ओर अथे उस का स्वरूप हैं। इस से यह सिद्ध हुआ कि काव्य 
के प्रधान अंग या उस के स्वरूप के दो बड़े भाग “शब्द! ओर 
“थे! हैं । अतः शब्दों ओर अथा के सम्बन्ध में भी कुछ जानकारी 
प्राप्त कर लेनी चाहिये । 

शास्त्र की परिभाषा में शब्द उस ध्वनि या ध्वनिसमूह को 

हते हैं. जिस का कुछ अथ हो । निरथेक ध्वनियों को व्याकरण 

ओर साहित्य शास्त्र में शब्द का नाम नहीं दिया जाता। शब्द्‌ 
एक प्रकार से विचारों को प्रगट करने के ध्वनिमय संकेत हैं 
जो वर्णा या अक्षरों के समूह से बनते हैं। शब्दों ही से वाक्य 
बनता है ओर वाक्‍्यों से बड़े बड़े काव्य, शास्त्र तथा वेद आदि 
सदूप्रन्थ बने हुए हैं। अत: भाषा ओर साहित्य का मूल शब्द ही 
हैं जिन्हें भली प्रकार समझ लेने से सारा विषय सुगम हो 
जाता है। 

ऊपर कह आये हैं कि “अथैवान ध्वनियों” को शब्द कहते हैं। 
इस से यह्‌ सिद्ध हुआ कि शब्द ओर अथे का नित्य सम्बन्ध 
है। अर्थात्‌ जहां शब्द होगा, वहां अथे भी होगा। जहां अथे 

नहीं, वहां शब्द अपने शब्द॒त्व धम से शून्य होकर ध्वनिमात्र रह 
जायगा । अत: प्रत्येक शब्द में अर्थ होता है। पर अर्थ को प्रगट 
करने का प्रकार सभी शब्दों में एक सा नहीं होता। कुड्ध सीधे 
साधे शब्द उच्चारणमात्र से निन्न अथे का बोध करा देते हैं। 
जेसे गो', 'घर! इत्यादि । पर कुड्ध शब्द ऐसे हैं. ज्ञिन से सीधा 
अर्थ न निकज्ञ कर कुड्ध पेचरार अथे निकलता है ओर उनका 
अथे निकालने में सीधा अर्थ छोड़ कर कुछ ऊहापोह करना 
पड़ता है । जेसे किसी ने कहा,-- 'वह बालक तो गधा है! । 
अब यहां “गधा! का जो सीधा अर्थ 'पशु विशेष' है, वह तो बालक 
में घटता नहीं, अत: कुछ ऊहापोह करके “गधे जैसा मूखे, जड़बुद्धि! 
अथे लगाना पड़ता है। इन दोनों से भिन्न अथैव्यक्ति का एक और 
प्रकार है जहां शब्दों का सीधा साधा अर्थ रहते हुए भी कुछ ओर 
ही अरथ निकाला जाता है। जेसे किसी विद्यालय के छात्र अध्या- 
पक से कहें,--“श्रीमान्‌ जी, घण्टी ब्च गई है” । इसका सीधा 
अथ तो घण्टी का बजना है, पर अध्यापक झट समझ जाता है 
कि अब इस श्रेणी को छोड़ कर दूसरी श्रेणी में चलना चाहिये! । 

इस प्रकार शब्दों में अथैव्यक्ति की तीन मुख्य शक्तियां हैं 
जिनके द्वारा शब्द अभीष्ठ अथे को प्रगट करने में समर्थ होते हैं । 
इनके नाम हैं--अभिधा, लक्षणा और व्यञ्ञना । 


( १) अभिधा 


_ शब्दों के सांकेतित अथ' (कोष आदि में निश्चित या व्यवहार 


१ सांकेतित अर्थ से अभिप्राय उस शअर्थ का है जिससे शब्द के सुनते 
ही श्रोता के मस्तिष्क में एक विशेष प्रकार का संकेत सा बन जाता है । 
जब हम कहते हैं-'मौ', तो एक विशेष प्रकार की शकल या चित्र 

में प्रचलित बाच्य अथे) को प्रगट करने वाली शक्ति का 
नाम अभिधा है। इस से शब्द का सीधा साधा साधारण अथी 
प्रगट होता है। जेसे--' वह बालक पुस्तक पढ़ रहा है” इस 
वाक्य में बालक, पुस्तक ओर पढ़ना के जो लोक-प्रसिद्ध अर्थ हैं 
उन्हीं से अथैसड्गति ठीक लग गई । अतः: इस को अभिधा 
कहते हैं । 

अभिधा के द्वारा प्रगट होने वाले अथे को 'ाच्या्थ” कहते 
हैं ओर बाच्याथे को प्रगट करने वाले शब्द को 'वाचक? कहते हैं । 
अर्थात्‌ 'गौ' यह वाचक शब्द है, गो? का अभिधेय पशु इसका 
वाच्याथे है ओर अथे प्रगट हुआ 'अभिधा शक्ति! के द्वारा । 





हमारे मस्तिष्क्र में बन जाता हैं । फिर जब हम कहते हैं-'घास चर रही 
है', तो घास चरने की क्रिया का भी एक चित्र बंध जाता है। जिस 
पदार्थ का चित्र न बने उसे हम कहते हैं कि “इसका हमें ज्ञान नहीं, 
यह समझ में नहीं आया! । श्रतः सारा ज्ञान ओर भाषा-व्यवहार इन्हीं 
चित्रों के आश्रय से होता है । 

द्रव्यों की भान्ति खाना, पीना, पढ़ना, सोना, बुनंना, सीना, 
मारना आदि क्रियाओं के भी भिन्न २ चित्र होते हैं । जसे 
हम कहें एक राजा था । उस का एक महल था । उस के 
आउ द्वार थे। कमरे में दस कुर्सियां पड़ी थीं। उन में से एक पर 
रानी बैठी थी। उसके हाथ में एक फूल था। महल की छुत पर चार 
चिड़ियां बैठी थी,--इत्यादि पढ़ने सुनने से मस्तिष्क में क्रम पूर्वक चित्र 
से बनते चले जाते हैं। इन्हीं चित्रों को संकेत कहते हैं और संकेतित 
मात्र अर्थ का बोधन कराने वाली शक्ति को अभिधा कहते हैं । 

भाषा में अभिधा का प्रयोग अत्यधिक होता है । इसी से 
निर्भ्रान्त रूप से अथ का बोध होता है। पर काव्य की दृष्टि से 
इस में विशेष चमत्कार नहीं होता । अतः काव्य में अमिधा का 
विशेष महत्व नहीं है । 

(२) लक्षणा 

जहां वाच्य अथ असंगत होने से छोड़ना पड़े ओर वाच्य 
अथे सम्बन्धी दूसरे अर्थ को (रूढ़ि या विशेष प्रयोत्ननवश : 
लिया जाय वहां लक्षणा होती है । जेते “उसका मुख तो निरा 
चांद है? । इस वाक्य में चांद कहने से जो संकेत बनता है, वह 
मुख में असम्भव है। अत: चांद का वाच्य अर्थ असंगत होने 
से छोड़ना पड़ा । फिर अतिशय-सोंदयै-द्योतन के प्रयोजनवश 
चांद का अर्थ चांद न लेकर तत्सम्बन्धी ध्ुन्दरता ओर चारुता 
का अथे लेकर “उसका मुख चांद के समान सुन्दर है? यह 
वाच्याथे से सम्बन्ध रखने वाला अथ किया गया । यह लक्षणा 
के द्वारा हुआ । 

लक्षणा में अथ निकालने के लिये कई प्रकार के सम्बन्ध 
जोड़े जाते हैं। कहीं सादश्य-सम्बन्ध, कहीं सामीप्य सम्बन्ध और 
कहीं कार्यकारण-भाव-सम्बन्ध । अभिप्राय यह है कि इस में वाच्यार्थ 
का बाध आवश्यक है ओर उसके साथ वाच्यार्थ-सम्बन्धी अर्थ का 
लेना और उसके लिये किसी विशेष प्रयोजन या रूढ़ि का होना 
भी जरूरी है। 

$ जहूँ अभिधा के अर्थ में, बाघ अर्थ कछु होय । 

अन्य अर्थ लक्षित करें, कहत लक्षणा सो !! 
( बिहारीलाल भट्ट ) 

लक्षणा के कुछ उदाहरण ये हैं--'मेरा सिर न खा! | वह 
किताबों का कीड़ा है! । वह हमारी जाति का भूषण है? । “यह 
सड़क कहां को गई है? । 'भारत दुःखी है? । गाड़ी पर चढ़े हुए 
कहते हैं--“लाहोर आगया' । आमों को देख कर कहते हैं--'ये तो 
शहद के घड़े है! । पंजाब केसरी' । 'शेतान का चरखा? । “बातों 
का जाल! । 'प्रेम में अन्धा? । इत्यादि इत्यादि । 

लक्षण के द्वारा प्रगट होने वाले अर्थ को लक्ष्या्थ” कहते 
हैं, ओर “लक्ष्याथथ” को प्रगट करने वाले शब्दों को “लक्षक” कहते 
हैं। अर्थात्‌ उक्त उदाहरण में “चांद” यह लक्षक शब्द है ओर “चांद 
के समान सुन्दर! यह लक्ष्याथ है, ओर इस तर्थ को प्रगट करने 
वाली शक्ति का नाम है लक्षणा।... 

लक्षणा के प्रयोग से भाषा में एक विशेष प्रकार का लालित्य 
आजाता है जिससे काव्य में इसका विशेष आदर है। 2 

(३) व्यज्जना 

जहां वाच्यार्थ और लक्ष्याथ' के बाद भी ओर अर्थ निकले 
वहां व्यज्जना होती है! । जेंस “घण्टी बज गई” । इसका वाच्यार्थ 
समझ लेने के बाद भी अध्यापक्र एक ओर अर्था को समभता 
है--'कि अब इस श्रेणी से दूसरी श्रेणी में जाना चाहिये!-- 
यह व्यज्ञना का विषय है। यह अभिधा नहीं है, कारण कि “घण्टी 
बज गई” इन शब्दों का वाच्य अर्था ठीक संगत है। ओर वाच्य 
अर्थ का बाघ न होने से यह लक्षणा भी नहीं । अतः “अब दूसरी 
श्रेणी में चलो” यह अथ व्यञ्ञना के द्वारा प्रतीत हुआ | 

१ अभिधा बहुरि सुलक्षणा इनके आसय पाय । 

अन्य अर्थ व्यज्ञित करें व्यंग व्यज्ञना गाय ॥ ( बिहारी० ) 

हम गंगावासी हैं?। इस में गंगावासी का वाच्य अथे है 
“गंगा के रहने वाले” । गंगा का संकेत “नदी? या “जलप्रवाह! में 
होता है । यहां गंगा--जलप्रवाह--के रहने वाले! यह वाच्याथे 
असंगत है। अत: सामीप्य-सम्बन्ध से “गंगा के पास-गंगा के 
किनारे पर बसे हुए किसी हरिद्वार आदि शहर के रहने वाले? 
यह अथ लक्षणा के द्वारा हुआ। पर जब कोई मांगने वाला साघु 
आकर यह कहता है कि हम "गंगावासी हैं? तो उसका अभिप्राय 
यह होता है कि “पतितपावनी गंगा के किनारे हरिद्वार आदि 
पवित्र शहर के रहने वाले हम बड़े पवित्र और तुम्हारे दान के 
योग्यतम अधिकारी हैं । हमें दान देना बड़ा पुण्य है” । यहां हमें 
दान देना बड़ा पुण्य है! यह अर्था लक्ष्या्थ के बाद व्यज्ञना के 
द्वारा निकला | 

व्यज्ना से प्रगट होने वाले अर्थ को “व्यंग्यार्थ” और व्यंग्याथ 
को प्रगट करने वाले शब्दों को “व्यज्ञक' शब्द कहते हैं । अर्थात्‌ 
उक्त उदाहरण में 'घण्टी बज गई” ये व्यज्ञक शब्द हैं और “अब 
दूसरी श्रेणी में चलना चाहिये” यह व्यंग्याथ' है। ओर यह 
अर्थ व्यक्त हुआ व्यञ्ञना-शक्ति के द्वारा 

व्यज्ञना से एक ही शब्द के कई व्यंग्याथ' निकल सकते हैं । 
अर्थ का निश्चय श्रोता, वक्ता, परिस्थिति, प्रकरण, देश ओर 
गिल आदि पर निभेर है। गली में खेलते हुए बच्चों को माता 
कहती है--“अरे, सूर्य अस्त हो गया?। बच्चे इसका यह ब्यंग्यार्थो 
लेते हैं कि 'अब खेल बन्द करके घर चलो? । यही वाक्य बन में 
गोएं चराने वाले को कहा जाय तो वह उसका अर्थ यह लेगा कि, 
अब गोएं इकट्ठी कर लो? । किसी ब्रह्मचारी-आश्रम में इसी वाक्य 

का यह अथ होगा कि 'सन्ध्या की घण्टी बजा दो!। मजदूरों के 

सामने यही वाक्य कहने से यह अर्थ लिया जायगा कि “काम 

बन्द करके छुट्टी करो” । किसी डाकुओं के गिरोह भें इसी वाक्य का 
यह अथ होगा कि डाका मारने के लिये जाने की तैयारी 
करो! । इस प्रकार वक्ता, श्रोता, देश, काल ओर परिस्थिति आदि 
के भेद से एक ही वाक्य के कई व्यंग्याथ' हो सकते हैं । 

व्यज्ञना ओर लक्षणा में यह भेद है कि-- 

(१) लक्षणा में बाच्याथ' का बाध आवश्यक है । व्यञ्ञना में 
वाच्याथ के बाध की आवश्यकता नहीं । 

(२) लक्षणा में वाच्यार्थ-सम्बन्धी अथ्थ का ही ग्रहण होता है। 
व्यञ्ञना में वाच्याथ-सम्बन्धी अथ के गअ्रहण का नियम 
नहीं । इस में उस से परे के व्यज्ञित अर्थ का बोध होता है । 

(३) लक्षणा में एक ही अथ लिया जाता है, पर व्यञ्जना में देश, 
काल, परिस्थिति ओर श्रोता आदि के भेद से एक ही 
वाक्य के भिन्‍न २ अर्थ लिये जाते हैं । 
व्यञ्जना के प्रयोग से भाषा में चमत्कार का अतिशय आधिक्य 

ञआ जाता है । अतः इस को काव्य में स्ोत्तम स्थान प्राप्त है। 
शक्तियों के सम्बन्ध में इन शब्दों का अथ भली भ्रकार 

समझ लेना चाहिये । 


ऊअियषफकफकसकसयइफकस्‍नननइ-जपजेडर:: बल ॉ््ॉ॥ॉससरकसकक्ननॉॉसी जता 55 


"शक्ति | अमिवा, | अभिधा । लक्षणा | व्य्जना 


शब्द्‌ | वाचक | लक्षक | व्यज्जक 


| अर्थ | वाच्याथ | लक्ष्याथ | वाच्याथ | लक्ष्याथथ |व्यंग्यार्थ 

रस-निरूपण 

काव्य के लक्षण में यह बात कह आये हैं कि “लोकोत्तर 
आनन्द या रस को प्राप्ति काव्य का ध्येय है? । लोकोत्तर आननद्‌ 
का ही दूसरा नाम रस है। इसका थे है--“आस्वाद--लुत्फ़, 
मज़ा या आनन्द । काव्य के द्वारा 'रस! या आनन्द की प्राप्ति कैसे 
होती है--किसी काव्य को पढ़ कर हमें लुत्फ़ या मज़ा केसे 
मिलता है-यह्‌ बात भी संन्तेप से समझ लेनी चाहिये । 

मनुष्य के हृदय में कुछ भाव-प्रेम, हास, शोक, घृणा, क्रोध 
आदि--स्थायी रूप से प्रसुप्तावस्था में विद्यमान हैं। किसी २ मनुष्य 
में कोई भाव अधिक प्रबल और कोई दुर्बल होता है। पर ये होते 
सब में हें ओर प्रकृतिदत्त होते हैं। जब मनुष्य किसी घटना को 
देखता है, तो उस का भाव प्रसुप्तावस्था से उठ कर जाग्रत अवस्था 
में आ जाता है । पृणा का भाव सब में है, पर किसी गन्दी सड़ी 
हुई वस्तु को देख कर वह्‌ उद्दीध्त हो उठता है ओर मनुष्य अपनी 
चेष्टाऑओं--नाक के आगे रुमाल देना, आंखें सिकोड़ना आदि 
से ओर कभी २ शब्दों के द्वारा उसे व्यक्त कर देता है। अन्यथा 
अवारण अवस्था में घृणा का भाव अन्दर ही सोया रहता है। 
इसी प्रकार अन्य क्रोध आदि भाव भी घटना विशेष के संसर्ग से 
जाग उतते हैं । 

इसी नियम के आधार पर जब मनुष्य किसी चमत्कृत 
काव्य को पढ़ता है, या नाटक का अभिनय देखता है, तो उस 
का हृदूगत स्थायी भाव क्रमशः विकसित ओर उद्दीप्त होकर 


अभिव्यक्त हो जाता है । स्थायी-भाव की इस अभिव्यक्ति को ही 
'रस! कहते हैं । 

स्थायी-भाव के अभिव्यक्त या जाग्रत होने का क्रम 
यह है--आलम्बन और उद्दीपन विभावों से उस में कुछ चेष्टा सी 
आती है । फिर अनुभावों के द्वारा उस की अनुभूति होती है ओर 
संचारीभावों के द्वारा संचरण करता हुआ स्थायीभाव अभि- 
व्यक्तावस्था में पहुंच कर 'रस' या रस्यमानता को प्राप्त होता है! । 

अत: रस को समझने के लिये स्थायीभाव, विभाव, अनुभाव 
ओर सच्ारी भावों को भी संक्षेप से जान लेना चाहिये | “ 

स्थार्या भाव 

ये मनुष्य में प्रकृति से ही स्थायीरूप में विद्यमान हैं, और 
सदा प्रसुप्तावस्था में रहते हैँ । बाहरी किसी घटना के संपर्क से 
ये उद्दी हो उठते हैं । काव्य के सम्बन्ध में निम्नलिखित दस 
स्थायीभाव अपेक्षित हैं । 


(१) रति (प्रेम )। ४ (६) भय । 

(२) हास । (७) घ॒णा । 

(३) शोक। (८) विस्मय । 

(9) क्रोध... (६) शम'। 

(५) उत्साह । (१०) स्नेह । 
विभाव 


ये सोये हुए स्थायीभाव को चेष्टा में ले आते हैं । ये दो 
प्रकार के होते हैं-- 
(१) आलम्बन विभाव । (२) उद्दीपन विभाव | 





 $ अजुभाव और विभाव अस है भांति संचारी जहां । 
मिल थाई को पूरण करें सो सुकवि रस जानो तहां । 
यह थाई ही रस रूप है '**““” । ( बिहारी० ) 

आलम्बन वे हैं जिनके आश्रय पर स्थायीभाव अवल्म्बित 
होता है । जेसे सीता की करुणा कथा पढ़कर मनुष्य का शोक! 
स्थायीभाव सचेष्ट हो जाता है ओर मनुष्य आँसू बहाने लगता है। 
इस में सीता! शोक स्थायोभाव का आलम्बन विभाव है, कारण 
कि 'सीता! पर अवलम्बित होकर ही स्थायी बाद में जाग्रत 
होता है । 

उद्दीपन विभाव वे हैं ज्ञिन से स्थायीभाव की कुद्ध उद्दीप्ति 
होती है। जेसे सीता का गर्भावस्‍था में घर से निकाल देना ओर 
निजेन वन में उसे अकेली छोड़ देना आदि देश, काल, एवं 
परिस्थिति आदि का वर्णन उद्दीपन विभाव हैं। अथवा रति 
स्थायीभाव के लिये चाँदनी रात, वसन्तऋतु आदि उद्दीप्ति के 
सामान उद्दीपन विभाव हैं । 

अनुभाव 

ये स्थायीभाव की अनुभूति करा देते हैं। विभाव--आलम्बन 
ओर उद्दीपन -. बाह्य परिस्थिति से सम्बन्ध रखते हैं, पर अनुभावों 
का सम्बन्ध अन्तरात्मा से है । विभावों के द्वारा उद्दीप्र हुआ 
स्थायीभाव अनुभावों के द्वारा अनुभूत होता है। जेसे सीता 
की क्न्दनध्वनि सुनकर या उसके इतर दुःखों का हाल पढ़कर 
अन्तरात्मा में एक विशेष अनुभूति उत्पन्न होती है जिससे मनुष्य 
का हृदय पिघल जाता है ओर वह मन ही मन सोता से सहानुभूति 
प्गट करता हुआ कभी देव को कोसने लगता है, कभी राम 

भला घुरा कहता है, कभी एक निःश्वास लेकर रह जाता 


/ और कभी कभी कोई आंसू बहा देता है । ये सब 
अनुभाव हैं । 

अनुभावों का एक भेद 'सात्विकभाव” हैं । इनका सम्बन्ध 
उन विकारों से है जो मनुष्य के मन का चित्र उप्तके चेहरे पर 
अद्वित कर देते हैं। एक मनुष्य के चेहरे को देखकर हम जान 
जाते हैं कि वह दुःखी या वियोगी है, या क्रोध में हे इत्यादि । 
जैसे अत्यन्त प्रेम में गले का रुकना, पसीना आना, रोमाश्न 
होना, अंगों का कांपना इत्यादि सात्विक भाव कहे जाते हें । 
अभिनय में इनका प्रदुशन अभिनयकला का उत्कृष्टतम निद्शेन 
माना जाता है। ये साधारणतया आठ हैंके -- 
(१) स्तम्भ (५) कम्प, 
(>) स्वेद्‌ (६) मुख की विवरणेता, 
(३) रोमाञ्च (७) अश्लुपात 
(७) स्वस्मंग... (८) प्रलय ( मृत्यु या मूर्ला ) | 
सश्वारी भाव 
ये स्थायीभावों के साथ सद्बरण करते हैं। ये स्थिर नहीं 
होते इसलिये इन्हें व्यभिचारीभाव भी कहते हैं। ये संख्या में 
३३ माने जाते हैं-- 
निर्बेद, ग्लानि, असूया, मद, स्मृति, शुक्ला, अम, आलस्य, 
चिन्ता, दीनता, मोह, चपलता, त्रीड़ा, जड़ता, हर्ष, ध्ृति, आवेग, 
ओत्सुक्य, निद्रा, गबे, अपस्मार, स्वप्न, व्याधि, विबोध, विषाद, 
अबहित्था, त्रास, उम्रता, वितक, उन्माद, अमर्ष, मति और 
& स्तम्भ स्वेद रोमाञ् स्वर॒भंग कंप चेवबण । 
आंसू, औरो प्रलय कहि, आठों ग्रन्थन वर्ण ॥ 
( रसराज ) 

मृत्यु$॥। ये ३३ व्यभिचारी भाव अपने अपने स्थायीभाबों में 
यथोषयोग प्रयुक्त होते हैं । 
इस प्रकार स्थायीभाव रूपी बीज आलम्बनरूपी प्रथ्वी का 
आश्रय लेकर उद्दीपनरूपी जल से सिद्धित, अनुभावों द्वारा 
प्रस्फुटित, सात्विक्रभावों द्वारा अंकुरित होकर और संचारी 
भावों द्वारा पुष्टि ओर ब्ृद्धि को प्राप्त कर रस रूपी हरे भरे 
पोदे के रूप में आ जाता है। 
पर यह स्मरण रखना चाहिये कि काव्यगत ये स्थायीभाव 
सदा सुख और आनन्द ही देते हैं। लोक में 'शोक” स्थायीभाव 
किसी प्रिय बन्धु की मृत्युसे उद्दीध् होता है, तो उस से दुःख 
होता है । पर काठ्य में जब हम इसकी उद्दीप्ति अनुभव करते हैं. तो 
इस से हृदय पिघल जाता है, आंसू भी आ जाते हैं, पर दुःख 
नहीं होता । प्रत्युत हृदय के पिघलने से उस पुस्तक के पढ़ने की 
ओर अत्यधिक आकर्षण होज्ञाता है। इसी प्रकार बीभत्स रस 
& आदि निरवेद ग्लानि कहत असूया मद, 
इसमस्टृति शंका श्रम आलस प्रमानिये; 
चिन्ता देन्यता औ मोह चपलता त्रीडा पुनि, 
जडता हरष ्ृति आवेगहु जानिये । 
ओऔतसुक्य निद्रा गे अपस्मार सुप्ति व्याधि, 
बोध ओऔ विषाद अवहित्थ त्रस मानिये । 
उम्मता वितके उन्माद अमर्ष मती, 
निधन समेत नाम तेंतिस बखानिये ॥ 
( साहित्य सागर ) 

में भी आस्वाद ही आता है। यही तो काव्य की अलोकिकता है। 
इसी से काव्य को लोकोत्तरानन्द्प्रदः कहते हैं । 
उक्त दस स्थायीभावों से अभिव्यक्त होने वाले रस भी 
दस हैं। वे क्रमशः ये हैं--श्वृंगार, हास्य, करुण, रोद्र, बीर, 
भयानक, बीभत्स, अर्ुत, शान्त और वत्सल । 
नीचे प्रत्येक रस के-स्थायीभावों आदि का संक्षिप्त 
विवरण दिया जाता है-- । 
श्रृंगार 
स्थायीभाव-रति (प्रेम ) । 
विभाव-- 
आलम्बन--नायक, नायिका आदि । 
उद्दीपन--चांद, चांदनी रात, वसन्‍त ऋतु, अमर-रुत 
आदि। 
अनुभाव-्रेमसूचक चेष्टाएं, स्मित आदि । 
सात्विकभाव- स्तम्भ, स्वेद, रोमाश्, स्वसभंग, कम्प 
आदि | 
संचारीभाव-लज्जा, उत्सुकता, त्रास, शह्ला, चिन्ता, 
हे, विषाद आरि । 
उदाहरण--शकुन्तला नाटक आदि में झंगार रस का 
वर्णन है । 
हास्य 
स्थायीभाव--हास ( हंसी ) । 
विभाव-- 





। 
| 
| 

आलम्बन--विदूषक आदि जिसे देख कर हंसी आवे। 

उद्दीपन--उस का विक्ृत वेष, आकार ओर चेष्टाएं । 

अनुभाव--अक्षिसझोच , मुख तथा अन्‍य अड्लों की चेष्टाएं, 
मुसकराना, लोटपोट होजाना। 


: सात्विकभाव--स्वरभंग, कम्प, नेत्रों में हास्याश्रु। 


संचारीभाव--आलस्य, चपलता, आवेग, हषे इत्यादि । 
उदाहरण--नाटकों के विदूषक, अखबारों के चौबे या दूबे, 
भड़।मसिह आदि प्रहसन,। 
करुणा 
स्थायीभाव--शोक । 
विभाव-- 
आलम्बन--शोच्य, दुःखी, मृतबन्धु आदि । 
उद्दीपन--दुःख के कारण, दुःखी की अवस्था, मृतक के रोते 
हुए बन्घु, शवदाह आदि । 
अनुभाव--देव निन्दा, भूपात, बिलाप, क्रन्दून आदि। 
सात्विकभाव--विवर्णता, उच्छुवास, स्तम्भ, अश्लपात आदि । 


" 


संचारीभाव--निर्बेद, मोह, अपस्मार, विषाद, ग्लानि, 


चिन्ता आदि। 
उदाहरण--उत्तर रामचरित में सीता का चरित्र आदि । 
रोद्र 
स्थायीभाव--क्रोध । 


विभाव-- 
आलम्बन--शप्रु आदि, क्रोध का पात्र । 
उद्दीपन--शन्रुकृत अपकार, अपमान, अपराध आदि । 

अनुभाव--ओठ चत्राना, तजना, छाती ठोंकना, कठोर 
इ भाषणा, शस्त्र-प्रहण आदि | 
सात्विकभाव--क्रम्प, विवर्णता ( मुख और आंखों का 


लाल होना )। 
संचारीभाव --आवेग, मोह, अमषे, गवे, उम्रता, चपलता 
आदि । 
उदाहरण--रामायण में शिवधनुष के टूटने पर परशुराम के 
क्रोध का वन आदि। 
वीर 


स्थायीभाव--उत्साह । 

विभाव-- 

आलम्बन--प्रतिहवन्द्दी राजा, विजेतव्य । 

उद्दीपन--विजेतव्य की वृद्धि, युद्ध का आह्यन, ललकारना 

आदि । 

अनुभाव--अद्जस्फुरण, शस्त्रप्रहण, सहायकान्वेषण आदि । 

सात्विकभाव--मुख पर वीरता की झलक ( विवरणता ) । 

संचारीभाव--ध्ृति, मति, गये, स्मृति, तक, रोमाश् 
आदि | 

उदाहरणु--लक्लायुद्ध में राम का वर्णन, महाराणा प्रताप 
आदि का चरित्र । 

बीर रस से केवल युद्धवीर का ही अभिप्राय नहीं। उत्साह- 


मूलक प्रत्येक उदात्त कमें इस परिभाषा में आ जाता है। इसके 
चार भेद किये जाते हैं-दानवीर, धर्मबीर, युद्धवीर, दयावीर | 
ऊपर केवल युद्धवीर के ही आलम्बन विभाव आदि दिये गये हैं । 
द्यावीर आदि के भी इसी प्रकार जान लेवें । 


६ 

वीर ओर रोद्र रस में यह भेद है कि रौद्र का स्थायीभाव 


क्रोध है। पर वीर रस का स्थायीभाव उत्साह है। क्रोध वीरता का 
लक्षण नहीं । 


भयानक 
स्थायीभाव--भय । 
विभाव-- 
आलम्बन--भीषण दृश्य या जन्तु, जिसको देख कर भय लगे। 
उद्दीपन--उसकरी डरावनी शक्ल, त्रासजनक चेष्टाएं, निर्जन 
वन, अन्धकार आदि । 
अनुभाव--सहम जाना, गला रुक़ना, भागना, आदि । 
सात्विकभाव-स्वेद, स्तम्भ, रोमाद्व, कम्प आदि। 
संचारीभाव--आवेग, दीनता, शट्झा, त्रास, मूर्डा, मृत्यु आदि । 
उदाहरण--रावण के द्वारा अपहरण के समय सीता की 
अवस्था । अथवा भूषण वर्णित शिवा जी के भय 
से यवनराज के श्रास का वर्णन । 
बीभत्स 
स्थायीभाव--घुणा । 
विभाव-- 
आलम्बन-गंदगी, फोड़ा, ज़खम, श्मशान, अघोरी आदि। 
उद्दीपन--सड़ांध, दुर्गन्ध, कीड़े पड़ना आदि । 
अजुभाव--थूकना, मुंह फेर लेना, नाक के आगे रुमाल 
देना आदि । 


सात्विकभाव--मुख का घृणा द्योतक आकार ( विवर्णृता ) 
आदि। 

“उत्तम काव्य” कहते हैं । महाकवियों की उत्कृष्ट कविता में ध्वनि 
का ही साम्राज्य होता है । 

द्वितीय वह जहां व्यंग्याथे गौण रूप में हो, अर्थात्‌ वाच्याथ 
के बराबर हो या उस से कुछ दबा हुआ हो। उसे “गुणीभूत- 
व्यंग्य! या मध्यम काव्य? कहते हें । 

तृतीय वह्‌ जहां व्यंग्याथ का अभाव हो। उसे “चित्र काव्य' 
या “अधम काव्य” कहते हैं। चित्र काव्य का अथे है काव्य का 
चित्र! ( असल काव्य नहीं, काव्य की तसवीर )। 

रचना के आधार पर काव्य के दो भेद किये जाते हैं। दृश्य 
ओर अ्रव्य। दृश्य वह है जिसका रंगमंच पर अभिनय किया 
जञा सके । वह देखा जाता है इसी से उसे दृश्य कहते हैं। उसी 
को नाटक ओर रूपक भी कहते हैं। जेसे अभिज्ञानशाहुन्तल, 
चन्द्रगुप्त, दाहर, कुणाल आदि । 

दृश्यकाव्य के कई भेद हैं जिन में प्रेंचण ९ सिनेमा ), 
नाटक, एकाझ्ली नाटक, रास, लीला (यथा रामलीला आदि ) 
ओर प्रहसन आदि प्रसिद्ध हैं । 

अ्रव्यकाव्य उसे कहते हैं जो पड़ा या सुना जाय । जैसे 
रामायण, महाभारत, प्रेमाअ्रम, जयद्रथवध, तक्षशिला आदि । 

इसके भी तीन भेद हैं--पथ्य, गद्य और चम्पू । छन्‍्दोबद्ध 
कविता को पद्म काव्य कहते हैं$& । सीधी साधी भाषा में लिखी 
हुई रचना गद्य कही जाती है आर गद्य तथा पय्य दोनों के मिश्रण 
को चम्पू कहते हैं । 

& छुन्दों का विशेष निरूपण इस घुस्तक के अन्त में एक परिशिष्ट 
में दिया गया है । 

पद्म काव्य, मुक्तक, खण्डकाव्य, महाकाव्य आदि भेद 
से कई प्रकार का है। प्रकरण संगति से रहित मिन्‍न २ विषयों 
पर प्रथक्‌ २ दोहों या छन्‍्दों का संग्रह मुक्तक काव्य है । जेसे 
“विहारी सतसई” “बृन्द्‌ सतसई” इत्यादि। एक विषय को लेकर 
रची हुई छोटी सी कविता को खण्डकाव्य (,9770) कहते हैं । जेसे 
जयद्रथवव, पथिक, मिलन, मेघदूत इत्यादि । महाकाव्य उसे कहते 
हैं जो बहुत बड़ा काव्य हो और जिस में कथावस्तु के साथ ऋतु, 
शेल आदि का भी रोचक वर्णन हो । जैसे रामायण, कुमारसंभव, 
रघुवंश, साकेत, प्रियप्रवास इत्यादि । 

गद्यकाव्य के भी कई भेद हैं जिन में कथा, आख्यायिका#, 
जीवनचरित, उपन्यास, गल्प, पत्रगल्प, अलोकिक कथाएं, पशु- 
कथाएं आदि मुख्य हें । 

काव्य के गुण 

कविता के चमत्कार में उत्कर्ष लाने वाले धर्मो को गुण 
कहते हैं। ये साधारणत: तीन माने जाते हैं-- 

माधुये, ओज ओर प्रसाद । 

माधुर्य वह है--जिससे रचना में मिठास आये। पढ़ने वाले 
के चित्त में एक विशेष प्रकार का आह्वाद पेदा हो। इस में पद्‌ 
: कोमल होते हैं। प्रायः स्वर त्घु होते हैं और ट, 5, ड, ढ, ष 
आदि आुतिकटु वो नहीं होते । क्िष्ट, दुरूह ओर लम्बे समास 
भी नहीं होते । यह्‌ प्रायः श्रृंगार, करुण और शान्त रस के वर्णान 
में प्रयुक्त होता है। 


& कथा और आख्या यिका के भेद हिन्दी साहित्य में नहीं मिलते । 
इनका स्थान “उपन्यास! शब्द ने ले लिया है। 

ओज वह है--जिससे रचना में जोशीलापन आए ॥ पढ़ने 
वाले के चित्त में एक विशेष प्रकार का आवेश पेदा हो। शब्दों 
के प्रभाव से जोश की एक तरघ् सी उठ पढड़े। इस में भारी 
भारी पद, ट, 5, ड, ढ, ष आदि प्रभावित करने वाले वर्णों का 
आधिक्य, लम्बे २ समास, भाषा का धारा प्रवाह और कुछ तड़क 
भड़क अधिक रहती है। यह. प्रायः युद्ध ओर क्रोध आदि के 
बर्णुन में अधिक उपयुक्त होता है । 

प्रसाद गुण वह है--जिससे रचना में लालित्य आए। ञ्ञो 
पढ़ने वाले के चित्त को एक दम मुग्ध सा कर दे । जहां त््थे 
सुगम हो ओर पढ़ते ही समझ में आ जाय । इस में यथाविषय 
ओर यथोपयोग सारे ही वर्णों का प्रयोग हो सकता है । महा- 
कबियों की उत्कृष्ट रचनाओं में प्रायः इसका आधिक्य होता है। + 

ऐ+ ि७ 
काव्य के दाष 

जिन से काव्य के चमत्कार का अपकषे हो, जो काव्य 
की चारुता को कम करें, वे दोष कहे जाते हैं। जैसे सुनने में 
कढु शब्दों का प्रयोग, कोमल भावों के लिये ओजस्वी शब्दों 
का प्रयोग, व्याकरण या भाषा की अशुद्धि, छनन्‍्द के नियमों 
का भट्ढ, एक बात को या शब्द को बार २ दोहराना ( पुनरुक्ति ) 
अग्छीलता, गंवारूपन इत्यादि अनुचित बातों से काव्य का 
चमत्कार घटता है। इससे ये दोष हें । 

जैसे मघुरभाषण, शौर्य, घेये, आदि गुणों से मलुष्य का 
उत्कर्ष बढ़ता है और कऋूरता, शठता, लालचीपन, गल्लापन, 
काणापन, मूकता, बघिरता, पंगुता आदि से उसका अपकषे 
होता है, इसी प्रकार काव्य में गु ण-दोषों की व्यवस्था । 


कि 


३३ 


काव्य की वृत्तियां या रीतियां 
रचनाशेली या पद-योजना (5:ए०) को रीति या वृत्ति 
कहते हैं। अत्युत्तम विचार भी यदि शिथिल शब्दों में प्रगट 
किये जाएं तो अपना प्रभाव खो बेठते हैं। अत: पदसंगठन की 
ओर भी विशेष ध्यान देना आवश्यक है। शरीर के गठीले अंगों 
की भान्ति काव्य में सुसंगठित पदों की परम आवश्यकता है। 
इस पदसोष्ठव या शब्द-संगठन का नाम ही वृत्ति है । 
वृत्तियां भी गुणों की भान्ति तीन हैं-- 
(१) उपनागरिका या वेदर्भी । 
(२) परुषा या गोड़ी । 
(३) कोमला या पाउचाली । 
उपनागरिका 
माधुयेगुण-सूचक वर्णा की रचना को उपनागरिका कहते 
हैं. । इस में समास नहीं होते, या छोटे छोटे होते हैं। ट, ठ, ड, 
ढ, ष आदि श्रति-कढु वर्ण नहीं रखे जाते । अनुस्वार ओर ध्वनि- 
साम्य का विशेष विचार रखा जाता है। जेसे-- 
गुरु-पद-रज सदु मेजल अंजन । 
नयन-अमिय दृग-दोष-विभजन ॥ 
परुषा 


ओजगुणा-व्यज्ञक व्णों की रचना में परुषा वृत्ति 
होती है। इस में ट, ठ, ड, ढ, ष आदि तथा द्धय, लह्न, त्थ 





१ मधुर वचन जा में बसें उपनागरिका जान। ( भाषा भूषण ) 


३४ अलड्ढार-प्रवेशिका 


आदि द्वित्व वणों का आधिक्य होता है। समास भी बड़े बड़े 
होते हें । रचना क्लिष्ट ओर परुष सी होती है। जेसे-- 
उलटि बृच्छे फल भच्छिं हनि रच्छक रच्छर्स लक्ख । 
कटकटाय मर्केट-मुकुट, झट पटकेयु, भट अक्ख॥ 
कोमला 
इस में य, र, ल, व, स, ह आदि कोमल वर्णो का प्रायः 


प्रयोग होता है । पद छोटे छोटे ओर सुबोध होते हैं । समास या 
तो होते ही नहीं, यदि हों तो छोटे छोटे होते हैं। । जेसे-- 


सहज सनेह राम लखिं तासू। संग लीन्ह गुह हृदय हुलाझँ । 
काव्य के अलकझ्जार 

अलड्डार शब्द का अथे है सोन्दर्य', सजावट या आभूषण | 
प्रत्यय भेद से इस का अथे होजाता है-सोन्दय के साधन 
सजावट का सामान। अतः काव्य में शोभा ओर सोन्दय लाने 
22042 22700: 4 00/30/9234 साधनों को अलझ्लार कहते हैं ॥ जिन बातों से कविता में 

& दूजे परुषा कहत सब जा में बह्ढलेत समास। ( भा० भू० ) 

१ वृत्त । २ खाकर। दे मारकर । ४ राक्षस। < पटक दिया ॥ 
६ अक्षयकुमार ( रावण का पुत्र )। 

| बिन समास हू मधुरता कहें कोमलोब्लास | ( भा० भू० ) 

७ देखकर । ८ प्रसन्न । 

& सौंदर्यमलझ्कारः । ( वामन ) 

१० अलंक्रियते3नेनेति अलझ्वारः,--“अलंकृतिरलझ्वारः । 

११ काव्यशो भाकरान्‌ धर्मान्‌ अलक्लारान्‌ प्रचक्षते । ( दुण्डी ) 


काव्य के अलक्लार ३५ 


सुन्दरता, चारुता, रोचकता, मनोरञ्लकता ओर चमत्कार उत्पन्न 
हो उन्हें अलझ्लार कहते हैं । )सुन्द्रता के साथ ही अलड्ढारों से 
रचना में कुछ चातुरी ओर दक्ति-वेचित्य का भी पुट लग 
जाता है। अलझ्ार एक प्रकार से काव्य-कला के पालिश हैं । 

वस्तुत: काव्य में चमत्कार का मूल अलछ्लार ही हैं। 
अलक्षारों के विना भाषा या विचारों में कोई चमत्कार नहीं आ 
सकता । जेसे कोई कहे-- 

“अमुक राजा बड़ा दानी है?। 

अब इस वाक्य में न कोई सोन्द्य है ओर न चमत्कार | 
यह सीधा साधा वाक्य चमत्कारहीन होने से काव्य नहीं कहा 
सकता । इसी भाव को अलंकृत करके कहें, तो सौन्द्ये, चातुरी 
ओर चमत्कार स्वयमेव आजाएंगे । जेसे-- 

'यह्‌ राजा तो दान में करे के समान है? । ( उपमा ) 

'यह तो मानों कर्ण का अवतार है?। ( उत्प्रेज्षा ) 

यह तो दान की गंगा बहा रहा है? । ( रूपक ) 

“इस जितना दानी यही है? । ( अनन्वय ) . 

'यह राजा तो विद्वान्‌ ब्राह्मणों को उनकी चिरसंगिनी सह- 
चारिणी प्रिया ( द्रिद्रता ) से वियुक्त करके उन को बिरह-व्यथा- 
ब्यथित बना देता है? । ( व्याजस्तुति ) 

सभी स्वीकार करेंगे कि इन अलंकृत उक्तियों में चमत्कार 
ओर सौन्दय की अधिकता है । चातुरी का पुट भी है। इस से 
सिद्ध है कि चमत्कार का मूल अलझ्लार ही हैं । अत एव 
हमारे पुराने आचायों ने अलझूारों को ही काव्य का प्राण 


रे अलक्लार-प्रवेशिका 


माना है ओर अलह्जारों के विषय पर ही सब से अधिक लेखिनी 
उठाई है । 

साधारण शब्द ओर अथ तो सभी रचनाओं में होते हैं। 
पर काव्यत्व तो अलंकृत शब्दों ओर अलंकृत अथों के द्वारा 
ही प्राप्त होता है। अत: प्राचीन आचाये काव्य का लक्षण ही 
“अलंकृत शब्दाथ”' करते हैं। उनका कथन है कि काव्य का ग्रहण 
ही अलझ्लारों से होता है । काव्य में अलझ्लारों का ही प्राधान्थ 
है । अलझूारों के बिना काव्य को काव्य मानना ऐसा है, जेसे 
उष्णुता के बिना आग को आग मानना । अर्थात्‌ जेसे उष्णता 
के बिना आग, आग नहीं कोयला है, इसी प्रकार अलक्लारों के 
बिना काव्य, काव्य नहीं, साधारण रचना है 





$ शब्दाथों सहितो काव्यम्‌। काव्य निर्दोष सालझारं च । ( भामह ) 

२ काययं ग्राह्ममलझ्लारात्‌ू । ( वामन ) 

३ अलइह्लारा एव काव्ये प्रधानमिति प्राच्यानां मतम्‌। ( रुय्यक ) 

४ अ्रद्भीकरोति यः काव्य शब्दार्थावनलंकृती । 

असौ न मनन्‍्यते कस्माद्‌ अनुष्णमनलंकृती | ( जयदेव ) 

& मध्यकाल और वततमान के भी कई विद्वान अलझारों को आशभू- 
घषणों या गहनों का दरजा देते हैं और इन्हें काव्य के अस्थिर धमम? 
मानते हैं । उनका कथन है कि अलझ्वारों के बिना भी काव्य रमणीय 
हो सकता है, वे काव्य-पुरुष का रूपक इस प्रकार बनाते हैं-- 
काउयरूपी पुरुष का आत्मा रस (या ध्वनि ? ) हें, शब्द और अर्थ 
उसके शरीर हैं, गुण शौर्य आदि की तरह हैं, दोष काणत्व आदि की 
भान्ति हैं, रीतियां अज्जसंस्थानवत्‌ हैं और अलझ्ार कटक, कुण्डल, हार 


कक. जे  आ 
अलक्षारा के भद 
अलझ्कार तीन प्रकार के हैं--शब्दालझ्लार,--अर्था लट्ढार 
ओर उभयालझार । जिन से केवल शब्दों में लालित्य और चमत्कार 
आये, वे शब्दालड्डार कहे जाते हैं ओर जिन से केवल अर्थ में 





आदि की भान्ति हैं?। 


सूच्म विवेचना और विज्ञान के प्रकाश में यह रूपक निराधार 
निःसार कृत्रिम और कपोलकल्पित प्रतीत होता है । प्रथम रस काव्य 
का आत्मा या लक्षण नहीं हो सकता। रस--आननद--काव्य का 
ध्येय है, स्वरूप नहीं । दूसरा पारिभाषिक रस नाटक का विषय है । 
उसे काव्य पर बलात्कार से आरोपित किया गया है यह अनुभव की 
बात है कि स्थायीभाव आदि के लम्बे चौड़े जंजाल का प्रत्येक छुंद 
और कविता में होना अ्रसम्भव है। सेकड़ों पद्य ऐसे मिलेंगे जो अपने 
अनूठे भाव और चातुरी के कारण विलक्षण चमत्कार रखते हैं, पर 
उनमें स्थायीभावों आदि का अन्वेषण करना असम्भव है। अतः 
'रसयुक्न रचना ही काव्य है?, यह कहना दुरूह काव्य-परिभाषा को 
दुरूहतर बनाना है जिस से पाठक के पन्ने कुछ नहीं पड़ सकता । 

गुणों को इस रूपक में “आत्मा? का धर्म कहा गया है। पर गुणों के 
लक्षण और विवेचन से वे शरीर--शब्दार्थ--के ही धर्म ठहरते हैं | आखिर 
गुण वर्णो के चुनाव, शब्दगुम्फन ओर समास आदि व्याकरण के नियमों 
का पाल्नमात्र ही तो है । तो वर्ण, शब्द, समास, ये सब शब्दार्थ 
रूपी शरीर के ही धर्म हैं। इन का आत्मा से क्‍या सम्बन्ध ? इसी 
प्रकार रीतियां भी अज्ञ-संगठन--शरीर--से ही सम्बन्ध रखती हैं । गुण 
और रीतियां वस्तुतः वर्णों की सुब्यवस्था और ब्याकरण तथा ध्वनि 


शेप अलइ्जार-प्रवेशिका 


चमत्कार ओर चाठुरी का पुट लगे वे अर्थालझ्डार हैं। जहां 
कहीं ये दोनों ही विद्यमान हों उन्हें उभयालझ्लार--अर्थात्‌ शब्द 
ओर अथे दोनों के अलझ्लार कहते हैं। 

शब्दालक्लार तीन प्रकार के हैं-- 

(१) आवृत्तिमूलक । 

(२) श्लेष मूलक । 

( ३ ) चित्रमूलक । 





के नियमों से नियंत्रित पदयोजना ओर शब्दगुम्फन की एक शल्ीमात्र 
( 5/ए८ ) हैं । इन का सम्बन्ध आत्मा से कुछ नहीं । ये वस्तुतः एक 
प्रकार के शब्दालझ्डार ही हैं । 

अलझ्ूरों को इस रूपक में वाह्य--शरीर से अलग--उतारे जा 
सकने वाले, कटक कुणडल आदि से सादश्य दिया है । यह भी अलहद्लारों 
के सूच्म मर्म को न समझने के कारण से है। वस्तुतः अलझ्लार बाहरी 
वेष-भूषा के गहने नहीं । ये व्यक्रिगत--शरीरगत--सौन्दर्य के स्थाना- 
पन्न कहे जा सकते हैं। शारीरिक सौन्दर्य शरीर से एथक्‌ नहीं हो 
सकता । एवं अलझ्कार भी भाषा से एथक्‌ नहीं किय्रे जा सकते। ये 
कायिक कमनीयता के उपकरण हैं। ये वह खाद्य पौष्टिक भोजन हैं, 
जिन से शरीर स्त्रस्थ ओर प्राकृत रूप में सुन्दर बनता हँ।ये 
वह पालिश हैं जिस से एक प्रस्तर-स्तम्भ, “कला के कार्य! का नाम 
प्राप्त करता है ओर जो उसी का अज्ज होकर उस की रमणीयता, सौन्दर्य 
और चिरायुता का कारण बनता है। 

हम तो यहां तक कहेंगे कि अलक्लार भाषा के ही अज्ञ हैं। इन्हें 
भाषा से पथक्‌ नहीं किया जा सकता। बिना अलझ्ार के न भाव प्रगट 


का 


अलक्लारों के भेद्‌ ३६. 


जिन में व्णों, पदों या शब्दों की आवृत्ति होती है, वे 
आवृत्तिमूलक हैं। जेसे अनुप्रास ( वर्णाव्वत्ति ) यमक ( पदावृत्ति ) 
लाटानुप्रास, पुनरुक्ति प्रकाश, वीप्सा ( शब्दाबृत्ति ) आदि | 

जो श्लेष पर आश्रित हैं उन्हें श्लेपमूलक कहते हैं, जेसे 
सभज्ञ श्लेष, अभन्जः श्लेष, वक्रोक्ति इत्यादि । 


किया जा सकता है, ओर भाषा बन सकती है। मान लो आप को 
दर्द हो रहा है ओर आप डाक्टर के पास जाते हैं। डाक्टर आप से 
पूछता है कैसा दर्द हे । अब आप उसको क्या बताएंगे। आप के भावों 
को प्रगट करने वाली सीधी भाषा आप को नहीं मिलेगी । उस समय 
अलक्कार आप की सहायता करेंगे--आप उनका आश्रय लेकर कट कह 
देंगे--'श्रीमान्‌ जी, ऐसा दर्द है जैसे किसी ने आग का अज्ञरा रख 
दिया हो! । या “अमुक अज्ञ में सूइयां सी चुभोई जा रही हैं? । या 
सांप की तरह सर-सर हो रहा है? । इत्यादि । ये क्‍या हैं--ये सभी 
अलक्कार हैं । क्या इन्हें कटक आदि की भानित घ्थक्‌ ओर अस्थिर धर्म 
मानें या भाव-प्रकाशन के लिये अनिवार्यरूप से अपेक्षित भाषा का एक 
अज्ज ? 

वास्तव में मानवी सम्प्रता के प्रारभ्भ से ही--और अरब भी -- 
उपमा, रूपक, आदि अलझारों का भाव-प्रकाशन और भाधषा-निर्माण 
में अधिक भाग रहा है, यह बात प्रत्येक भाषा-विज्ञान का वेत्ता 
स्वीकार करता है । वेदों ओर उपनिषदों में जिन इन्द्रियातीत 
सूचम ओर गहन विषयों का प्रतिपादन किया गया है वह बिना अलझ्लारों 
के हो ही नहीं सकता। भाषा में भी--निष्णात, पारज्नत, शिरोमणि, 
चूड़।मणि, प्रवीण, कुशल, तिलअलि आदि सहस्रों शब्द और मुद्ाविरे 
इन्हीं अल झारों के कारण से हैं । इस से स्पष्ट ह कि अलझ्ार भाषा के 

चित्रमूलक वे हैं जिन में केवल वर्णो या शब्दों की ही 
विचित्रता हो । भाषासम या भाषा संकर तथा कमलबन्ध, मुरज- 
बन्ध, खड़गबन्ध आदि इस के अनेक भेद हैं। प्रहेलिका, दृष्टकूट 
आदि को भी इन्हीं में गिना जाता है । 
अड्ज हैं । अतएव ये काव्य-शरीर के अवयव हैं -वाह्य आभूषण नहीं । 
ईं सुकवि--चाहे वह अलइझ्लारों को जानता हो या न जानता 
हो--एक पंक्ति भी ऐसी नहीं लिख सकता जिस में चारुता और रमणी- 
यता तो हो, पर उसमें कोह अलझ्लार न हो । अनलंकत चारु रचना का 
उदाहरण आज तक नहीं मिला, न मिल सकता है। 
ग्रामीण लोग भी जो अबल्नज्लारों के ज्ञान की क्षमता नहीं 
रखते--अपनी नित्य की भाषा में अलक्लारों का प्रयोग करते हैं-- 
ध्यह साहूकार जोंक की तरह हमारा खून चूत्र रहा है? । “उसने तुम्हें 
फंसान के लिये बातों का जाल फेलाया है? । "तेरा बेड़ा गरक़ हो! । 
“जिसकी लाठी उसकी मेंस! | ये सब अलझ्लार ही तो हैं । और जब ये 
अशिक्षित और ग्रामीयों के द्वारा प्रयुक्ष किये जाते हैं, तो मानना होगा कि 





अलझ्लार भाषा का स्वाभाविक अद्ज हैं । वे भाषा से एथक्‌ नहीं किये 
जा सकते । उनके बिना भाषा बन ही नहीं सकती । वे अस्थिरधर्म नहीं, 


अपितु भाषा के कलेवर का ही हिस्सा हैं । 

कुछ महालुभाव अलझरों से इस लिये छणा करते हैं कि ये कवि 
कि खच्छुन्द्‌ प्रतिभा को बन्धन में जकड़ देते हैं। पर सूच्म विचार 
करने पर यह बात भी ठीक प्रतीत नहीं होती। अलझ्लार तो कवि- 
प्रतिभा की स्वच्छुन्द उडार और स्वतोमुखी गति की आड़े समय में 


सहायता करते हैं | जब भावों का वेग इस तेज़ी से चल्रता हे कि 


अलकझ्लारों के भेद ४१ 


अर्थालझ्वार पांच प्रकार के हैं-- 

१--सादृश्यमूलक-जो साहृश्य या समानता पर अवलम्बित 
हों। जेसे उपमा, रूपक, उत्प्रेज्षा, संदेह, भ्रान्तिमान्‌ आदि । 

२--विरोधमूलक--जो लोक-विरोध या कार्य-कारण-विगरोध 
आदि पर आश्वित हों । जेसे विरोध, विभावना, विशेषोक्ति, 
असक्गति आदि । 

३- न्‍्यायमूलक--जो किसी लोकन्याय, शाख्रन्याय या 
कान्यन्याय पर अवलम्बित हों । जेसे काव्यलिद्ग, अनुमान, 
परिसंख्या, अर्थापत्ति, प्रतीप, म्रीलित, तद्गुण आदि । 
भाषा साथ नहीं दे सकती--शब्द भाव-प्रकाशन में अपनी असमर्थता 
प्रगट करते हुए परे हट जाते हैं---तो उस समय अलंकार ही उसकी 
सहायता को आते हैं--अल्लकारों के द्वारा ही कवि अपने सूच्म, 
गहन ओर अमूर्त विचारों को प्रगट करने में समय होता है । जो लोग 
अलंकारों को “प्रतिभा का प्रतिबन्‍्ध! कह कर हेय बतलाते हैं उनकी अपनी 
कृतियों में जो कुछ चमत्कार, भावव्यञ्नन और उत्कर्ष है सके मूल 
कारण अलंकार ही हैं। छायावाद, रहस्पवाद और प्रियावाद (?) तो 
अलंकारों के बिना एक पग भर नहीं चल सकते । 

ऐतिहासिक दृष्टि से भी अलंकार अत्यन्त प्राचीन हं। वेद, 
माह्मण, आरण्यक और उपनिषदों में अलंकार भरे पढ़े हैं। उपमा के 
लक्षण और भेद यास्क ने किये हैं । उसने भी अपने पूर्ववर्ती 
आचाये “गाय! के नाम से उद्धत किये हैं। उपमा और उपमान 
आदि शब्द भाषा का भाग बन चुके थे, यह बात पाणिनि के सूत्रों 
से भी प्रगट होती हैं ( उपमानादाचारे इत्यादि ) । रस, रोति, ध्वनि, 

क्रि, गुण आदि जितने भी काव्य के लक्षण किये जाते हैं, वे सब 
भर्वाचीन हैं । पुराने साहित्य में ये शब्द नहीं मित्रते । इस से स्पष्ट है 


छ्र अलड्भार-प्रवेशिका 


४--#४ंखलाबन्धमूलक--जो कार्य-कारण की #ईंखला पर 
आश्रित हों । जेसे एकावली, कारणमाला, सार आदि । 

५-ग्ढ़ाथप्रतीतिमूलक--जो किसी गूढ़ अथे की प्रतीति 
कराएं । जेसे वक्रोक्ति ( अथे ) स्वभावोक्ति, व्याजोक्ति आदि । 


उभयालझ्डार दो प्रकार के हैं-- 

संरृष्टि ओर संकर। ( इन के लक्षण आगे देखें ) 

हिन्दी के मुख्य २ अलकझ्लारों के विशेष लक्षण ओर उदाहरण 
इस ग्रन्थ के अगले प्रष्ठों में दिये जाते हैं । 


कि अलंकार अत्यन्त प्राचीन काल से ही भाषा और काव्य के सौन्दर्य 
जनक धर्म माने जाते रहे हैं। प्राचीन आचार्या ने तो इस शाखत्र का 
नाम ही अलंकार शाख्त्र' या 'काब्यालंकार शास्त्र” रखा था । 

वस्तुतः रीति गुण आदि का क्षेत्र तो शब्द-विन्यास तक ही परिभित 
है। ध्वनि और वक्रोक्रि अलंकारों के ही अ्न्तगत हो जाते हैं । रस-- 
आस्वाद, आनन्द--कावज्य का ध्येय हैं, स्वरूप नहीं । अतः काव्य का 
लक्षण और काव्य के चमस्कार के प्रधान आधार अलंकार ही माने जाने 
चाहिये । यह प्राचीन आचार्यों का मत ही वेज्ञानिक दृष्टि से ठीक जंचता 
है। मध्यकाल के आचार्यों ने अलकारों की महिमा को कुछ घटा दिया 
है, और वतेमान के विद्वान्‌ इनसे वेसे ही उपराम हैं । पर _ 
हे का विषय है कि अब हिन्दी में भी विवेचना-शील साहित्य- 
मीमांसकों का एक ऐसा वर्ग पेंदा हो रहा द्वै जो प्राचीन अलंकार पक्त का 
समथथन करता है । ज्यों ज्यों भाषा-शाख्त्र के वेज्ञानिक तत्त्वों पर साहित्य- 
शास्त्र का विवेचन होगा, त्यों तव्यों अलंकारों की महिमा अधिकाधिक 
बढ़ती जायगी और काव्य-पुरुष के उक्त रूपक कृत्रिम और निराधार 
सिद्ध होकर हेय माने जाएंगे । 





/' 


अलइ्ञर-प्रवेशिका 
॥ क 
अलकझ्षार-नरूपण 
जहां वाक्य वर्णन करे चमत्कार के संग | 
अलंकार तासों कहत,. जे जानत सब अंग,॥ 
अलक्कार तीन प्रकार के हैं-- 
१ शब्दालझ्वार । 
३ अर्थालछ्वार । 
रे उभयालझर या मिश्रित अलझ्भार 
शब्दालइड्डार 
जहां चमत्कार का आधार केवल शब्द हों, वह शब्दालड्भार 
होता है। “चमत्कार का आधार” कहने का अभिप्राय यह है कि 
यदि वह शब्द बदल कर उसके स्थान पर उसी अर्थ वाला दूसरा 
शब्द रख दें, तो अलझ्ढार नष्ट हो जायगा । जैसे-- 
सेस, गनेस, महेस, दिनेस, सुरेसहु जाहि निरन्तर गबे ।# 
इस में 'स” वर्ण की आवृत्ति बड़ी सुन्दर प्रतीत होती 
है। इसलिये कद्द सकते हैं कि यहां सुन्दरता का आधार 'सः 
। अतः चमत्कार शब्द-गत होने से यहां शब्दालझ्लार 


. हैँआ | इसी को यदि यों बदल कर पढ़ें-- 


नाग, गनानन, ईंश, प्रभाकर, इन्द्रहु जाहि निरन्तर -_.. न) ईश, प्रभाकर, इन्द्रहु जादि निरन्तर गावै | 
# शेषनाग, गणेश, शिव, सूर्य और इन्द्र जिसको निस्य गाते हैं। 

तो अभ तो वही रहेगा । छन्‍्द भी वही है। पर पहले पाठ 
में जो 'स' की सुन्दरता का चमत्कार है, वह नष्ट हो जाता है । 
इससे सिद्ध हुआ कि जहां शब्द के परिवतैन से अलझ्कार नष्ट हो 
जाय और शब्द के रहने तक ही अलझ्कार रहे, वहां शब्दालड्वीर 
होता है।* ह 
अथॉलझ्डार 

जहां चमत्कार का आधार अथे हो, वहां अर्थाल्आार होता 
है । इसका अभिप्राय यह है कि अर्थालझ्ार में शब्द बदल देने 
पर भी चमत्कार का नाश नहीं होता । जेसे-- 

नील कमल सी मुख-प्रभा, सरस खुधा से बोल ॥ 

यहां 'कमल” के स्थान पर जलज, पहक्ंज या पद्म आदि 
कोई पर्यायवाची शब्द रख दें, तो भी उपमा में कोई अन्तर नहीं 
आता । इसी प्रकार सुधा” के स्थान पर अमृतः कर देने से भी 
उपमा बैसी की वैसी बनी रहती है। इससे इसको अर्थालझ्कार 
कहते हें ।* 

उभयालहझ्डार या मिश्रित अलक्कार 

जहां शब्दालझार ओर अर्थालझारों का मिश्रण हो, या 
जहां एक से अधिक अलक्कार हों वहां उभयालझ्ार माना जाता 
है | जेसे--/सरस सुधा से बोल' इसमें अनुप्रास और उपमा दोनों 
विद्यमान हैं । ह 


जा 





& इनका संक्षिप्त लक्षण इस प्रकार याद रखना चाहिये-- 
शब्दु-परिवर्तन को जो सह ले वह अर्थालजझ्वार और जो शब्द-परिवर्तन 
को न सह्दे वह शब्दालक्लार होता ह्ढै। 


२ 


् 


84 
शब्दालझ्ञर 


शब्दालझ्लारों में सात अलझ्कार मुख्य हैं-- 
( आवृत्ति-मूलक )  (छेष-सूलक )  ( चित्र-सूलक ) 


१ अनुप्रास । ५ ख्लेष। ७ भाषा संकर । 
२ लाटानुप्रास । & वक्रोक्ति । 
हे यमक । )[ ४०२० ५! ११४ 
४ पुनरुक्तदाभास । .:' ।)7/ 
| अनुप्रास ह 
वर्णो की आवृत्ति को अनुप्रास कहते हैं! +- 


किसी बण का एक से अधिक बार आना “आवृत्ति? है। 
जैसे--'काले कलूटे कौए काँय काँय कर रहे हैं? । 

इस वाक्य में 'क” वर्ण ६ बार आया है। इससे यहां 'क” की 
६ बार आवृत्ति हुई है । 

वर्ण कहने से स्वर और व्यञ्ञन दोनों का ग्रहण होता है & । 


९ व्यक्ञनों की आवृत्ति में यह आवश्यक नहीं कि उनसे जुड़े 
हुए स्वर भी बराबर मिलें। 


8') ०! (उदाहरण 9 
मुदित महीपति मंदिर आये। 
सेवक सचिव सुमंत्र बुलाये ॥ 


| - ईंस चोपाई के पूर्वाथ में 'म? की और उत्तराधे में 'स! की 





3 स्व॒र कौ सम्मेलन जहां चाहे होय न होय । 
यजन की समता मिले अनुप्रास है. सोय ॥ (सा० सागर) 
& केवल सरों की आवृत्ति में विशेष सौन्दर्य या चमत्कार न 
से कई आचार्य “बर्णः का अर्थ केवल व्यक्षन ही लेते हैं । पर 
इराने कईं आचाय॑ स्वरावृत्ति को भी अनुप्रास का कारण मानते हैं। 


४६ अलड्भार-प्रवेशिका 


तीन तीन बार आवृत्ति हुई है, पर इन में स्वरों का मेल नहीं है । 
कहीं कहीं स्वर भी मिल जाते हैं । यथा -- 
सो सुख सुजस सलभ मोहिं स्वामी । 
इस में 'स” की पांच बार आवृत्ति है, पर स्वरों का मेल 
केवल 'सुख', 'सुजस' ओर 'सुलभ! में तीन ही बार हुआ है। 


अनुप्रास के भेद 
अनुप्रास के चार भेद हैं-- 
१--छेकानुप्रास ।. रे--आैत्यनुप्रास । 
२--वृक्ष्यनुप्रास। ४--अन्‍्त्यानुप्रास । 
छेकानुप्रास 
|... जहां एक वबणे या अनेक वर्ण केवल दो बार आएं, वहां 
:/ छेकालुप्रास होता है । 
।. बर्णों की आवृत्ति प्रायः शब्दों के आदि में या अन्त में 
होती है। इस प्रकार छेकालुप्रास के चार भेद हो जाते हैं-- 
१--एक वर्ण की शब्दों के आदि में आवृत्ति । 
२-अनेक वर्णों की शब्दों के आदि में आवृत्ति । 
३--एक वण्णो की शब्दों के अन्त में आवृत्ति | 
४--अनेक वर्णो की शब्दों के अन्त में आवृत्ति | 
उदाहरण 
(१) एक वर्ण आदि में-- 
/(१) प्रिया प्राण सुत सबेस मोरे । 
& वर्ण अनेक कि एक की आदृति एके बार । 
सो छेकालुप्रास है आदि अन्त निरधार ॥ ._( अ० मंजूधा ) 


अनुप्रास ४७ 
यहां प्रिया! और “प्राण? में 'प” की तथा 'सुतः और 'सबैस! 
में 'ल” की एक २ बार आवृत्ति है ओर वह शब्दों के आदि में 
है । इससे यहां प्रथम छेकानुप्रास है । 
(२) बचन बिनीत मधुर रघुवर के | 
यहां बचनः ओर “बिनीतः के आदि में एक वर्ण बः 
की आवृत्ति है । 
५“(३) हो जाता मन सुग्ध भक्ति भावों से मेरा । 
इस में (मन! ओर 'मुग्ध' में 'म' तथा 'भक्ति' ओर "भावों? 
में 'भ' की एक २बार शब्दों के आदि में आवृत्ति है। अतः 
यहां भी प्रथम छेकालुप्रास है । 
(२) अनेक वर आदि में-- 
(१) विविध सरोज सरोवर फूले |)” 
यहां 'सरोज” ओर 'सरोवर' शब्दों के आदि में 'स” और 
र' दो वर्णों की आवृत्ति है। 
(२) रसवती रसना करके कहीं | 
कथित थी कथनीय गुणावली । 
इस में 'रसवती! ओर 'रसना? में 'ए ओर 'सः दो-वर्णों 
को; तथा 'कथितः और “कथनीय” में 'कः और “थ' की एक २ 
बार शब्दों के आदि में आवृत्ति हुई है। अतः यहां भी द्वितीय 
छेकानुप्रास है। 
(३) एक वरणे अन्त में-- 


(१) रोग सोग के मिंटैया किथों मानी महामान हो | 


न 
४2 


ध्८ अलक्लार-प्रवेशिका 
यहां रोग” ओर 'सोग' शब्दों के अन्त में एक वर्ण 'ग! की 
एक बार आवृत्ति हुईं है। इस से यहां तृतीय छेकालुप्रास है । 
>५, ब्े ० ३० जद । 
)/ (१) तो अलंबली अकेली डरे । 
यहां “अलबेली” ओर “अकेली” के अन्त में 'ल्” की एक ही 
बार आवृत्ति हुई है । इस से यहां तृतीय छेकानुम्रास है । 
(३) लोटे धनज्ञय विजय का आनन्द उर में धार के । 
यहां 'डरः ओर “धार? में शब्दों के अन्त में एक “र!' बरण 
की आवृत्ति है । 
(४) अनेक वरो अन्त में-- 
(१) वंजुल मंजुल सदा सुसज्जित मज्जित छदन बिसर से । 
यहां जुल” ओर “ज्जितः आदि अनेक वर्णा की शब्दों के 
अन्त में एक २ बार आवृत्ति है। इस से यहां चतुर्थ प्रकार का 
छेकानुप्रास है । 


>(२) जन-रंजन भेजन-दनुज मनुज-रूप सुर भूप । 


यहां 'जन”ः ओर 'ज्ुजः की शब्दों के अन्त में एक २ बार 
आवृत्ति है। इस से यहां भी चतुर्थ छेकाजुप्रास है । 
छेकानुप्रास का विशेष उदाहरण 
अधर धरत हरि के परत ओठ दीठ पट जोति । 
हरित बांस की बांसुरी इन्द्र धनुष रँग होति॥ 
यहां 'परतः और “पट? में प्रथम, बांस ओर बांसुरी” में 
द्वितीय, “ओठ” और “दीठ” में तृतीय और 'धरत”ः ओर “परत? में 
चतुर्थ प्रकार का छेकानुप्रास है । 


अलुप्रास ४६ 


इस दोहे का भावाथे यह है-- 

: कृष्ण के अधरों पर धरी हुई सबज्ञ रंग के बांस की बांसुरी 
पर जब ओठों के ( लाल ), आंखों के (नीले) और कृष्ण के 
पीताम्बर के (पीले ) रंग की कलक पड़ती है तो ये सब रंग 
( सबज़, लाल, नीला और पीला) मिल कर बांसुरी को 
इन्द्र-धनुष का रंग दे देते हैं । 


रद वृक्ष्यनुप्रास 
:#ह्वां एक या अनेक वर्णों की आवृत्ति कई बार हो, वहां 
चृत्त्यनुप्रास होता हे& । 
यहां भी पृबत्‌ आवृत्ति के भेद से वृत्त्यनुप्रास के चार भेद 
हो जाते हैं 
(१) एक बयों की शब्दों के आदि में आवृत्ति । 
(२) अनेक वर्णो की शब्दों के आदि में आवृत्ति । 
(३) एक वर्ण की शब्दों के अन्त में आदृत्ति। 
(४) अनेक वर्णो की शब्दों के अन्त में आज्ति । 
नोट--बछेकालुप्रास और बृत्त्यनुप्रास में यह भेद है कि छेक में 
वर्णों की केवल एक बार आबृत्ति होती है--शअर्थात्‌ 
सम्रान वर्ण केबल दो बार आते हैं। पर वृत्त्यनुप्रास में 
वर्णों की आवृत्ति बहुत बार होती है। 


+ वर्ण अनेक कि एक की जहँ सरि कैयो बार । 
सो द्वे वृत््यनुप्रास जो परे वृत्ति-अनुसार ॥ 


( आ० मंजूधा ) 


घ्‌० अलक्लार-प्रवेशिका 


उदाहरण 
(१) एक दणे आदि में-- 
गा १) मुदित महीपति मन्दिर आये । 
सेवक सचिव सुमंत्र बुलाये ॥ 
इस में पूर्वाध में 'भ” की तीन बार आवृत्ति हुई है, ओर 
दोनों ही बार 'म” “मुद्ति! 'महीपति! ओर “मन्दिर शब्दों के 
आदि में आया है। इसी प्रकार उत्तराध में 'स” की भी शब्दों के 
आदि में तीन बार आवृत्ति हुई है । इस से यहां प्रथम 
चृत्त्यनुप्रास है । 
(२) सो सुख सुजस सुलभ मोहिं स्वामी | 
यहां शब्दों के आदि में 'स” की अनेक बार आवृत्ति हुई है। 
इस से यहां प्रथम दृत्त्यनुप्रास है । 
(२) अनेक वर्ण आदि में-- 
कप 5 ३ ८ 
,7(१) चकित चकत्ता चोंकि चाँकि उठे बार बार । 
इस में 'च”ः ओर “क” की शब्दों के आदि में कई बार 
आवृत्ति हुई है। इस से यहां द्वितीय बृत्त्यनुप्रास है। 
(२) धरम धुरन्धर धीर धरे, नयन उधघोरे राउ । 
यहां 'ध/” और “र! वर्णा की शब्दों के आदि में अनेक बार 
आवृत्ति है। इस से यहां द्वितीय दृत्त्यनुप्रास है। 
(३) एक वर्ण अन्त में-- 
(१)गज खाल कपाल की मालबिसाल सो गाल बजावत आवत हैं। 


अनुप्रास २१ 
यहां 'ल” की शब्दों के अन्त में कई बार आद्भत्ति हुई है। 
इस से यहां तृतीय बृत्त्यनुप्रास है । 
/(६) सेस गनेस महेस दिनेस सुरेसहु जाहि निरन्तर गावे । 
यहां शब्दों के अन्त में 'स!” की कई बार आवृत्ति हुई है। 
इससे यहां भी तृतीय चृत्त्यनुप्रास है । 
(४) अनेक वर्ण अन्त में-- 
/(१) माखन चाखन हारो सो राखन हारो। 
यहां 'ख' और “न” की शब्दों के अन्त में कई बार आवृत्ति है। 
इस से यहां चतुथे वृत्त्यनुप्रास है। | 
(२) मुंड कटत कहुँ रुंड नटत, कहूँ सुंड पटत घन । 
गिद्ध लसत कहूँ सिद्ध हँसत सुख ब॒द्धि रसत मन ॥ 
यहां पूर्वार्ध में ट” ओर “त” और उत्तराध में 'स'ः और “तः 
वर्णो की शब्दों के अन्त में कई बार आवृत्ति है। इससे यहां 
चतुथे बृत्त्यनुप्रास है । 
श्रत्यनुप्रास 


जहां बहुत से ऐसे वर्णों का प्रयोग मिले जिनका उच्चारण- 
स्थान एक है, तो वहां श्रुत्यनुप्रास होता है ।# 





#ः जे कण्ठादिक स्थान तें निकसे वर्ण प्रकास । 
तिनकी जहँ समता मिले सोईं श्रुति-अजुप्रास ॥ 
(बिद्दारी ) 


श्र अलक्षार-प्रवेशिका 


' श्रुत्यनुप्रास में एक ही वर्ण की आवृत्ति न होकर एक स्थानी 
वर्णो की समता मिलती है। 
वर्णों के उच्चारण स्थान इस प्रकार हैं-- 


उच्चारण स्थान |... स्थान | वर्ण 








कण्ठ | अझाक खगघ डः ह और विसगे 

__ठाल [|इईचछः । इईचछजमजयश ४ 
मूर्धा | ऋऋषटठडढयारष न 
द्न्त | लतथद्धनलस 

__ओ४ [|डऊ५ | उऊपफबभम 

नासिका | डःव्यण न म ओर अनुस्वार है." 





कण्ठ-तालु | एऐ 


हा पल लाल ञ्ो ओ 


दन्त-ओछ | व 











उदाहरण 
(१) मति भारति पंगु मई जो निहारि 
बिचारी फिरी उप॑मा न पे ॥ 
यहां ओछ्ठ स्थान वाले अनेक वर्णों का अधिकता से 


अनुप्रास श्रे 


प्रयोग है। यथा-म, भ, प, भ, व, फ, प, सम, प, ब। इससे यहां 
श्रत्यनुप्रास है । ह 
५ तुलसिदास सीदत निसिदिन देखत तुम्हारि निठुराई। 
'“ यहां पर दृन्त्य वर्गों का आधिक्य है यथा--त, ल, स, द, स, 
स, दू, त, न, स, दू, न, दू, त, त, न आदि वर्ण दन्‍त स्थान से 
बोले जाते हैं । इससे यहां श्रुत्यनुप्रास है। 
अन्त्यानुप्रास 
जहां पय के चरणों के अन्तिम व्यज्ञन ओर उनसे मिले 
हुए स्वर ओर अनुस्वार आदि ठोक समानता में मिलें, वहां 
अन्त्यानुप्रास होता है । 
उदाहरण 
है चाहुकारी में चतुरता, कुशलता छल-छ्र में । 
पाणिडित्य पर-निन्दा विषय में, शूरता है सत्र में॥ 
बस मोन में गम्भोरता है, है बड़प्पन वेश में । 
जो बात और कहीं नहीं वह, है हमारे देश में ॥ 
यहां पूर्वाध में 'छ्म में' ओर 'सद्य में” तथा उत्तरार्थ में “वेश में? 
ओर देश में? अन्त्यानुप्रास है। 
यह कई प्रकार का होता है और इस के कई नियम हैं ज्ञिन 
का सीधा सम्बन्ध छन्दःशास्त्र से है। इसे ही तुक भी कहते हैं । 





+ जहाँ व्यज्षन स्वर के सद्दित एकहि सम द्रसाहि। 
सो अन्‍्त्यानुप्रास है अरु तुकान्य्य कह ताहि ॥ ( बिहारी ) 


प््छ अलक्लार-प्रवेशिका 


कहीं कहीं पदान्त में भी यह अनुप्रास होता है-- 

कैसी हिलती इलती अभिलाषा है कली, तुके खिलने की । 

जैसी मिलती जुलती उच्चाशा है भली, मुझे मिलने की ॥ 
यहां 'केसीः “जेसी'” में, “हिलती” “मिलती? में “डुलती” 

“'जुलती? में, अभिलाषा? “उच्चाशा? में, “कली? 'भत्नी? में, तुमे 

मुझे! में, तथा खिलने “मिलने” में सवेत्र स्वर सहित व्यञ्ञनों की 

आजउृत्ति है | यह भी अन्त्यानुप्रास है । 


लाटानगप्रास 
जहां एक शब्द या वाक्यखंड की उसी अथे में आवृत्ति 
हो पर तात्पये या अन्बय में भेद हो, वहां लाटानुप्रास होता है# । 
लाटानुप्रास में एक ही शब्द या वाक्य खण्ड दोहराया जाता है । 
दोनों बार उसका अथे भी एक ही रहता है। केवल अन्वय 
या तात्पये में भेद होता है। 
उदाहरण 
शब्दात्त्ति--- 


(१) देखि दसा रघुपाति जिय जाना । 


# 


“४ हठ राखे राखे नहिं प्राना। 

यहां 'राखे राखे! दो बार आया है। दोनों बार अर्थ एक 

ही है, पर अन्वय में भेद है। पहला राखे पद्‌ हठ के साथ ओर 
दुसरा प्राण के साथ अन्वित है । इस से यहां लाटानुप्रास है । 





# शब्द अर्थ आवृत्ति कौ होय एक सम भास । 
तात्पर्य दूजो रहे सो ल्ाटानुआस ॥ (बिहारी०) 


लाटानुप्रास ९4 


(२) वही है मनुष्य मनुष्य के लिये जो मरे । 
इस में मनुष्य शब्द दोहराया गया है। दोनों बार मनुष्य का 
अथे “आदमी” ही है। पर अन्वय इस प्रकार है कि “जो मनुष्य 
के लिये मरे, वही मनुष्य है? | इस से पहला मनुष्य कर्ता है और 
दूसरा मनुष्य सम्प्रदान है । इस से यहां लाटानुप्रास हुआ# । 
वाक्य को आवचृत्ति--. 
,/ वे घर हैं वन ही सदा, जहेँ है बन्धु-वियोग । 
वे घर हैं वन ही सदा, जहँ नहें बन्धु-वियोग ॥ 
यहां 'वे घर हैं वन ही सदा” यह वाक्य दो बार आया है । 
इन शब्दों के अथे दोनों बार एक ही हैं, पर अन्बय में भेद है। 
पहले का अन्वय है--'वे घर सदा वन हैं” । दूसरे का अन्‍्वय है 
वे वन सदा घर हैं? । इससे यहां पर लाटानुप्रास है । 
तात्पये भेद-- ग रे 
आत्मज्ञान जब भयो, नहि ज्ञान-ग्रंथ से काम । 
नात्मज्ञान जब भयो, नहि  ज्ञान-ग्रंथ से काम ॥ 
यहां पर “नहिं ज्ञान-प्रन्थ से काम” दो बार आया है । दोनों 
बार अथे एक ही है, अन्वय भी एक ही है। पर यहां तात्पये में भेद्‌ 
&कई लेखक व्यवहित आवृत्ति में भी लाटानुप्रास मानते हैं-- 
“वीरस्नुषा, तुम वीर-रमणी, वीर-गर्भा हो तथा! 
यहां वीर! शब्द एक ही अर्थ में अन्य शब्दों के ब्यवधान से 


तीन बार आया है, पर तीनों बार इस का अन्वय पथक्‌ है। इस से 
यह भी ज्ञाटानुप्रास माना जाता है। 








भव अलक्लार-प्रवेशिका 


है । जब आत्मज्ञान हो गया तो ज्ञान-ग्रन्थों की अपेक्षा नहीं ओर 
जब आत्मज्ञान ही नहीं, तो ज्ञान-अ्रन्थों का उपयोग ही कुछ नहीं । 
इस प्रकार अन्वय एक होने पर भी यहां तात्पये में भेद है। 
इस से यहां लाटानुप्रास है । ८. ४ 


यूमक 
जहां एक शब्द, शब्दाँश या वाक्य खण्ड की उसी क्रम से 
आलुत्ति हो, पर प्रत्येक बार अथे भिन्‍न हो, वहां यमक अलझ्ढार 
होता है । 
यमक में एक शब्द दो बार आता है, पर दोनों बार उस 
का अथे मिन्‍न होता है। एक ही अथे हो तो “लाटानुप्रास” ह्वो 
जाता है। कई बार पूरा सारथक शब्द न आकर किसी ओर 
शब्द के दो तीन वर्णो का साम्य हो जाता है। पर यह साम्य 
संयुक्त स्व॒रों सहित होता है । जेसे--“नय विशारद्‌ शारद्‌- 
चन्द्रिका” इस में 'शारद” दो बार आगया है पर पहला “िशारद! 
शब्द का भाग है दूसरा 'शारद! पद है । 
६४५ तह; उदाहरण 
(१) कनक केनक तें सौ ग्रुनी मादकता आधिकाय । 
वहि खाये बोराय जग यहि पाये बोराय ॥ 


यहां 'कनक” शब्द दो बार आया है, पर पहले का अथे 
स्वर्ण है और दूसरे का 'धतूरा” । इस का अथे है--स्वणो में धतूरे 


. & एक शब्द फिर फिर जहां परे अनेकन बार । 
अथ और ई और हो सो यमकालंकार ॥ ( बिहारी० ) 





यमक प्र 


से सोगुनी मादकता अधिक है । धत्त्‌रे को तो खाकर मद होता है, 
पर सोने को पाकर ( पास होने से ही ) मद्‌ चढ़ जाता है । 
(२) दौरघ सांस न लेइ दुख, सुख साईं मति भूल । 
८ दई क्‍यों करत है, दई दई सुकवूल ॥ 

यहां पर दई दई की आवृत्ति है। पहले 'दई दई” का अभ् 
है हाय हाय” । तीसरे 'दई” का अथे “देव ने! चोथे 'दई” का अथे 
है 'दिया है? । 

[ पूरा अथे है. 'हाय हाय क्यों करते हो, देव ने जो दिया है 
उसे ही स्वीकार करो! । ] 

कई बार निरथेक-शब्द-साम्य भी होता है-- 
(१) महा-सुकुमार कुमार मार सा अभिराम राम सम समर में | 

यहां कुमार, मार, राम और सम दो २ बार आये हैं, पर 
पहला कुमार! सुकुमार शब्द का भाग है। इसी प्रकार पहला 
'मार! कुमार शब्द का भाग है, और पहला राम” “अभिराम? शब्द्‌ 
का भाग है तथा दूसरा 'सम” समर शब्द का भाग है। वैसे पढ़ने 
में का का जेसे प्रतीत होते हैं। इसे ही निरथेक-शब्द-साम्य 
फेहते है । 


(२) मृदुल तान्‍त लतान्तसमान थी। 
वह कोमल कुम्हलाई हुई कॉपल की तरह थी । 
यहां लतान्त', “लतान्त” दो बार है, पर पहले “लतान्त” में 


जल! सदुल शब्द का भाग है और '“ताल्त प्रथक्‌ पद है। यही 
निरथेक शब्दों का साम्य है। 


प्र्प अल्लार-प्रवेशिका 


यमक के सेंकड़ों भेद हैं जिनका यहां लिखना अनुपयुक्त है, 

कारण कि आजकल उनका प्रचार नहीं। कहीं पाद के आदि में, 
कहीं मध्य में कहीं अन्त में, कहीं “अन्द्यादि में, कहीं मध्यादि 
में, आवृत्ति होती है। कहीं पद्म का पूरा पाद दोहराया जाता है, 
कहीं दो पाद दोहराये जाते हैं, कहीं पूरा का पूरा पद्म दोहराया 
जाता है। ध्यान रखना चाहिये कि यमक की आदूृत्ति में सदा 
अथे भेद होता है। भूषण कवि का एक रोक दिग्दशेन के लिये 
नीचे दिया जाता है-- 

ऊँचे घोर मन्दरं के अन्दर रहन वारी | 

ऊंचे घोर मन्दर के अन्दर रेहाती हैं ॥ 

कंद मूल भोग करे कंद मूर्ल भोग करें । 

तान बर खाता ते वे तान बर खाता ह ॥ 

भूखन साथल अज्ज भूखन साथल अइड् । 


बिजन डुलातीं ते वे बिजन डुलाती हैं ॥ 


[4] 


भूखन भनत वार सबराज तर त्रास। 
नगन जंड़ाता ते वे नगन जेंड़ात। है ॥ 


4 सहल । २ रहने वाली । ३ बन्दीग्रृह । ४ चिल्लाती हैं। 
& मिठाई आदि । ६ बनों के कन्द ओर मूल । ७ बार, देफा । ८ बेर 
जंगली फल । & गहनों से | १० भूख से । ११३ ब्यजन, पंखा। 
१२ निजन में । १३ नगीनों से, जवाहरात से । १४ जड़ी हुईं 
१४ नंगी । १६ जाड़े से सुन्न दो रद्दी है । 





६ 


पुनरुक़वदा भास 

जहां बस्तुत: भिन्न अ्थवाले ऐसे शब्दों का प्रयोग किया ह 
जाय जो देखने में समान अथैवाले प्रतीत हों, वहां पुनरुक्‍्तवदा- 
भास अलक्डार होता है । 

उनरक्तवदाभास में शब्द की पुनरुक्ति नहीं होती । दो 
ऐसे शब्द रख दिये जाते हैं ज्ञिनका अर्थ एक ही होता है | पर 
पेस्तुत: प्रकरण सह्वति से उनका अर्थ भिन्न होता है। जेसे 
ताल तड़ाग' ये दो शब्द इकट्ठे आ जाएं तो पाठक के चित्त में 
भ्रम होता है कि ताल और तड़ाग के अर्थ "तालाब? के हैं फिर 
यह दो बार क्‍यों कहा । पर प्रकरण में वस्तुत: इन के अशथे 'ताड़ 
बत्त और तालाब' के होते हैं । 

यदि अथी में भेद न हो तो यह पुनरुक्ति दोष हो ज्ञायगा। 

# उदाहरण । 
/” अली भौर गूंजन लगे, होन लगे दल पात । 
जहँ तहँ फूले रूख तरु, प्रिय प्रीतम किमि जातव॥ 

यहां पर “अली, भौंर” ( अ्रमर ) समानाथक से प्रतीत होते 
हैं पर वस्‍्तुत: “अली' का अथ यहां 'सखी? का है ओर 'भौरः का 
अथे 'भरमर का है। दल, पात? ये भी समानाथैक (पत्ते) से प्रतीत 
होते हैं । पर वास्तव में यहां दल” का अर्थ 'पत्ता' है और 'पातः 
का अथे पतन-गिरना है । 'रूख, तर ये भी समानाथैक ( वृक्ष ) 








*जाति परे घुनराक्कि सी पे पुनराक्ते न ह्ोय । 
पुनराक्षिवदाभास तेहि भूषण कह सब कोंय ॥ (झ० मे०) 


६० अल्लार-प्रवेशिका 


से प्रतीत होते हैं। पर वास्तव में यहां 'रूख' का अथे रुच्ष, 
रूखा-सूखा ओर “तर का अथे वृक्ष का है। "प्रिय, प्रीतम” ये भी 
५ एक ही अथंबाले प्रतीत होते हैं पर “प्रियः का अर्थ प्यारा 
ओर प्रीतम का अथथ पति? का है । 
इस प्रकार यहां पुनर॒ुक्ति सी दिखाई देते हुए भी पुनरुक्ति 
नहीं है । इसी से इसको पुनरुक्तवदाभास कहते हैं । 


आवृत्तिमूलक शब्दालड्डारों में परस्पर भेद 
अनुप्रास और लाटानुप्रास में-- 
२ अनुप्रास में वर्णो की आवृत्ति होती हैं, लाटानुप्रास में 
” शब्दों की आवृत्ति होती है । 
| लाटानुप्रास, यमक और पुनरुक्तवदाभास में-- 
, » लाटानुप्रास में दोहराये गये शब्दों का दोनों बार एक ही 
अथे होता है । 
यमक में दोहराये गये शब्दों का प्रति बार भिन्न अथे 
होता है । 
पुनरुक्तवदाभास में शब्दों की नहीं, पर शब्दों के अर्थ की 
आवृत्ति सी मालूम पड़ती है ओर वह भी वास्तव में नहीं होती । 
अनुप्रासों में परस्पर भेद--- 
छेकानुप्रास में एक या एक से अधिक वर्णो केवल दो बार 
आते हैं । ब्ृत्त्यनुप्रास में एक या एक से अधिक वर्ण कई बार 
आते हैं । इन दोनों में वही वर्ण दोहराये जाते है, पर श्वत्यनुप्रास 
में वही बण न दोहरा कर उनके समानस्थानीय बर्णो का प्रथोग 


होता है । 


शब्दःझेष ६९ 
अन्त्यानुप्रास पाद के अन्त में ही आता है। अन्य अनुप्रासों 
में व्यज्ञनों के स्वरों की समानता का नियम नहीं, पर अन्त्यानु- 
प्रास में व्यज्ञनों की स्व॒रों सहित आवृत्ति होती है । 
न कर. 
शब्द्श्ल्प 
जहां एक शब्द के प्रकरण में अपेक्षित अनेक थी हों, वहां 
शब्दछ्लेष अलझ्कार होता है& । 
श्लेष में दो बातें आवश्यक हैं । 
२--एक शब्द के एक से अधिक अथ हों । 
” २-एक से अधिक अथेै प्रकरण में अपेक्षित हों। 
उदाहरण 


माया महाठांगिनि हम जानी। 
तिरगुण फांस लिये कर डोले, बोले मधुरी बानी ॥ 
यहां तिरगुण शब्द के दो अथ॑ हैं--'तीन गुणों--धागों-- 
वाली तेहरी रस्सी” और “तीन गुणों ( सत्व, रज, तम ) वाली? । 
ओर ये दोनों ही अथे प्रकरण में अपेक्तित हैं, क्योंकि यहां माया 
को 'ठगिनी” की उपमा दी गई है। ठगिनी के हाथ में तेहरी (बहुत 
पक्की ) रस्सी होती है जिस से बह लोगों को फांसती है। माया 
फे हाथ में तीन-सत्व, रज्, तम रूपी गुणों को फाँस है जिस 
से वह सब जग को फँसाती है । 
& प्रगट अनेकन अर्थ जहूँ एक शब्द से होय । 
ताहि कददत छछलेष कवि, सो द्वै विधि कौ होय ॥ ( सा० सागर ) 








६२ अलंकार-प्रवेशिका है. 


शब्दश्लेष के भेद-- 
शब्दःछेष दो प्रकार का है । 
(१) अभंगछेष | (२) समभंगरछेष । 
अभंगःक्षेष वह है जहां पूरे पद के दो अथे निकलें । 
सभंगशलेष वह है जहां.पदों को तोड़ कर दो अथे निकाले जाएं । 
सु उदाहरण 
अभग-श्टष-- 
बहुबरणा सहजग्रिया तमगुण-हरा प्रमाण । 
जग-मारग-दरशावनी छरज किरण समान ॥ * 
भावाथे--सीता कहती है कि राम की यह अंगूठी सूर्य की 
किरणों के समान है । ह 
बहुबरणा--( अंगूठी--जिस पर 'राम” नाम के बहुत वर्ण- 
अक्षर खुदे हुए हैं । 
किरण--जिन में बहुत वर्ण- रंग होते हैं )। 
सहजप्रिया--( अंगूठी-मुझे स्वभाव से ही प्यारी; 
किरण--सारे संसार को स्वभाव से ही 
प्यारी ) 
तम-गुण-हरा--(अंगूटी-- संशय ओर अज्ञान को दूर करने 
वाली, 
किरण--अन्धेरे को दूर करने वाली ) 
जगमारगद्रशावनी--( अंगूठी--सांसारिक कतव्य को 
दिखाने वाली; 
किरण--संसार को मागगे दिखाने वाली ) 


4 


शब्द-श्लेष ह््३ 


इन में पूरे शब्दों के दो २ अर्थ हुए हैं। कहीं शब्द को 
तोड़ना नहीं पड़ा । तथा 'सूरज किरण समान? कहने से दोनों ही 
अथ॑ प्रकरण में अपेज्षित हैं । इससे यहां अभन्ज-श्टेष है । 
सभंग-शछेष-. 
,>' दिजतियतारक पूतनामा[रण में अतिधीर । 
काकोदर को दरपहर जय रघुवर यदुवीर ॥ 
इसमें रघुवर (राम) ओर यदुवीर /ऋष्ण) का वर्णन है । 
हिजतियतारक --ट्विजतिय-जन्राह्मण की स्री अहल्या को 
तारने वाले (राम) 
द्विजनतिय--गोपियों के तारने वाले (ऋष्ण) 
पूतनामा-पवित्र नाम वाले 
रण में अतिधीर--युद्ध में अतिधीर | (राम) 
पूतना सारण में अतिथीर--पूतना नामक राक्षसी को मारने 
में निपुण (कष्ण) 
काकोदर को द्रपहर--काक वेशधारी जयन्त (इन्द्र का पुत्र) 
के दर्प को नष्ट करने वाले (राम) 
कालियनाग का अभिमान तोड़ने वाले ( कृष्ण ) 
यहां पर इन शब्दों के प्रकरण में दोनों अथे अपेक्तित हैं। 
'द्विज्तिय” और “काकोदर' में तो परे शब्दों के दो २ अथे निकल 
आये । पर 'पूतनामारण” पद को तोड़ कर शअथे निकालना पडा 
पूतनामा + रण” ओर प्तना+मारण | इसलिये “पतनामारण!? 
में समज्ञ-श्लेष है। 


६४ अलंकार-प्रवेशिका 


नोट--यमक में दो अथो वाले शब्द दो बार कहे जाते हैं । 
जेसे--“कनक कनक तें सो गुनी? इत्यादि में । पर ज्छेष में दो अथों 
वाला शब्द एक ही बार कहा जाता है। यही इन में भेद है । 
० ही ७." 
वक्राक़क 
जहां वक्ता के अन्याथेक वाक्य का ओता अन्य ही अथे 
कल्पित करके उत्तर दे, वहां वक्रोक्ति अलंकार होता है# । 
बक्रोक्ति का अथे है--'टेढ़ी बात' । 
इस में चार बातें होती हैं-- 
(१) वक्ता कुछ बात कहे | 
(२) वक्ता का वह बात कहने में अभिप्राय कुछ ओर हो । 
. (३) ओता उसका कुछ ओर ही अर्थ समझे । 
(४) और वह अथे उसके उत्तर से प्रगट हो । 
वक्ता के अन्याथेैक वाक्य के अन्य अथे की कल्पना दो 
प्रकार की होती है | 
(१) र्हिष्टपदों के प्रयोग के ढ्वारा । इसे श्छेषवक्रोक्ति कहते हैं । 
(२) काकु के द्वारा । इसे काकुवक्रोक्ति कहते हैं । 





ओऔर अथे काल्पित करे कहन ओर ही होय। 
कप ५. 5, च् न बे 
दोय भान्ति वक्रोक्ति है, श्लेष काकु से सोय ॥ (सा० सागर) 
शेष वक्रोक्नि का पंजाबी भाषा में एक सुन्दर उदाहरण यह है-- 
गृह-स्वामिनी ने. अ्रपनी नोकरानी को कुछ लाने के लिये भेजा 
ओर कहा--“जल्दी जल्दी आवी?--अ्र्थात्‌ शीघ्रता से आना । 
नोकरानी ने उत्तर दिया--“जल्दी जल्दी आवे मेरी दुश्मन! अथांत्‌ 
जल्नती हुईं मेरी दुश्मन आये, में क्यों जलूं ।” 


वक्रोक्ति दर 


कंठ के ध्वनि-विकार ( बोलने के लहज़े ) को काकु कहते हैं । 
काकु से भी अथे विपरीत हो जाता है--जेसे “तुम सभा में नहीं 
गये” | इसको लहज़ा बदलकर कहें तो यह प्रश्न हो सकता है-- 
तुम सभा में नहीं गये ? इसे ही यदि ओर लहज़ा बदल कर कहें 
तो इसका अथे हो जायगा--क्या, तुम सभा में नहीं गये अर्थात्‌ 
तुम भी गये थे। इस प्रकार तुम सभा में नहीं गये” का अथे काकु 
के द्वारा यह हो जाता है कि 'तुम सभा में अवश्य गये थे! । 

केषवक्रोक्ति सभज्नः ओर अभड़ भेद से दो प्रकार की है-- 

उदाहरण 

सभन्नलेष-वक्राक्ति-- 

मानतजोगी सुमति कर पुनि पुनि होत न देह। 

मानतजोगी जोग को हम नहिं करत सनेह ॥! 

यहां रुष्ट हुई राधा को मनाते हुए कृष्ण कहते हैं--- 
ह सुमति करके ( अकल से काम लेकर सोचो ) यह देह 
: 5 बार बार नहीं होती। इसलिये मान तजोगी --क्रोध छोड़ 
दोगी क्‍या ? 

इस पर राधा उत्तर देती है--जोगी--योगी लोग ही ज्ञोग-- 
योग को मानत-मानते हैं--मुझे योग से कोई काम नहीं । 

यहां 'मानतजोगी? को तोड़कर स्छेष निकलता है। मान- 
तजोगी ओर मानत-जोगी । इसलिये यह सभन्न-श्छेष है। फिर कृष्ण 
के अन्याथैक वाक्य को अन्यथा कल्पना करके राँधा ने अन्य ही 
उत्तर दिया है। इससे यहां वक्रोक्ति है। दोनों के मिलान से यहां 
सभन्ग-शलेष-वक्रोक्ति हुई । 


& अलंकार-प्रवेशिका 
अभंग-शछेष-वक्रीक्ति--- 
खोलो जू किवॉर, तुम को हो ऐती बार १ 
» हरे नाम है हमारो, बसो कानन पहार में। 
हों तो प्यारी 'माधवा, तो कोकिला के माथे भाग, 
मोहन हों प्यारी, परो मंत्र अभिचार में | 
नत्ञायक' हों नागरी, तो हांको कहूँ ठोड़ो जाय, 
हैं| तो 'घनस्याम”, बरसो जू काहू खार में ॥ 
यहां भी कृष्णु-राधा संवाद है-- 
कृष्या--अजी किवाड़ खोलिये । 
राधा--इस समय आने वाले तुम कोन हो ? 
कृष्णु--मेरा नाम हरि! है । 
राधा-हरि ( बन्दर ) हो तो जाओ जंगलों ओर पहाड़ों 
में, ( वही बन्द्रों का स्थान है ) । 
कृष्ण--में 'माघव' हूँ । &. 
राधा-माधव ( वसन्‍्त ) हो तो कोकिला के माथे भाग है, 
( मुझे; इससे क्‍या ? ) 
कृष्ण--नहीं, मैं मोहन! हूँ । 
राधा-मोहन (वशीकरण विद्या का जादू ) हो तो कहीं 
जादू करने वाले के मंत्रों में पढ़े जाओ । 
कृष्ण--मैं “नायक हूँ ( तुम्हारा पति ) । 
राधा--यदि नायक ( मल्लाह ) हो तो जाओ चप्पे सार कर 
नोका चलाओ । 
कृष्णु--में 'घनश्याम! हूँ। 


वक्रोक्ति ६७ 


राधा--घनश्याम ( काले बादल ) हो तो कहीं रेतले मेदान 
में जाकर बरसो । 

यहां कृष्ण के अन्याथेक वाक्यों का राधा ने अभडृस्झेष 
के द्वारा अन्य अथे कल्पना करके उत्तर दिया हैं। अत: यहां 
अभक्गस्झेष-पक्रोक्ति है | 

काकुवक्रोक्कि 

जहां वक्ता के कह्टे हुए अभिप्राय का काकु ( कण्ठध्वनि 

विकार ) से अन्य अथे किया जाय । 


उदाहरण 
( १ ) एक कट्मों वर देत भव, भाव चाहिये चित्त ।” 
सुनि कह कोउ भोले भवहिं भाव चाहिये? मित्त' ॥ 
किसी ने कहा भव (शिव ) वर देते हैं, पर चित्त में भाव 
दोना चाहिये । यह सुनकर दूसरे ने कहा, अरे मित्र, भोले भव के 
लिये 'भाव चाहिये? ९ अर्थात्‌ भगवान्‌ शंकर इतने भोले हैं कि 
उनके रिमाने के लिये भाव” की भी आवश्यकता नहीं । 


यहां वक्ता के अभिप्राय को काकु के द्वारा बइल दिया गया 
है| इस से यहां काकु बक्रोक्ति है । 


यदि काकु से केवल प्रश्न उपस्थित करने वाले कणठ-ध्वनि-विकार 
का ही अहण न किया जाय, तो निम्न पद्म कण्ठध्वानिभेद्‌-जन्य 
काकुवफ्रोक्ति का सुन्दर उदाहरण हो सकता हैं--. 
ल्चमण--मंजरी सी अगुलियों में यह कल्ना, 
देखकर में क्‍यों न सुध भूल भत्ना । 


द्व्प अलड्लार-प्रवेशिका 
वक्रोक्ति ओर छेष में भेद-- 
ज्लेष में दोनों अथे प्रकरण में अपेक्षित होते हैं । अतः वे 
वाच्य कहाते हैं । वक्रोक्ति में दो अथ॑ होते हैं सही, पर दूसरा अथे 
गम्य होता है । उसे व्यज्जना से समझ लेना पड़ता है। 
शेष में चमत्कार का आधार एक शब्द के दो अअथे हैं। 


बक्रोक्ति में चमत्कार का आधार टेढ़ी बात है। उस के लिये 
शछेष एक अपेक्षित अज्न है। बात की बक्रता यहां मुख्य है, ओर 


शेष गोण है । 


क्यों न अब मैं मत्त-गज सा कूम लूं# 
कर-कमल लाओ तुम्दारा चूम लूं॥ 
उार्मिला--मत्त-गज बनकर विवेक न छोड़ना । 
कर-कमल कह कर न मेरा तोड़ना ॥ 


यहाँ लक्ष्मण उर्मित्ना की कारीगरी पर मुग्ध होकर कहता है कि 
में इसे देखकर मत्त गज की भानित मस्त होगया हूँ । ल्लाओ, तुम्दारा 
यह कर-कमल ( जिस से तुमने इसे बनाया है ) में चूमलूं । 

इस पर डार्मेला पारिहास करती हुईं ज्रच्मण के शब्दों ( मत्त-गज 
और कर-कमलन ) को दूसरे लहज़े में कह कर उनका अ्रन्य ही अर्थ 
प्रगट करती हैं । वह कहती है--यदि तुम मत्त-गज की तरह मस्त हों 
गये द्वो तो मेरे कर-कम्नों को न तोड़ देना । मत्त-गज मस्त होकर 
जब कमल-सरोवर में स्नान के लिये जाता हे तो कमल्लों को उखाड़ 
फेंकता हैं। इससे उर्मिला ने कहने के लहज़े से लच्मण को उसी के शब्दों 


के किये ज्ञाज्वित कर दिया । 


ह&< 
भाषा-संकर# । 


में ञं दों पट € 
जिप्त रचना में अनेक भाषाओं के शब्दों का चमत्कार-पूर्ण 
प्रयोग किया गया हो, वहां भाषा-संकर अलझ्भार होता है । 


उदाहरण 
मोटिआं रोटिआं मूल ना भाँदिआं, 
मां मुझे भात में स्वाद आता नहीं । 
केक्स आर्‌ डेंटियर इत्थमालम्ब्यते 
भाषणे संकरः सम्यपश्चापके ॥ 
यहां पहला पाद पञ्लाबी भाषा का है। दूसरा हिन्दी भाषा 
का । 'केक्स आर्‌ डेंटियर! ( ००:०४ ४7८ १०४70८-७ केक 
अधिक स्वादु लगते हैं ) यह अंग्रेज़ी है। इस के आगे संस्कृत 


भाषा है--इस प्रकार के भाषा संकर को पंजाब के सभ्य लोग 
व्यवहार में लाते हैं | 


यहां बहुत सी भाषाओं का मिश्रण होने से यह भाषा- 
संकर है। ' 





हिन्दी के अलझ्लार-ब्रेखकों ने संस्कृत की अनुकृति पर इस्र 
अल्नक्वार का नाम (साषासमक! रखा है। पर वे उदाहरण में “भाषा- 
समता” का समन्वय नहीं लगा सके । वस्तुतः हिन्दी में इसका कोई 
डदाहरण नहीं मित्रता है। शायद यह हिन्दी में हो ही नहीं सकता । 
अतः उदाहरणों के अनुसार इसका नाम भाषासंकर होना चाहिये। 


(१ 
अथालह्लर 
हां सोन्दये और चमत्कार का आधार “अथे” हो, वहां 
अर्थालझ्वार होता है। 
चमत्कार का आधार! कहने का अभिप्राय यह है कि 
अर्थालझ्वारों में शब्द बदल देने पर भी चमत्कार में कोई अन्तर 
नहीं आता । जेसे-- 
“ेंकत जिमि अहि जानि के अन्ध दियो गलहार ।” 


इसको यदि शब्द बदल कर इस प्रकार पढ़ें-- 
ज्यों हार फेंकता अन्ध श्ुजड़्म जान कर । 

तो भी सौनदय, चमत्कार ओर अलक्लार में कोई क्षति नहीं होती। 
इस लिये अर्थालझ्डारों में चमत्कार का आधार शब्द! न होकर 
“अर्थ! होता है । 

अर्थालझूारों में भी सत्र से अधिक्र संख्या ओर प्रधानता 
साहश्यमूलक॒ अलक्कारों की है। ओर सादृश्यमूलक अलंकारों 
में 'उपमा! सत्र से प्रवान है, क्‍योंकि प्रायः सारे ही अलंकार 
“उपमा' पर अवलम्बित हैं। इसी लिये उपमा को अलंकारों का 
शिरोमणि और काव्यगत चमत्कार का सर्वेस्व माना गया है। 
आचाये लोग उपमा को अलंकारों की माता कह कर पुकारते हैं। 
उपमा के यथावत्‌ ज्ञान से शेष अलंकारों का ज्ञान सुगम 
हो जाता है । इस कारण पहले उपमा का ही निरूप॑ण किया 
जाता है। न्‍ 

(१) सादश्यमूलक अर्थालड्ञार 
उपमा 
किसी समानता वाचक पद के द्वारा .उपमेय के उपमान के 
साथ समान धर्म के प्रतिपादन को उपमा कहते हैं । 
उपमा का अथे है--समता, तुलना या बराबरी । समता दो 
ही पदार्थों में हो सकती है। उन दोनों में कोई एक बात समान 
होनी चाहिये । उस समानता को प्रगट करने के लिये कोई शब्द्‌ 
भी होना चाहिये | इस प्रकार इस लक्षण के अनुसार उपसा में 
चार बातें आवश्यक हैं । इन्हें भली प्रकार समझ लेना चाहिये । 
(१) उपमेय--जिसको उपमा दी जाय--जिस का वर्णन हो 
रहा हो । जेसे--'राम का मुख नील-कमल के 
समान सुन्दर है?। यहां 'राम के मुख” को 
नील कमल! से उपमा दी गई है। अतः यहां 
'राम का मुख” उपमेय है। उपमेय को अभ्रस्तुत, 
प्रकृत, विषय ओर “वर्ण्य! भी कहते हैं । 
(९) उपमान--जिस से उपमा दी जाय । जेसे उक्त वाक्य में राम 
के मुख को नील-कमल से उपमा दी गई है । अत: 
'नील-कमल” उपमान है। उपमान को अप्रस्तुत, 
अप्रकृत, विषयी, ओर पर भी कहते हैं । 
(३) समानतावाचक पद--जिमि, इव, ज्यों, जेसे, सम, सरिस, 
सा, सी, तुल्य, यथा, न्‍याई आदि 
$ जहां बरनिये दुहनि की सम छवि को उल्लास । 
पडेत कवि “मतिराम” तहूँ उपमा कहत श्रकास ॥ ( मतिराम ) 

समानता-सूचक पदों को 'समानता-वाचक-पद” 
या केवल 'वाचक पद” कहते हैं । जेसे उक्त 
वाक्य में 'समान!ः यह वाचक पद है। इसे ही 
साहश्यबोधक और . ओपम्यबोधक . भी 
कहते हैं । 

(४) समानधर्म--उपमेय ओर उपमान में जो बात समान रूप से 
पाई जाती है, उसे 'समानधरमम? कहते हैं। जेसे 
उक्त वाक्य में सुन्दर यह समानधमे है क्योंकि . 
उपमेय ( राम के मुख ) ओर उपमान ( नील- 
कमल ) दोनों में 'सुन्दर धमे समान रूप से 
पाया जाता है । इसे साधारणधर्म भी कहते हैं । 






न का मुख 












जलन 














नील-कमल उपमान 
समान समानतावाचक पद्‌ 
सुन्दर समानधर्म 


इन चारों को समर लेने के बाद उपमा के लक्षण का 
सार यह निकलता है कि दो मिन्‍द वस्तुओं की समानता का वर्योन 
करना उपमा है। । 
जहां दो वस्तुएं (उपमेय ओर उपमान ) मिन्‍न न होंगी। 
वहां उपमा न होगी । जेसे-- 
“पर भारत के सम भारत है? । 


उपमा ७रे 


यहां भारत की समता भारत से ही की गई है । अतः साद॒श्य 
होने पर भी यहां उपमेय ओर उपमान भिन्‍न नहीं हैं। इस कारण 
यहां उपमा नहीं है । (यहां अनन्वय अलंकार है जिस का 
वर्णेन आगे आयगा )। 

यदि इव, जिमि, यथा आदि कोई समानतावाचक पद्‌ न 
हो, तो भी उपमा नहीं होती । जैसे--'राम का मुख-कमल 
विकसित हो गया!। यहां मुख-कमल में साहृश्य तो है, पर वह 
साहृश्य 'के समान”, 'सहृश?, 'सरिस” आदि किसी वाचक पद्‌ के 
हारा प्रगट नहीं किया गया । अत: यहां भी उपमा नहीं है। 
( यहां रूपक अलंकार है जिसका वर्णन आगे होगा ) । 

'समानधर्म का प्रतिपादन! कहने का तात्पये यह है कि 
उपमा में उपसेय ओर उपमान की समानता” का दिखाना आवश्यक 
है। दोनों में से किसी की हीनता या अधिकता दिखाई जाय तो 
उपमा नहीं होती । जेसे 'सीता का मुख चांद से बढ़ कर सुन्दर है, 
क्योंकि चांद में काला धब्बा है, और सीता के मुख में कोई 
धब्बा नहीं? | यहां उपमेय ( सीता का मुख ) की उपमान ( चांद ) 
से समानता नहीं, उत्तमता दिखाई गई है। इसलिये यहां भी उपमा 
अलंकार नहीं है । ( यहां पर व्यतिरेक अलंकार है जिस का वर्णन 
आगे होगा ) । 

इस से यह स्पष्ट है कि उपमा का शुद्ध लक्षण यही है-- 
किसी समानता वाचक पद्‌ के द्वारा जहां उपमेय के उपमान के साथ 
समान धर्म का प्रतिपादन हो, वहां उपमा होती है । 

उदाहरण 


पीपर पात सरिस मन डोला। 

यहां सन! उपमेय है। 'पीपर पात”? (पीपल का पत्ता ) 
उपमान है। 'सरिस” यह उपमाबाचक पद है ओर '“डोलना” यह 
दोनों--मन ओर पीपल के पत्ते में--समान धर्म है। इससे यहां 
“उमा” अलंकार है । 


उपमा के भेद 
उपमा के दो मुख्य भेद हैं-- 
(१) पूर्णोपमा । 
(२) लुप्तोपमा । 


पूर्णापमा उसे कहते हैं. जहां उपमा के उपयुक्त चारों अंग 
( उपसेय, उपमान, वाचक पद ओर समान धमम ) विद्यमान हों । 
जैसे--उक्त उदाहरण में बताये गये हें । 

लुप्तोपमा में इन चारों में से एक दो या कभी कभी तीन भी 
लुप्त होते हैं और उनका अध्याहार किया जाता है। जेसे--“राम 
का मुख नील कमल के समान है? । यहां डउपमेय ( राम का मुख ) 
डपसान ( नीलकमल ) ओर वाचक पद ( समान ) विद्यमान हैं । 
पर समान धर्म ( सुन्दर-- मनोहर आदि ) नहीं हैं । यहां समानधमे 
( सुन्दरता आदि ) अपने आप समझ लिया जाता है। इस से 
यहां पर लुप्तोपमा है ।. 4 

लुप्तोपमा में अधिकतर 'समानधम! का ही लोप होता है । 
कहीं २ वाचक पद्‌ भी लुप्त होता है। कभी समान धर्म ओर वाचक 
पद्‌ दोनों लुप्त होते हैं । शेष उपमान और उपमेय का लोप बहुत 


ही कम दृष्टिगोचर होता है । 


उपमा के भेद ७ 


उदाहरण 
पूर्णो पमा--- ; 
(१) मधुकर सरिस सन्त गुण-ग्राही । 
यहां उपमा के चारों अंग पूर्ण हैं--'सन्‍्तः उपमेय हे । 
'मघुकर' उपमान है। 'सरिसः वाचक पद है। “गुणग्राही 
समान धर्म है। 
(२) नव उज्ज्वल जलधार हार-हीरक सी सोहती। 
यहां भी पूरे चारों अंग विद्यमान हैं--'जलधार” उपमेय है । 
हीरक हार! उपमान है| 'सी? वाचक पद्‌ है। “उज्ज्वल, सोहत 
समान धर्म है। 
लुप्तोपमा-- 
समानधमंलुप्ता 
जहां समान धर्म! का लोप हो-- 
(१) नव-नलिनी से नेन वाला कहां है । 
यहां उपम्ा के तीन अंग विद्यमान हैं और समान धर्म का 
लोप है-.'नैन” उपमेय है। 'नलिनी” उपमान है। “से! वाचक पद्‌ 
ईहै। पर 'सुन्दरः आदि समान धर्म कोई नहीं है । वह ऊपर से त्रगा 
लिया जाता है। अत: यहां 'समानधर्मलुप्ता! उपमा है । 
(२) माता ऐसा पूत जन जैसा राण ग्रताप । 
यहां--पूतः उपमेय है । “राणा प्रताप? उपमान है । “जेसा? 


चाचक पद है । पर बीर”, 'देश भक्त” आदि समानधर्स का अध्याहार 
या ज्ञाता है । 

वाचकलुप्ता 
जहां 'वाचक पद” का लोप हो-- 
५ चन्द्र-मनोहर गात । 
यहां उपमेय ( गात ) उपमान ( चन्द्र ) और समानधर्म 
(मनोहर) विद्यमान हैं पर वाचक पद ( जेसा आदि ) का अभाव है। 
धर्मोपमेय लुप्ता 
जहां “समान धर्म! ओर “उपमेय” दोनों का लोप हो-- 
अहा ! चन्द्र सा निकला घन से, फेल गया उजियाला। 
यहां “चन्द्र! उपमान है | सा” वाचक पद है। पर उपमेय ओर 
साधारणधर्म नहीं हें । 
उपमा के अन्य भेद 
रसनोपमा 


जहां कई उपमा अलंकारों की एक रशना ( हंखला, जंजीरी ) 
सी बन जाय ओर पहली उपमा का उपमेय अगली उपमा का 
डपमान बनता हुआ चला जाय, वहां रसनोपमा होती है & । 


उदाहरण 
वच सी मधुरी मूरती, मूरति सी कल कीति। 
कीरति लों सब जगत में छाय रही तव नीति ॥ 
यहां बचनों के समान मधुर मूर्ति, मूर्ति के समान सुंदर कीर्ति, 
जहां प्रथम डपमेय सों होत जात उपमान 
तहाँ कहत रसनोपमा कवि मतिराम सुजान । ( मतिराम ) 





उपमा के अन्य भेद ७७ 


कीर्ति के समान नीति, ये अनेक उपमाएं हैं और पूर्व का 
उपमेय अगली में उपमान बनता हुआ चला गया है। इससे यहां 
'रसनोपमा” अलंकार है । 
समुचयोपमा 
. जहां उपमेय और उपमान के अनेक साधारणधर्म बताये 
जाएं, वहां समुच्नयोपप्रा होती है । 
से-#रीम का मुख कमल के समान कोमल, सुन्दर और 
सुरभित है। इस में मुख ( उपमेय ) और कमल उपमान के कोमल, 
सुन्दर और सुरभित” ये तीन साधारणधर्म बताये गये हैं। यह 
समुच्चयोपमा है। 
उदाहरण 
चंपक-कलिका सी अहै, रूप रंग अरु बास | 
यहां वर्णित सुन्दरी उपमेय है, चंपक-कलिका उपमान है 
पर समानधम रूप, रंग ओर बास तीन हैं। इस लिये यहां 
समुच्चयोपमा है । 
मालोपमा 
जहां एक उपमेय के बहुत उपमान हों, वहां मालोपमा 
द्ोती है । 
(्ै उदाहरण .. 
(१ ) सफरी से चंचल घने म्रग से पीन सुएन । 
कमल पत्र से चारु घन, राधा जू के नेन ॥ 
*जहां एक उपमेय को होत बहुत उपमान । 2 
तहाँ कद्दत साल्नोपमा कवि मतिराम सुजान ॥ ( मतिराम ) 





८ अलक्कार-प्रवेशिका 


यहां राधा के नेत्रों ( उपमेय ) के, मछली, मृग ओर कमल 
ये तीनों उपमान दिये गये हैं । अत: यहां मालोपमा है। 
(२) चामर-सी, चन्दन-सी, चान्द्रिका-सी, चाँद ऐसी 
चाँदनी चमेली चारु चॉँदी सी सुघर है । 
कुन्द-सी, कुमुद-सी, कपूर-सी, कपास ऐसी, 
कल्पतरु कुसुम-सी, कीरति-सी वर है। 
सुधा की छहर ऐसी, गड्ा की लहर है । 
यहां गज्ला की लहर ( उपमेय ) के बहुत से उपमान दिये 
गये हैं । अतः यहां मालोपमा है | 
उपमाओं में परस्पर भेद 


पूर्णोपमा में उपमा के चारों अज्ञ पूर्ण होते हैं । 

लुप्तोपमा में चारों अज्ञों में से कोई एक यथा दो या तीन 
लुप्त होते हैं । 

रसनोपमा में पूवें उपमा का उपसेय अगली उपमा का 
उपमान बन जाता है। इस प्रकार उपमाओं की जंजीर सी बन 
जाती है । 

समुच्ययोपमा में एक उपमेय का एक उपमान होता है, पर 
साधारण घर्म बहुत होते हें । 

मालोपमा में एक उपमेय के बहुत उपमान होते हैं । साधारण 


धर्म चाहे एक हो, चाहे अनेक । 

उपमेयोपमा 


जहां उपसेय ओर उपसान को परस्पर उपमान ओर उपमेय 
बनाया जाय, बहां उपमेयोपमा होती है । 

उपमेयोपमा में दो भिन्न उपमाएं होती हैं। दोनों डपमाओं 
में उपमेय और उपमान दो भिन्न पदार्थ होते हैं । पर पहली 
उपमा के उपमेय को दूसरी उपमा में उपमान और पहली उपमा 


के उपमान को दूसरी उपमा में उपमेय बना दिया जाता है । 
इसको “परस्परोपमा? भी कहते हैं । 
उदाहरण 
(१) राम के समान शंञ्र, शंभु॒ सम राम हैं । 
यहां दो उपमा हैं--(१) शंभु राम के समान हैं । 
(२) राम शंभु के समान हैं । 
दोनों में उपमेय और उपमान-- (शंभु, राम) भिन्‍न २ हैं । 
पर पहली उपमा के उपमेय ( शंभु ) को दूसरी उपमा में 
उपमान और पहली उपमा के उपसान (राम) को दूसरी उपमा 
में उपमेय बना दिया गया है । अत: यहां उपमेयोपमा है । 
(२) “कमल से नेन अरु नेन से कमल हैं” 
यहां पर भी पहली उपमा के उपमेय (नेन) और उपमान 


' » (कमल), दूसरी उपमा में उपमान और उपमेय बन गये हें। 


रसनोपमा ओर उपमेयोपमा में भेद 
रसनोपसा में पहली उपमा का उपमेय अगली उपसा 





$ उपमा ल्ञागे परस्पर सो उपमा उपमेय । 


घ० अलट्जार-प्रवेशिका 


का उपमान बन जाता है, पर पहली उपमा का उपमान दूसरी 
उपमा में उपमेय नहीं बनता। 
उपमेयोपमा में दोनों वाक्‍्यों के उपमेय-उपमान परस्पर 
डउपमान-उपमेय हो जाते हैं । रसनोपमा में केबल पहला उपमेय 
अगले में उपमान ओर अगले का उपसेय उससे अगले का उपमान 
बनता हुआ चला जाता है । यही इन में भेद है । 
अनन्वय 
जहां उपमेय ओर उपमान भिन्‍न २ न हों, अर्थात्‌ उपमेय का 
उपमान उपसेय को ही बताया जाय, वहां अनन्वय अलक्कार 
होता हे । 
.. अनन्वय में बण्ये का प्रस्तुत विषय की समानता किसी 
मिन्न उपमान से नहीं की जाती। किन्तु 'डस सा वही” बतलाया 
जाता है । 
उदाहरण 
(१) पर भारत के सम भारत है । 
यहां उपमेय भी भारत” है और उपमान भी "भारत? है। 
भारत को किसी भिन्न उपमान से समानता न देकर “उस सा वही 
है,” यह्‌ वर्णन किया गया है । इस से यहां अनन्वय अलंकार है । 
(२) भीषम सो भाौषम भये | 
भीष्म के समान भीष्म ही थे । यहां भी उस सा वही! 
बताया गया है। इस लिये अनन्वय अलक्लार है । 
& जहाँ एक ही बात की डपरमेयो उपमान | 
तह्ाँ अनन्वय कहत हैं, कबि सतिराम सुजान ॥ (ललित-ललाम) 





स्मरण प्र 


(३) सुन्दर नन्द किशोर से सुन्दर नन्द किशोर । 
यहां नन्‍द किशोर को नन्‍्द किशोर के ही समान सुन्दर 
बताया गया है। इससे अनन्वय अलक्लार है । 
उपमेयोपमा ओर अनन्वय में भेद 
उपमेयोपमा में उपसेय और उपमान दो भिन्न पदार्थ होते हैं, 
ओर वे दोनों परस्पर एक दूसरे के जैसे वर्णन किये जाते हैं । 
पर अनन्वय में उपमेय ओर उपमान दो भिन्न पदार्थ नहीं होते । 
एक ही पदार्थ उपमेय और उपमान का काम देता है । 


स्मरण 
जहां किसी सहश पदाथ को देख कर, सुन कर या सोच 
कर किसी पूबेपरिचित वस्तु की याद आये, वहां स्मरण अलंकार 
होता हे& । 


स्मरण अलंकार में छम्रति के द्वारा साहृश्य प्रगट किया 
जाता है। वस्तुतः: यह उपमा की भांति उपमान ओर उपमेय की 
लमानता प्रगट करने का ही एक सुन्दर ढंग है। जेसे हम कहें-- 
सीता का मुख चन्द्रमा के ,समान है?--तो यह उपमा हो गई । 
पर इसी को यदियों कहें “चन्द्रमा को देख कर सीता के मुख 
की याद आती है?--तो यह स्मरण हो जाता है* 3 कल 


$ कछ लाखि, कछ सुनि, सोचि कछु, सुधि आवे कछु खास । 

सुमिरन त/को भाषिये, बुधवर सहित हुल्लास ॥ ( अ० सं० ) 

१ यह स्मरण रखना चाहिये कि सादश्यज्ञान के बिना साधारण 

स्खतिमान्र में यह अलंकार नहीं होता । इसी लिये इसको साहश्य- 
खूजञक अल्कारों में गिना गया है। 











पर अलड्ठार-प्रवेशिका 

स्मरण में तीन बातें होती हैं-- 

(१) समानधमे वाली दो वस्तुओं का होना । 

(२) उन में से एक उस समय उपस्थित हो और दूसरी 
उपस्थित न हो । 

(३) उपस्थित को देख कर अनुपस्थित की याद आना 


हा उदाहरण 
(१) मकरालय मरजाद लाखे, सुधि आवत श्रीराम । 
यहां समुद्र की मर्यादा को देख कर मर्यादा पुरुषोत्तम राम 
का स्मरण होने से स्मरण अलक्लार है। समुद्र ओर राम में 
मर्यादा रक्तण? रूप साह॒श्य है । 

(२) जो होता है उदित नभ में कोम्म॒दी-कान्त आके, 
या जो कोई कुसुम विकसा देख पाती कहीं हूँ । 
लोने लोने हरित दल के पादपों को विलोके, 
प्यारा प्यारा विकच झुखड़ा है मुझे याद आता ॥ 

यहां चांद, खिला हुआ फूल ओर श्याम बृक्षों के देखने 

से ऋष्ण के मुख ( जो इनके समान है ) का स्मरण होता है। अतः 
यहां स्मरण अलह्लार है । 
रूपक 

जहां उपसेय पर उपमान का आरोप कर दिया जाय, वहां 

रूपक अलक्कार होता है । 

& उपमेय 5र उपमान को एक रूप द्रसाय । 

वाचक धर्म न देय जहूँ रूपक सोई कहाय ॥ ( बिहारी०) 





रूपक परे 


आरोप का अथे है--रूप दे देना । अर्थात्‌ जहां उपमेय 
को उपमान का ही रूप दे दिया जाय, वहां रूपक होता है। 
आरोप में समानता--( समानता वाचक पद्‌ ) का कथन नहीं 
किया जाता | समानता का बोध अत्यन्त साटश्य के कारण गम्य 
होता है। यद्यपि रूपक में उपमेय को उपमान का रूप दे दिया 
जाता है, तो भी उपमेय का साथ रहना आवश्यक है । 

रूपक में ये बातें आवश्यक हैं-. 

(१) उपमेय को उपमान का रूप देना । ॥ 

(२) बाचक पद्‌ का अभाव। 

(३) उपमेय का भी साथ कथन करना । 


बी 


उदाहरण 6.2 
(१) मुख चांद है। | 


यहां पर उपमेय (मुख) को उपमान (चांद) का रूप दे दिया 
गया है और समान धर्म और वाचक पद उपस्थित नहीं हैं। वे 
अत्यन्त साहश्य के कारण अपने आप समझ लिये जाते हैं । 
सुख (उपसेय) भी साथ ही कथित है। 


(२) समय-सिन्धु चश्वल है भारी । 


यहां समय को सिन्धु का रूप दे दिया है और बाचक पद्‌ 
ऊ यहां पर लोप है। उपमेय (समय) भी साथ ही कथित है। इस 
लिये यहां रूपक अलंकार है। 


८४ अलऊक्लार-प्रवे शिका 


रूपक के मुख्य भेद 
रूपक के तीन मुख्य भेद हैं-- 
(१) साद्भरूपक या सावयव रूपक । 
(२) निरद्जः रूपक या निरवयव रूपक । 
(३) परम्परित रूपक । 


(१) साद्गररूपक 
जहां उपमेय में उपमान के आरोप के साथ ही च्पमेय के 
इतर अड्गों में भी उसी उपमान के इतर अड्जें का आरोप कर दिया 
जाय, वहां साज्नरूपक होता है । 
साड्रूपक का अर्थ है--अज्ञों सहित आरोप, अर्थात्‌ अब्लों 
सहित उपमेय में अद्ञों सहित उपमान के आरोप वाला पूरा 
रूपक । जेसे-<“मुख रूपी चन्द्रमा की स्मितरूपी चांदनी खिल 
रही है? यहां मुख प्रधान ( अज्जी ) उपमेय है ओर चन्द्र प्रधान 
( अद्ली ) उपमान है। हंसी यह मुख का अंग है। चांदनी यह 
चन्द्र का अह्ज है। हंसी ( स्मित ) ओर चांदनी में पूरा सादश्य 
है। मुख में चांद के आरोप के साथ मुख के अज्ज 'स्मित” में, चांद 
के अड्ग चांदनी? का भी आरोप है। इस से यहां अन्नों सहित 
डपमेय में अद्ों सहित उपमान का आरोप है । इसलिये यह 
साह्रूपक हुआ । 
उदाहरण न 
(१) सन्त-हंस गहहि गुन-पय, परिहरि बारि-विकार । 
यहां सन्त ( प्रधान-अज्जी ) उपसेय को हंस उपमान का 


रूपक के भेद ८ 


रूप दिया गया है। सन्‍्तों का धल है गुण अहण और दोषों का 
परित्याग | हंस का काम है दूध और पानी में से दूध का ग्रहण 
ओर पानी का परित्याग । गुणों में 'पयः और विकारों ( दोषों ) 
में 'वारि! का आरोप किया गया है । 

इस प्रकार अज्जी के अंगों में भी उपमान के अंगों का पूरा 
आरोप है। इस से यह सांगरूपक है । 

(२) भूप मनोरथ सुभग बन सुख सुविहंग समाज | 

भिन्ननि जनु छांडन चहति, बचन भयहूर बाज ॥ रे 

यहां राजा का मनोगत सुख केकेयी के बचनों से नष्ट हुआ 
जा रहा है--इस साद्ः उपमेय को भीलनी बन में पक्षियों पर 
भयंकर बाज छोड़ना चाहती है--इस साहः उपमान का रूप दे दिया 
गया है-- 

भूपमनोरथ में सुभगवन का आरोप किया गया हे । 


सुख में पक्तिगणों का आरोप किया गया है। 
केकेयी में भीलनी का आरोप किया गया है । 


वचनों में भयंकर बाज का आरोप किया गया है। 
इस प्रकार यहां पर अडज्ञें सहित उपमेय में अज्नों सहित 
उपभान का पूरा आरोप है | इसलिये यहां साड् रूपक है । 
(२) निरद्ध रूपक 
जहां केवल उपमेय में ही उपमान का आरोप हो वहां निरद्ग 
रूपक होता है | 
(१) चरण-कमल बंदों हरि राई ॥ 


पद अलऊ्लार-प्रवेशिका 
यहां केवल चरणों (उपमेय ) को कमल ( उपसान ) का 
रूप दिया गया है। अतः यह निरंग रूपक है। 
(२) भक्किनदी में क्यों न नहा कर, |! 
कर लेता है जीवन शीतल । ( 
यहां भक्ति को नदी का आरोप किया गया है । 
निरंग रूपक में प्रायः एक ही आरोप होता है। कभी २ 
एक उपमेय में बहुत से उपमानों का आरोप किया जाता है। 
इसे मालारूप निरंग रूपक कहते हैं । जेसे-- 
भूपति भगीरथ के रथ की सुपुण्य पथ 
जन्हु जप योग फल, फेल को फहर॑ है । 
छेम को छहर गंगा रावरी लहर 
कलिक।ल को कहर जमजारलें को जहर है ॥ 
यहां गंगा की लहर ( एक उपमेय ) को अनेक उपमानों का 
निरड्न रूप दिया गया है। इसलिये यह मालारूप निरंग रूपक है। 
(३) परम्पारित रूपक 
जहां एक रूपक दूसरे रूपक का कारण बने, वहां परम्परित 


रूपक होता है । 
परम्परित रूपक में न तो सांगरूपक की भांति कोई अंग- 


अंगिभाव होता है, न निरंग की भांति एक ही रूपक होता है । 





4 फेलाव २ विस्तार 
३ घातक ४ यम-जाल, मृत्यु की बेड़ियां 


कै 


१4 

रूपक कै मेद ८७ 

: इस में दो भिन्‍न उपमेयों की दो मिन्‍न उपमानों का रूप 

दिया जाता है, पर दूसरे आरोप का कारण पहला आरोप 
होता है । 

जेसे--'भुवनमण्डप को धारण करने के लिये विष्णु की 

भुजाएं स्तम्भ हैं? । यहां चूंकि भुवन को मण्डप का रूप दिया 

गया है, इसलिये विष्णु की भुज्ञाओं को स्तम्भ बनाना पड़ा । 

उदाहरण डा 

(१) जय जय जानकीस दससीस-करि केसरी | 

यहां दससीस ( रावण ) को हाथी का रूप दिया गया । | 

ईसे कारण जानकीस ( राम ) में केसरी का आरोप हुआ | 


(२) पति राबेकुल-केरवबिपिन-विधु गुण रूप निधान । 

कोशल्या कहती है--सीता के पति राम सूर्यवंश रूप 
अंसुदिनियों के वन के लिये विधु ( चन्द्र ) रूप हैं । के 

यहां सूर्यवंश में कुमुद बन का आरोप राम में बिधु के 
आरोप का कारण है । इसलिये यहां परम्परित रूपक है।: 

रूपकों के परस्पर भेद 

परम्परित रूपक में एक रूपक दूसरे रूपक का कारण 
बनता है । इस में अंगांगिमाव नहीं होता । 

सांग रूपक में अंगांगिभाव अवश्य रहता है ओर वहां प्रधान 
उपमान के अंगों ही का आरोप होता है । 

निरंग रूपक में अकेला रूपक, बिना अंगों के आता है। 


प्८ अलक्भार-प्रवेशिका 


उपमा ओर रूपक में भेद 

उपमा में उपमेय और उपमान की समता (बराबरी) दिखाई 
जाती है । पर रूपक में उन दोनों को एक रूप दे दिया जाता है । 
जैसे 'मुख चांद के समान है? यह उपमा है। पर "मुख चांद हैः 
यह रूपक है । 

पहले उदाहरण में मुख ओर चांद की तुल्यता है पर दूसरे 
में मुख को ही चांद कह दिया गया है । मोटी पहचान यह है कि 
रूपक में वाचक पद नहीं होता है । 


सन्देह 

जहां किसी वस्तु को देख कर तत्सदश अन्य वस्तु के 
संशय होने का चमत्कारपूणें वर्णन हो, वहां सन्देह अलंकार 
होता है ।+ 

अनिश्वयात्मक ज्ञान-जिस ज्ञान में निश्चय न हो --उसको 
सन्देह कहते हैं । अर्थात्‌ जब हम किसी वस्तु के सम्बन्ध में कोई 
निश्चय नहीं कर सकते, तो उसको संशय या संदेह कहते 
हैं। जेसे अन्घेरे में किसी लकड़ी के खम्मे को देख कर हम यह 
निश्चय न कर सकें कि यह्‌ क्‍या है--यह खम्भा है ? या कोई पुरुष 
खड़ा है १ इस प्रकार के अनिश्चित ज्ञान का नाम संशय है । 





88 निश्चय होय न वस्तु को, सो सन्देह कहाय । 
कार्यों, यह थों, यह कि यह, यद्धि विधि शब्द जताय ॥ 
( सा० सागर ) 


सन्देह्‌ ८& 
इस में-- 

( १ ) कोई एक वस्तु देखी जाती है । 

(२) उस में इतर वस्तुओं की समानता पाई जाती है । 

(३ ) इतर वस्तुओं से भेद करके उसके ज्ञान का ठीक 
निश्चय नहीं होता । 

यह तो हुई साधारण संदेह की बात। पर सन्देह अलंकार 
में साधारण सन्देह को अलंकार नहीं माना जाता। इस में दो 
बातें आवश्यक हैं-- 

(१) सन्‍्देह समानता पर अवलम्बित हो । इस में साहृश्य 
का होना आवश्यक है। अन्यथा सन्देह अलंकार नहीं होता। 
जेसे--वह यहां से चला गया है न जाने घर गया है या दफ़्तर 
को गया है? । यहां भी निश्चयात्मक ज्ञान नहीं है । पर साहश्य- 
मूलक न द्वोने से यहां सन्देह अलंकार नहीं है । 

(२) सन्देह के वर्णन में कोई विशेष चमत्कार होना चाहिये । 
'यह्‌ खम्भा है या कोई पुरुष खड़ा है?--इसमें यद्यपि साहश्य-मूल- 
कता है पर चमत्कारहीन होने से यहां भी सन्देह अलंकार नहीं है । 

अतः सन्देह अलंकार में तीन बातें आवश्यक हैं-- 

( १ ) अनिश्चयात्मक ज्ञान । 

(२) अनिश्चय किसी प्रकार की समानता पर अवलम्बित ह्दो। 

( ३ ) अनिश्चय का चमत्कार पूर्ण वर्णन हो । 


उदाहरण 


“ (१) के बालगुड़ी नभ में उड़ी सोहत इत उत धावती। 


के अवगाहत डोलत कोउ ब्रजरमणी जल आवती ॥ 


६० अलंकार-प्रवेशिका 

यहां यमुना जल में चन्द्र के बिम्ब को देख कर सन्देह प्रगट 
किया गया है । क्‍या यह आकाश में उड़ती हुई बालगुड़ी ( पतंग ) 
है या कोई ब्रज-रमणी जल में डुबकी लगाए आ रही है। 


यहां यमुना में चांद का हिलता हुआ प्रतिबिम्ब देखा गया। 
उसमें आकाश में उड़ती हुई पतंग और जल में डुबकी लगा कर 
तैरती हुई ब्रज्न-समणी इन दो का सनन्‍्देह हुआ । इन दोनों में दशेक 
यह निश्चय न कर सका कि यह क्या है। इस अनिश्चय का मूल 
समानता है क्योंकि चांद और पतंग, यमुना का नीलजल ओर 
आकाश, प्रतिबिम्ब का हिलना ओर पतंग का उड़ना ये सब समान 
हैं, इसी प्रकार त्रज-रमणी का मुख और चांद, तेरना ओर हिलना 


भी सादृश्य रखते हैं । 

इस सन्देह के वर्णन में विशेष चमत्कार भी है | इस 
लिये सन्देहालंकार का पूरा लक्षण घट जाने से यहां सन्देह 
| अलक्लार है । 
| (२) यह काया है या शेष उसी की छाया, 
क्षण भर उन की कुछ, नहीं समभ में आया। 


यहां क्षीण- दुबले उर्मिला को देख कर लक्ष्मण यह निम्धय 
नहीं कर सके कि यह उर्मिला की काया है या उसकी छाया। अतः 


यहां पर सन्देह अलंकार हे । 


आन्तिमान्‌ ६१ 


कहीं २ बीच में या अन्त में निश्चय भी हो जाता है । जेसे-- 
'घनच्युत चपला १ के लता ? संशय भयो निहारि । 


दीरघ स्वासनि लाख कपी किय सीता निरधारे ॥ 
सीता को देख कर हनुमान को सन्देह हुआ कि यह बिजली 
है या लता | पर दी्ष-ध्ास देख कर उसने निश्चय किया कि यह्‌ 
सीता है यद्द निश्चयान्त सन्‍्देह है । 
केधों यह रमा, छीर सागर तें उपजी ना। 
केधों यह गिरिजा न गिरि ते जनम है ॥ 
यहां रमा और गिरिजा का सन्देह क्षीर-सागर से और 
गिरि से उत्पन्न न होने के कारण तो मिट गया, पर यह क्‍या है 
यह संदेह बना ही रहा । इस लिये इसे “निश्चय गे? कहते हैं अर्थात्‌ 
यहां आदि में सन्देह, अन्त में भी सन्देह है, पर मध्य में 
निश्चय है कि यह रमा या गिरजा नहीं है । 


भ्ान्तिमान्‌ 


. जहां साहश्य के. कारण किसी वस्तु को कुछ ओर ही 
सम्रक कर उसका चमत्कारपूर्ण वणेन किया जाय, वहां आ्रान्ति- 


१ मान्‌ अलंकार होता हैक। 
५0७ २ ऑमिशजअ 


& अम ओरे को आर में जब निश्चय कर होय । 
ताहि आंति अरु भ्रम कहत कवि कोबिद सब कोय ॥ 
( बिहारी ) । 


हरे अलकझ्लार-प्रवेशिका 


अआरान्ति का अथे है श्रम, मिथ्या ज्ञान या और को ओर 
समझ लेना । श्रान्ति में किसी एक वस्तु को देखकर तत्सह॒श अन्य 
वस्तु का धोखा हो जाता है। श्रान्ति में हमारा ज्ञान निमश्चयात्मक 
होता है, पर वह होता है. मिथ्या ज्ञान। जो कुछ हम जानते हें 
उसमें संशय नहीं होता । जेसे किसी ने धूप में चमकती हुईं सीप 
देखी। उसे यह निश्चित रूप में ज्ञान हो जाता है कि यह चांदी 
_+ है। वह भाग कर उसे उठाना चाहता है। इसी श्रकार मलुष्य 
| | अन्धेरे में रस्सी को सांप समझ लेता है और डर जाता है, इन 
|| दोनों में दशेक को संशय नहीं होता, निश्चय होता है, पर वह्‌ 
निश्चय यथा ज्ञान से नहीं मिथ्या ज्ञान से होता है। ' 

प्रकृत श्रान्तिमान्‌ अलंकार में प्रस्तुत उपमेय में उपमान का 
धोखा हो जाता है। उपमेय को उपसान, ही समझ लिया जाता 
है । जेसे कोई मुख को देख कर कहे कि 'यह चन्द्र चन्द्रमा है।! 

श्रान्तिमान्‌ अलंकार में तीन बातें आवश्यक हैं-- 

(१) और को और समभना ( मिथ्या ज्ञान या धोखा )। 

(२) मिथ्या ज्ञान का कारण सादृश्य हो । 

(३) मिथ्या ज्ञान के वर्णन में कुछ विशेष चमत्कार हो। 

इसलिये 'सीप में चांदी की अ्रान्ति! आरान्तिमान्‌ अलंकार 
नहीं है । कारण कि इस में कुछ भी चमत्कार नहीं। इसी प्रकार 
भीम की गदा की चोट से उसे आकाश में सेंकड़ों चांद 
दिखाई दिये” इत्यादि वाक्य में भी श्रान्तिमान्‌ अलंकार नहीं, 
क्योंकि यहां श्रान्ति का कारण सादृश्य नहीं, अपितु गदा की 
चोट है जिस से उसका सिर फिर गया | 


६ 





आन्तिमान्‌ ६३ 


उदाहरण 
(१) धुष्प-राशि-समान उसकी देख पावन कांति, 
भुप को होने लगी जज्ञम-लता की आंति । 
क्‍या मनोमिष से उन्हीं के जान कर अरविंद, 
घूमता था बर वदन पर एक मुग्ध मिलिंद ॥ 
शकुन्तला को देख कर दुष्यन्त को यह श्रान्ति हुई कि यह्‌ 
कोई फूलों की बेल है। इधर एक भ्रमर भी शकुन्तला के मुख को 
ऊँसल समझ कर उसके आस पास आकर घूमने लगा। 
यहां शकुन्तला में पुष्पलता का भ्रम राजा को हुआ ओर 
शझन्तला के मुख में कमल का भ्रम भ्रमर को हुआ। दोनों के 
जम का कारण साह॒श्य है. क्‍योंकि पुष्पलता ओर सुकुमारी, 
कमल ओर मुख में साहश्य विद्यमान है। इस भ्रम का वर्णन भी 
बड़ी चातुरी से हुआ है। इस लिये यहां आरान्तिमान्‌ अलक्लार है । 
(२) चन्द्र अकास को बास बिहाय के, 
आज यहां कहां आन उओ है। 
यहां किसी के मुख को देख कर दशेक को यह श्रम हुआ 
चांद आकाश छोड़ कर यहां कहां आकर उद्त हुआ है। । 
(३) कपि करि हृदय विचार दीन्ह मुद्रिका डारि तब। ८: 
जानि अशोक अंगार सिय हरषि उठि कर गहेउ ॥ 
हनुमान ने मुद्रिका गिराई, उसे सीता ने आग का अंगारा 
१ उदय होना । 





६४ अलझ्ढलार-प्रवेशिका 


समझमा ओर बड़े हे से उसे हाथ में उठा लिया । ( सीता मरने के 
लिये उप्त समय अप्नि की आवश्यकता में थी) यद्दां सीता को 


अंगूठी में अंगारे की आंन्ति हुई जो साहश्य-मूलक् है। अतः 


यहां भ्रान्तिमान्‌ अलझ्लार है । 
सन्देह ओर अ्रान्तिमान्‌ में भद्‌ 


सन्देह में हमारा ज्ञान दो कोटि का होता है। उस में निश्चय 
नहीं होता | यह है या वह है? इस प्रकार अनिश्चित रहता है। 
जेसे--यह “चांद है या मुख! | 

भ्रान्तिमान्‌ में हमारा ज्ञान निश्चित होता है--वहां “यह है 
या बह” का विकल्प नहीं होता । यह चांद है” इस प्रकार का निश्चय 
हो जाता है । 

सन्देह में उपमेय और उपमान के शुणणों के साध्श्य के कारण 
संशय होता है । 

अ्रान्तिमान्‌ में उपमेय में उपमान का धोखा हो जाता है । 

आन्तिभान्‌ ओर रूपक का भेद 

रूपक में हम उपमेय में उपमान का आरोप करते हैं। पर 
हमें यह ज्ञान होता है कि यह वस्तुतः मुख है। “मुख चन्द्रमा है! 
यह रूपक है । इस में मुख और चन्द्रमा दो मिन्‍न पदाय हैं ओर 
दोनों का ज्ञान है। केवल अत्यन्त सादश्य के कारण उपमेय में 
उपमान का आरोप कर दिया गया है। फलतः रूपक में उपमेय 
साथ रहता है । 

भ्रान्तिमान्‌ में उपमेय में उपमान का धोखा हो जाता है। 
मुख को देख कर यह्‌ ज्ञान नहीं होता कि यह मुख है । धोखे से 


जरा 


*) १4 


जल्लेख ६५ 


हम उसे “चन्द्रमा ही! समझ लेते हैं। “यह चांद है? । फलत: 
भ्रान्तिमान्‌ में उपमेय साथ नहीं रहता । 
रूपक में चमत्कार का आधार उपमेय को उपमान का रूप दे 
देना है। भ्रान्तिमान्‌ में चमत्कार का आधार उपमेय में उपमान का 
धोखा खाना है । 
हज 220. 
उल्लख 
जहां एक वस्तु का अनेक प्रकार से वर्णन किया जाय, 
वहां उल्लेख अलझ्लार होता है; । 
०, उदाहरण 
(१) अनुकूल आद्या शक्ति की सुखदायिनी जो स्फूर्ति है, 
सद्धम की जो मूर्ति और पवित्रता की पूर्ति है। 
नर जाति की जननी तथा शुभ शान्ति की स्रोतखती, 
है देव, नारी जाति की कैसी यहां है दुर्गती !' 
यहां 'नारी जाति! का अनेक प्रकार से उल्लेख किया 
गया है । 
(२) तू रूप है किरन में, सौन्दर्य है समन में, 


तू प्राण है पवन में, विस्तार है गगन में । 


[० 


तू ज्ञान हिन्दुओं में, ईमान मुस्लिमों में, 
तू प्रेम क्रिश्वियन में, हे सत्य तू सुजन में ॥ 
_ थहां भी एक का अनेक प्रकार से उल्लेख है । 





& काहु देत इक व्यक्नि कौ बहु विधि वणेन होय । 
ताहि कहत उल्लेख हैं कबि कोविद सब कोय ॥ ( बिहारी० ) 


| ) 
|| 
|| 


६६ अलक्लार-प्रवेशिका 


। 
$ 


उल्लेख के भेद 
उल्लेख के दो भेद हैं-- 
(१) प्रथम उल्लेख । 
(२) द्वितीय उल्लेख । 
प्रथम उल्लेख 


प्रथम उल्लेख में अनेक व्यक्तियों द्वारा एक का अनेक 

प्रकार का बर्णन होता है । 
उदाहरण 

(१) कविजन कल्पद्रम कहें, ज्ञानी ज्ञान-समुद्र । 

दुरजन के गन कहत हैं, भावर्सिह रन-रुद्र ॥ 

राजा भावसिंह को कवि कल्पदुम, ज्ञानी ज्ञान-समुद्र और 
दुजन रन-रुद्र कहते हैं । यहां अनेक व्यक्तियों द्वारा एक व्यक्ति 
( भावतिंह ) का अनेक प्रकार से वर्णन है। अतः यहां प्रथम 
उल्लेख है । 

(२) दीनन दयालु जानों, दासन करपाल जानों, 

नंद निज लाल जानों, काल जानों कंस ने । 
|| यहां कृष्ण का अनेक व्यक्तियों द्वारा अनेक प्रकार से वर्णन 
है । अतः यहां भी प्रथम उल्लेख है । 
द्वितीय उल्लेख 

द्वितीय उल्लेख में एक ही व्यक्ति एक का अनेक प्रकार से 

वर्णन करता है। 


्ँ 


प्‌ 

(१) साधुन में तुम साधु हो, राजन में शिबराज । 
शठन संग शठता करो, कविन संग कविराज ॥ 
यहां एक ही व्यक्ति को साधुओं में साधु, राजाओं में 
शिवराज, शरठों में शठ, ओर कवियों में कविराज कहा गया है। 
इस प्रकार विषय भेद से एक का अनेक प्रकार से उल्लेख है । 
(२) हा | बृद्धा के अतुलधन, हा ! इद्धता के सहारे, 
हा ! प्राणों के परम प्रिय, हा ! एक मेरे दुलारे । 
“ हा; शोभा के सदन-सम, हा ! रूप लावण्य वारे, 
हा ! बेटा, हा हृदय-धन, हा! नेन-तारे हमारे ॥ 
यहां भी एक व्यक्ति (यशोदा ) ने कृष्ण का अनेक प्रकार 
से वर्णन किया है। अतः यहां द्वितीय उल्लेख है। 
अपहृतिे 
जहां सत्य को छिपा कर असत्य का प्रतिपादन किया जाय, 
वहां अपह्ृति अलंकार होता है#। 
अपहृति का अर्थ है छिपाना--इन्कार करना । इस में सत्य 
(उपमेय) को छिपा कर असत्य ( उपमान ) का प्रतिपादन किया 
जाता है। जेसे--'यह मुख नहीं, चांद है?--इस में सत्य मुख से 


इन्कार किया गया है और असत्य ( उपमान ) चांद का 
प्रतिपादन है । 





के सत्य वस्तु को छिपाकर, असत सत्य दरसाय । 
ताहि अपहजुति कद्दत हैं, षट्‌ विधि रूप जनाय | (बिहारी) 

अपहृति के छः भेद हैं-- 
(१) श॒द्धापहनुति-- जहां उपसेय का प्रतिषेध करके उपसान की 
स्थापना को जाय । 


(२) हेत्वपहनुति--जहां उपमेय का प्रतिषेध करके उपमान 
की स्थापना करने में कोई हेतु. भी साथ 
दे दिया जाय । 

(३) पर्यस्तापहनुति--जहां उपमान का प्रतिषेध करके, उपमेय 
को ही उपमान बताया जाय । 

(४) कैतवापहनुति--जहा “मिस”, व्याज”, छल”, बहाना! आदि 
शब्दों के द्वारा उपमेय का निषेध करके 
उपमान की स्थापना की जाय । 

(५) आन्तापहनुति--जहां किसी की भ्रान्ति को दूर करने के 
लिये असत्य का निषेध करके सत्य की 
स्थापना की जाय । 

(६) छेकापहन॒ुति--किसी छिपाने वाली सत्य बात को कुछ २ 
प्रगट करके फिर चतुराई से उसका प्रतिषेध 
करके असत्य बात की स्थापना की जाय । 


(१) शुद्धापह्नुति 
इसमें सत्य ( प्रकृत ) का प्रतिषिथध ओर असत्य की स्थापना 
मात्र होती है #& । 


%# और को आरोप करि सांच छुपावत घर्म । 
से 3 5 ८ € 
झुद्धापटनुति कद्दत हैं जे प्रवीन कवि कम ॥ ( मतिराम ) 

८2४ उदाहरण (5 
(१) पहिरे स्याम न पीत पट, घन में बिज्जु विलास । 
यहां पीताम्बरधारी ऋष्ण के श्यामवर्ण ओर पीत चस्त्रों 
( प्रकृत ) को छिपा कर “बादल में बिजली? ( उपमान ) की 
स्थापना की गई है ।, ..... 
(२) नहि सुधांस यह है सखी, नभगज्ञा को कज्ञ । 
यहां सुधांसु ( चन्द्र ) प्रकृत है। उसका निषेध करके आकाश 
गंगा का कमल? इस अप्रकृत उपमान की स्थापना की गई है । हा 
(२) द्ेत्वपह्नति 
इस में शुद्धापह्ृति के साथ बेसा करने के- लिये, हेतु भी 
दे दिया जाता है&। 
उदाहरण 
(१) रात मांक रवि होत नहि, सासि नहि तीव्र सु लाग। 
उठी लखन अवलोकिये, बारिधि को बड़बाग।॥ 
राम ने चन्द्रमा को देखकर कहा कि हे लक्ष्मण यह चाँद 
नहीं क्योंकि यह तो बड़ा तीत्र सा लगता है। यह सूये भी नहीं 


क्योंकि रात क्रो .सूये होता नहीं। यह्‌ समुद्र से निकली हुई 


- बड़वाग्नि है| :/....” 


यहां श्रकृत चांद का निषेध करके अप्रकृत बड़वाग्नि का 

स्थापन किया गया है ओर उसमें द्ेतु भी दिया है कि इसकी किरणों 

हि शुद्धापह्ृति में जद्दां कद्दिये हेतु बनाय । है 
इेसु अपदृूति कहत हैं ताहि सकल्न कविराय ॥ ( अ० मं० ) 





१२०० अलड्भार-प्रवेशिका 


बड़ी तीत्र लग रही हैं। सूर्य के निषेध में भी हेतु दिया है कि सूर्य 
रात को नहीं होता। हेतु के बिना यह शुद्ध अपहृति होती, पर हेतु 
होने से यह हेत्वपह्मति बन गई। | 
(२) किंसुक-सुमन-समूह लाखे, दाहक कबहुँ न होत। 
यह आली, दीपत दिसनि, दावानल की जोत ॥ 
यहां पलाश के फूलों का प्रतिषेध करके उन्हें दावानल की 
ज्योति बताया है ओर उस में हेतु दिया है कि फूल कभी 'दाहक! 
नहीं हो सकते । 
(३) पर्यस्तापह्नति 
: इस में उपमान का निषेध करके उपमेय को ही उपमान बताया 
जाता है । 
उदाहरण 
(१) वह अमृत अम्रत नहीं, अम्गनत यहे अमोल । 
भरो तिया तुव बदन बिच, निकसत मीठे बोल ॥ 
यहां अम्रत के अम्ृतत्व का प्रतिषेध करके प्रिया के मधुर- 
भाषण को ही अम्बरत बताया गया है। इस से यहां पयेस्ता- 
पहुति हुई । 
(२) रतनाकर सागर न है मथुरा नगर बजार | 
यहां रतनाकर ( रत्नों का आकरन्समुद्र ) के रल्लाकर-पन 
का निषेध करके मथुरा के बाज़ार को रल्लाकर बताया गया है। 
... # धर्म ओर में राखिये घर्मी बैये धर्मो सांच छिपाय । 
पर्यस्तापद्डति कहें ताहि सकल काविराय ॥ (अ० सं ०) 

(४) कैतवापह्नति 
इस में छल, व्याज, बहाना आदि शब्दों से सत्य को छुपा कर 
असत्य की स्थापना की जाती है। इसको छलापहृति भी कहते हैं' । 
उदाहरण 
(१) मुख में कलक मिसि कारिख लगाय के | 
यहां चन्द्रमा के कलंक ( सत्य ) को मिसि शब्द के द्वारा 
प्रतिषेध करके 'मुंह में कालिख लगाने” ( असत्य ) का प्रतिपादन 
किया गया है । 
(२ निपट नींद मिस मोहिनी लगी जतावन मान । 
यहां पर नींद ( सत्य ) का मिस शब्द के द्वारा प्रतिषेध है 
ओर मान जताना ( असत्य ) स्थापित किया गया है । 
(५) आन्तापह्ुति 
इस में भ्रान्ति दूर करने के लिये असत्य ज्ञान का निषेध 
करके सत्य की स्थापना की जाती है । 
ह १ जह छुल्ल आआदेक पद॒नि सा सांच छुपावत बात । ध 
तई छुलपह्लति कहवत हैं कविजन मति अवदात ॥ (मतिराम) 
२ जहाँ ओर संका भए करत मूठ अम दूरिे। 
आन्तापह्ुति कहृदत हैं तद्ां सुकबि मति भूरि ॥ ( मतिराम ) 
यह आन्तापहृति वस्तुतः “निश्चय” अल्लंकार हे जिस को साहित्य- 
दपंण आदि में एथक्‌ अल्लकार माना है । यह है भी अपद्वति के लक्षण 
के विपरात । पर हिन्दी में ऐसी दी शेल्ी होने से हमने इसे यहां 
यथावत्‌ दे दिया है। हिन्दी में अल्लंकारों का जब वैज्ञानिक ढंग 
से विवेचन होगा, तब इसे एथक्‌ “निश्चय” ही माना जायगा। 


श्क 

उदाहरण 
(१) फूले सघन पलास ये, नहिं दावानल ज्वाल । 
फूले हुए पलाश को देखकर सखी को दावानल का भ्रम 


हुआ । उसके भ्रम का निवारण दूसरी सखी ने किया है। 
यहां भ्रम असत्य (दावानल) का निषेध करके सत्य (पलाश- 
पुष्प ) की स्थापना की गई है। इस से यहां भ्रान्तापहुति है। 


(२) चन्द्र हैं न, सिर तिलक यह, व्याल न, मुकता हार । 
भसम न, तन चन्दन लग्यो, मार ! न तू मुहि मोर ॥ 
कोई विरही काम से कहता है-मालूम होता है तुम 

ने मुझे शिव समझ लिया है । शिव से तुम्हारा वेर है, क्योंकि 

उसने तुम्हें एक बार दग्ध कर दिया था। अब तुम उसका बदला 
लेने के लिये मुझ पर अपना धोर प्रहार कर रहे हो । कामदेव 
के इस भ्रम को वह इस प्रकार दूर करता है-- 
मेरे माथे पर यह तिलक है, चन्द्र नहीं है जिस के भ्रम से 
तुम ने मुझे शिव सममा है । मेरे गले में यह मुक्ताह्वर है, यह सर्प 
नहीं जिस से तुम ने मुझे शिव समभने में धोखा खाया है। मेरे 
शरीर पर यह चन्दन का लेप है, भस्म नहीं जिस से तुम्हें शिव 
का भ्रम हुआ है। इस लिये तू मुझे मत मार | 
_यहां कामदेव के भ्रम को असत्य के निषेध और सत्य की 
स्थापना से दूर किया गया है। इस से यहां आ्रान्तापहति है। 
(३) छेकापह्ुति 
इस में किसी छिपाने योग्य सत्य बात को कुछ छुछ प्रगट 

करके उसका प्रतिषेध किया जाता है ओर बड़ी चतुरता से 
असत्य बात की स्थापना भी साथ ही की जाती है । 
उदाहरण 
(१) टट्टी तोड़ कर॑ घर में आया, 
अतेन बरतन सब सरकाया | 
खा गया पी गया दे गया बुत्ता, 
क्या साख साजन, ना सखि कुत्ता । 
यहां गोपनीय साजन-आगमन को कुछ कुछ प्रगट करके 


फिर उसका निषेध किया गया है और असत्य ( कुत्ता ) की 
स्थापना की गई है । 


(२) वह आबे तब शादी होय, 
उम्र बिन दूजा ओर न कोय | 
मीठे लागे वाके बोल, 
ऐ सखि साजन, ना साखे ढोल ॥ 
यहां साजन का निषेध और ढोल की स्थापना है । 
नोट--छेक अपहृति में सत्य का प्रतिषेध करके और 
असत्य का चतुराई से प्रतिपादन करके भ्रमनित्रत्ति की जाती है। 
अआन्तापहुति में असत्य के प्रतिषिष और सत्य के प्रतिपादन 


के द्वारा असनिवृत्ति की जाती है। “भ्रम दोनों में होता है। ० 





के पूछे से सतत बात को तुरतहिं राखे गोय । 
उः पु ७ 6 न थे ०५ 
त्तर ओर हि देय कछु घुकापह्नति साय ॥ ( बिद्दारी ) 


उलट 

उद्रत्ता 

जहां उपमेय में कल्पित उपमान की संभावना को जाय, वहां 
उत्प्रेज्ञा अलझ्लार होता हैक । 

सन्दिग्ध ज्ञान में यदि एक ओर को अधिक #कुकाव हो जाय 
तो उसको संभावना कहते हैं । सन्दिग्ध ज्ञान में विकल्प होता है, 
अर्थात्‌ हमारे ज्ञान की दो कोटियां या दो पक्त होते हैं | (बह आज 
आयगा या कल” यह संशय है। इस में ज्ञान के दोनों पक्ष-- 
आज आना या कल आना--बरात्रर हैं। फिर यदि हम कहें कि 
“उस के आने की आज ही सम्भावना है! तो यह एक प्रकार से 
सन्दिग्ध ज्ञान के दो पक्षों में से हम ने एक ओर को अधिक 'कुकाव 
प्रगट किया । इसी को सम्भावना कहते हैं। सम्भावना सन्देह 


, से कुछ ऊपर और निश्चय से कुछ नीचे होती है), इस में न तो 


पूरा सन्‍्देह ओर न पूरा निश्चय होता है । 

उत्प्रेज्ञा में प्रकृत ( उपमेय ) में अप्रकरृत ( उपमान ) की 
सम्भावना की जाती है। मुख में चांद की सम्भावना की जाती है-- 
'यह मुख मानों चांद है”। इस में वक्ता न तो मुख में चांद का 
सन्देह करता है (यह मुख है या चांद) और न बह मुख को 
चांद समझने का निश्चय करता है। वह मुख ओर चांद के संशय 
में चांद की ओर अपना अधिक 'कुकाव प्रगट करता है। इसे दी 
उत्प्रेज्ञा कहते हैं । 

उत्प्ेज्ञा का अथ है--उत्कट रूप में प्रेत्ञण--देखना” अर्थात्‌ 
डपमेय में उपमान को प्रबल रूप में देखना । 


...............-...नन«--म-नमनन-ी-ननझमननननन नि नननननननननननन मनन नमन निखिल त न ननिखिनन+क्‍+-+-_--मम-++-न पतन ननाननननन 





# जहेँ कीजे संभावना सो उद्प्रेज्ञा जानि। 
वस्तु हेतु फल रूप से ताको त्रिविध बखानि ॥ ( मतिराम ) 


श 

उत्प्रेज्ञा में साधारण सम्भावना नहीं ली जाती । इस में कुछ 
विलक्षण कवि-कल्पना का भाग भी साथ रहता है तभी चमत्कार 
आता है । इस लिये उत्प्रेज्ञा में उपमेय में कवि-कल्पित उपमान 
की सम्भावना होती है । कवि-कल्पित उपमान दो प्रकार का 
होता है-सिद्ध ओर असिद्ध । जो संसार में मिल जाय वह सिद्ध 
ओर जो संसार में न मिले वह असिद्ध ( असम्भव ) । 

मनु, जनु, इव, मानो, मनो मनहु, सा इत्यादि उत्प्रेत्ञा के 
बाचक पद्‌ हैं । 

| उदाहरण 

(१) फूले कास सकल महि छाई । 
जनु वर्षा कृत प्रकट बुढ़ाई ॥ 

इस में वर्षा ऋतु के बाद शरद्‌ के आगमन का वर्णन है । 
शरद्‌ ऋतु में कास के सफेद फूल फूलते हैं । उन से सारी वनस्थली 
सफेद दिखाई दे रही थी । मानों वर्षा ऋतु ने अपना बुढ़ापा प्रगट 
किया हो । 

यहां कास के फूलों से आच्छादित मही प्रकृत या प्रस्तुत 
उपमेय है । इस में “वर्षा ऋतु के बुढ़ापे” की संभावना की गई है । 
अब “वर्षा ऋतु का डुढ़ापा? कोई सत्य-लोकसिद्ध उपमान नहीं है । 
इसकी भी कल्पना कवि ने की है । इस से यहां प्रकृृत की कवि- 
कल्पित असिद्ध उपमान से संभावना है । अत एवं यहां उत्प्रेत्ता 
अलंकार है। 

(२) सलिलमग्न आकणठ सुहाता था वह ऐसे, 


अलिकुल-कलकल- कलित कमल फूला हो जैसे ॥ 


ह 

यहां आकरठ पानी में खड़े होकर वेद-मंत्रोच्चारण करते हुए 
करो ( उपमेय ) में श्रमरों के शब्दों से युक्त फूले हुए कमल 
( उपमेय ) की संभावना की गई है । 

( यद्यपि यहां पर मानों शब्द नहीं है, तथापि 'फूला हो! 
यह शब्द संभावना को प्रगट करता है ) 

इस उदाहरण में “वर्षा के बुढ़ापे! जेसा नितान्त लोक 
असिद्ध उपमान नहीं है । तथापि “अलिकुल कलकल कलित” को 
“कमल” का विशेषण बनाना कवि-कल्पना का ही काम है। अतः 
यह 'कबि कल्पित सिद्ध” उपमान गिना जाता है । इस लिये यहां 
भी उत्प्रेत्षा है । 


9 


उल्ेन्षा के भेद 
उत्प्रेज्ञा के मुख्य तीन भेद हैं-- 
(९) बस्तूत्मेत्ञा । (२) हेतृत्पेत्षा । (१) फलोलोक्षा । 
(१) वस्तूत्प्रेत्ञा ः 
जहां किसी ( श्रकृत ) वस्तु में दूसरी (अप्रकृत ) वस्तु के 
एुस्वरूप की संभावना की जाय, वहां वस्तूत्परे ज्ञा होती है । इसको 
स्वरूपोत्प्रेत्ञा भी कहते हैं। 
उदाहरण 
(१) गोरे मुख पर स्थाम तिल, लगे बहुत अभिराम | ८. 
मानहुँ चंद बिछाइके, पोढ़े सालग्राम ॥ 
यहां 'गोरे मुख पर काला तिल? प्रकृत वस्तु है और चांद को 
बिल्याकर शालिग्राम” ( काले रंग के गोल प्रस्तरमय ठाकुर जी जो 

मन्दिरों में पूजे जाते हैं ) का बेठना अप्रस्तुत वस्तु है। प्रकृत 
वस्तु में अभ्रकृत वस्तु के रूप की सम्भावना की गई है। अतः 
यहां वस्तूत्प्रेत्ञा अलझ्डार है । 
(२) देखि समीप सरुष कैकेई। मानहुँ मीचु घरी गनि लेई।॥ 

रास ने दशरथ के पास क्रोधभरी केकेयी को देखा, मानों 
मृत्यु पास खड़ी घड़ियां गिन रही है । 

यहाँ केकेयी प्रकृत वस्तु है। उस में म्रत्यु” (अप्रकृत वस्तु ) 
के रूप की संभावना की गई है। अतः यहां भी बस्तूत्प्रेन्ञा 
अलंकार है । 

(२) हेतूत्प्रेत्ञा 

जहां अछ्ेतु में हेतु की संभावना की जाय, वहां हेतूत्प्रेत्ञा 
होती है। 

जो वस्तुतः हेतु न हो, उसे यदि हेतु” के रूप में सम्भावित 
किया जाय। जेसे--'पाप से उसके पैर भारी हो गये हैं तभी तो वह्‌ 
शीघ्र नहीं आता ।” यहां किसी अपराधी के देरी में आने का हेतु 
'पाप से पेरों का भारी होना” दिया है। पर वास्तव में यह हेतु 
नहीं है । जहां ऐसा ही कल्पित हेतु दिया जाय, वहां हेतूत्प्रेत्ञा 
होती है । 

/ , उदाहरण 
(१) नेन नीक नासा निरख, मानहु मनहि लजाय | 


नीर बसे वारेज सकल, कौर बसे बन जाय ॥ 
यहां प्रकृत सुन्द्री के नेत्र और नासिका को देखकर और 
लज्नित होकर कमल पानी में और कीर ( शुक ) वन में रहने 

लगे हैं, यह उत्प्रेत्ञा की गई है। पर कमलों के जल में रहने 
ओर शुकों के वन में रहने का हेतु यह नहीं है ज्ञिस की कवि 
ने कल्पना द्वारा सम्भावना की है। अतः अहेतु में हेतु की 
सम्भावना होने से यहां हेतूत्पेज्ञा है। 
(२) अरुण भये कोमल चरण अंवि चलिवे ते मानु । 
यहां कोमल चरणों का अरुण ( लाल रंग का ) होना प्राकृत 
सौन्दर्य से है, पर कवि ने उस में हेतु दिया है-“भुवि चलिवे ते' 
'भूमि पर चलने से! । इस से यहां भी अहेतु में हेतु की सम्भावना 
की गई है । 
(३) फलोसज्षा 
जहां अफल में फल की सम्भावना की जाय ( अर्थात्‌ जो 
उद्देश्य न हो उसे उद्देश्य कल्पना करके कथन किया जाय ), वहां 
फलोत्प्रेज्ञा होती है । 
उदाहरण 
(१) तरनि-तनूजा-तट तमाल तरुत्र बहु छाये । 
ऊुुके कूलसों जल परसन हित मनहेुं सुहाये ॥ 
यहां--यमुना के तट पर उगे हुए तमाल वृक्ष मानों यमुना- 
जल का स्पर्श करने के लिये नीचे कऋके हुए हैं--यह उत्प्रेक्षा की 
गई है। वास्तव में 'जल का स्पशे करना” वृक्षों के छकने का 
उद्देश्य नहीं है। इस उद्देश्य की कवि ने कल्पना की है। अतः यहां 
फल या उद्देश्य के अभाव में भी फल ( उद्देश्य ) की सम्भावना 
होने से फलो्ग्रेज्ञा है। 
(२) तुअ मुख समता को कमल जल सेबत इक पॉँय । 


हि ह.4 

यहां तुम्हारे मुख की समता पाने के उद्देश्य से कमल के 
एक पाँओं के बल जल में तपस्या करने की सम्भावना की 
गई है । पर कमल के पानी में रहने का उद्देश्य यह नहीं है जो 
सम्भावित किया गया है | अत: यहां भी अफल में फल की 
सम्भावना है । 
५ लिप ७ री 
नोट---उपमा की भान्ति उत्प्रेक्षा में भी कहीं कहीं वाचक 


पद ( मानों, मनहु इत्यादि ) का लोप होता है। कहीं कहीं पर 
प्रकृत वस्तु ( विषय या उपमेय ) का निर्देश नहीं किया होता | इस 
प्रकार इसके भी कई भेद हैं। जहां वाचक पद विद्यमान हो वहां 
'वाच्य उत्प्रे ज्ञा” होती है ओर जहां वाचक पद विद्यमान न हो वहां 
'गुप्नोत्प्रेज्ञा' या “गम्योत्प्रेक्षा' होती है । जहां विषय ( उपमेय ) का 
निर्देश किया हो वहां “उत्तविषया' ओर जहां विषय का निर्देश न 
हो, उसे “अनुक्तविषया” उत्प्रेज्ञा कहते हैं। 

इसी प्रकार कहीं कहीं उपमान सम्भव होता है, ओर कहीं 
कहीं असम्भव उपसान की सम्भावना की जाती है। प्रथम को 
“सिद्धास्पदा' और दूसरी को “असिद्धास्पदा' उत्प्रेत्ञा कहते हैं। 
उक्त उदाहरणों में ही इन के निदर्शन देखिये। 

उस्प्रेक्ा का अन्य अलंकारों से भेद 
उत्प्रेज्ञा और उपमा में--- 

उपमा में उपमेय की उपमान के साथ तुलना 'समता” की जाती 
है, उत्प्रेज्ञा में उपमेय में उपमान की सम्भावना की जाती है । 

उपमा में उपसान लोकसिद्ध होता है, अर्थात्‌ उपमान 
संसार में बना बनाया मिलता है और उन दोनों का साधम्य भी 
लोक-बिद्ति होता है, जेैसे--'मुख चांद के समान है?--यहां चांद 

बना बनाया पदाथे है। पर उत्प्रेज्ञा में उपमान की कल्पना करनी 
पड़ती है, वह लोक में बना बनाया नहीं मिलता। जेसे ननेत्रों से 
आंसू ऐसे टपक पड़े मानों दो सीपियों से दो बड़े मोती निकल 
पड़े हों! यहां दो सीपियों से दो मोतियों के निकलने की कल्पना 
की गई है । 
उपमा का उपमान वस्तुतः विद्यमान पदाथे होता है, उत्प्र क्षा 
का उपमान सदा कल्पित--कभी २ संभव ओर कभी २ असम्भव 
पदाथ होता हैक । 
उत्मेज्ञा और रूपक मैं-- 
रूपक में उपमेय में उपमान का आरोप किया जाता है। 
उत्प्रेज्ञा में उपमेय में उपमान की सम्भावना की जाती है। 
'मुख चांद है? यह रूपक है। इसमें कहने वाले ने मुख को चांद 
का ही रूप दे दिया है। “यह मुख मानों चांद है? इस में द्रष्टा ने 
मुख में चांद की सम्भावना की है। 
रूपक और उत्प्रेज्ञा दोनों में ही द्रष्ट को 'मुख चांद से 
मिन्न पदार्थ है?--यह ज्ञान रहता है । 
उस्ेज्षा और सन्देह में-- 
सन्देह में द्रष्टा का ज्ञान दो पक्षों में बराबर बंटा हुआ होता 
है। 'यह मुख है या चांद । उत्प्रेज्ञा में चांद की ओर अधिक 
क्ुकाव हो जाता है। मुख मानों चांद है? । सन्देह में वस्तुगत्या 
है यदायमुपमानांशों ल्ञोकतः सिद्धिरूच्छृति । 
तदोपमेव येनेवशब्दः साधरम्यवाचकः । 
यदा पुनरयं लोकादसिदर्‌ः कविक्पितः । 


पी तप 4 € [अल 4 ० 

अनिश्चय होता है, पर उत्प्रेत्ञा में जो अनिश्चय का अंश मिलता भी 
है, वह भी जानबूक कर द्रष्टा के द्वारा कल्पित किया हुआ होता है । 
उत्प्रेज्ञा और अ्रान्तिमान्‌ में -- 

भ्रान्तिमान्‌ में उपमेय में उपमान की अ्रान्ति ( धोखा ) हो 
जाती है, उत्प्रेज्ञा में उपमेय में उपमान की संभावना होती है। 

सन्देह में ज्ञान की दो कोटियां होती हैं,--'यह मुख है या 
चांद! । अ्रातिमान्‌ में ज्ञान की एक ही कोटि होती है और उस 
में उपमेय का ज्ञान ही नहीं होता । उपमेय को धोखे से उपमान 
समभ लिया जाता है। “यह चांद है?। पर उत्प्रेज्ञा में न तो 
सन्देह होता है न भश्रान्ति । इन दोनों के बीच की संभावना 
होती है । इन दोनों में द्रष्ठा को वास्तव में संशय और श्रम 
होता है, पर उत्प्रेज्ञा में द्रष्टा का अनिश्चय कल्पित होता है । 
वह उपसेय और उपमान को दो भिन्न पंदाथ समझता है। उसे 


धोखा भी कोई नहीं होता। वह केवल उपमेय में उपमान की 
संभावना करता है । 


उत्जेज्षा और अपहनुति में । 
अपहृति में उपमेय का प्रतिषिध करके उपमान की स्थापना 
होती है। उत्प्रेज्ञा में उपमेय का प्रतिषेव नहीं किया जाता। उस 
में उपमान की संभावना की जञाती है। “यह मुख नहीं, चांद है? 
यह अपकृति है । 'यह मुख मानों चांद है? यह उत्प्रेज्षा है । ./: 


अतिशयोक्ति 
जहां प्रकृत विषय ( उपमेय ) को अप्रकृत ( उपमान ) बिल- 
कुल ग्रस ही ले, वहां अतिशयोक्ति अलंकार होता है। 

अतिशयोक्ति का अथे है--विषय ( उपमेय ) को अतिशयित 
( उल्लंघन ) करके कुछ कहना ( अतिशय+जउक्ति ) । जिस 
रचना में उपमान उपसेय को एक्र प्रकार से अपने अन्दर ही 
निगल ले, उपमेय का उपादान ही न हो, केवल उपमान का ही 
वर्णन हो, वहां अतिशयोक्ति होती है। जेसे--किसी को भीवर 
से आते देख कर कोई कछ्दे--'यह चांद कहां से निकल आया! | 
यहां प्रकृत ( उपमेय ) मुख का नाम भी न लेकर उसे “चांद ही 
कह दिया गया है । 

आन्तिमान्‌ में भी ऐसा ही होता है, पर भ्रान्तिमान्‌ में वक्ता 
को धोखा होता है । वह वस्तुतः मुख को चांद समझ बैठता है। 
अतिशयोक्ति में वक्ता को धोखा नहीं होता, वह जानबूक कर 
'मुख” उपमेय को न कह कर उसे चांद” ही कह देता है। भ्रान्ति- 
मान में 'यह चांद है” यह कहने का कारण आान्ति है, पर 
अतिशयोक्ति में यह कहने का कारण उपमेय की अतिशय प्रशंसा-- 
लोक-सीमा से भी परे की प्रशंसा है । 

रूपक में उपमेय अवश्य साथ रहता है--'यह मुख चांद है! । 
रूपक में उपमेय में उपमान का आरोप किया जाता है। उत्प्र क्षा 
में उपमेय में उपमान की सम्भावना की जाती है। पर अतिशयोक्ति 
में उपमेय को अतिशयित करके निगल ही लिया जाता है और 
उपमान ही का वर्णन होता है। 

उदाहरण 
इन्द्रजाल केंदर्प को, कहे कहा 'मातिराम। 
आगिलपट वर्षा करे, ताप करें घनस्याम | 


जा 

यहां अग्नि की लपट से वर्षा का होना ओर काले बादल 
से ताप का होना बताया हैं । पर “अग्नि की लपट” का उपमेय 
“बिरह” ओर वर्षा का उपमेय “अश्वुजल” और बादल का उपमेय 
'ऋष्ण! और “ताप” का उपमेय "प्रेम-संताप” का उल्लेख नहीं है । 
ये उपमेय मानों उपसानों ने निगल ही लिये हैं । अतः यहां 
अतिशयोक्ति है । 

| आप 
अतिशयोक्कि के भेद 
अतिशयोक्ति के मुख्य सात भेद हें । 

(१) भेदकातिशयोक्ति--अभेद में भेद्‌ प्रतिपादन करना । 

(२) सम्बन्धातिशयोक्ति--असम्बन्ध में सम्बन्ध दिखाना । 

(३) असम्बन्धातिशयोक्ति-सम्बन्ध में असम्बन्ध दिखाना । 

(४) अक्रमातिशयोक्ति -कारण ओर कार्ये का एक साथ होना । 

(५) चपलातिशयोक्ति--कारण के देखने, सुनने या छूने 

मात्र से कायें का हो जाना | 
(६) अत्यन्तातिशयोक्ति--कारण से पहले काये का होना । 
(७) रूपकातिशयोक्ति--उपसेय. के बिना उपमान का ही 
वर्णन करना । 
(१) भेदकातिशयोक़ि 

जहां वास्तव में उपमेय में कोई भेद न हो, पर “अन्य”, “और 
ही?, 'न्यारे' आदि शब्दों से भेद प्रकट किया जाय, वहां भेदकाति- 
शयोक्ति अलक्कार होता है ४ । 

# औरे यों करि के जहां, बरनत सोईं बात । 

भेदुकातिशयउक्कि तहँ, कदहतत बुद्धि अवदात । (ज्ल्षित लत्ञाम ) 

उदाहरण 
(१) जब से तन जोबन बढ़ो, तब से भह गति ओर । 
नयन ओर, ओरे नजर, रति ओरे, मति ओर ॥ 
यहां गति, नयन, दृष्टि, रति ओर मति आदि में कोई भेद 
न होने पर भी ओरे, “ओर” आदि शब्दों के द्वारा भेद प्रगट किया 
गया है । अतः यहां भेदकातिशयोक्ति है । 
(२) जगत को जैतवार जीत्यो अवरंगजेब, 
न्यारी रीति भूतल निहारी सिबराज की | 
यहां शिवराज की रीति में भेद न होने पर भी 'न्यारी” शब्द 
के द्वारा भेद का प्रतिपादन किया गया है । 
(२) सम्बन्धातिशयोक्ि 
जहां दो वस्तुओं में सम्बन्ध न होने पर भी सम्बन्ध दिखाया 
जाय, या अयोग्य में योग्यता का प्रतिपादन किया जाय, वहां 
सम्बन्धातिशयोक्ति होती है । 
उदाहरण 
(१) अति ही बुलन्द जहां चंद में ते अमी चारु, 
चूसत चकोर बैठे ऊपर मुंडेरे के ॥ 
यहां महल के ऊंचे मुंडेर पर बठे हुए चकोरों का चन्द्रमा 
में से अस्त चूसना कहा गया है । चकोरों का अमृत चूखने 
से कोई सम्बन्ध न होने पर भी सम्बन्ध बताया गया है । चकोरों 
में चन्द्र को छूने और अम्रतपान करने की योग्यता भी नहीं है । 


१ ऊँचा २ श्रर्ृत । 

अतः अयोग्य में योग्यता का भी प्रतिपादन है। अतः यहां पर 
सम्बन्धातिशयोक्ति है । 


(२) पंखुरी लगे गुलाब की, परि है गात खरोट । 


यहां गुलाब की पंखुरी लगने से शरीर में खरोट (घाव) 
पड़ने का प्रतिपादन है। गुलाब की पंखुरी में घाव करने की 
अयोग्यता नहीं । पर अत्यन्त सुकुमारता श्रकट करने के लिये यहां 
अयोग्य में योग्यता का सम्बन्ध दिखाया गया है। झतः यहां 
सम्बन्धातिशयोक्ति अलक्लार है। 
(३) असम्बन्धातिशयोक्ति 
जहां दो वस्तुओं में परस्पर सम्बन्ध होते हुए भी असम्बन्ध 
प्रगट किया जाय, या योग्य को अयोग्य बताया जाय। 
उदाहरण 
(१) मति भारति पंगु भई जो निहारि, 
बिचारि फिरी उपमा न पे ॥ 
राम की सुन्दरता का वर्णोन करने में सरस्वती की मति भी 
पंगु होगई । यहां सरस्वती की मति तो पूण योग्य है, पर अतिशय 
सोन्दये द्योतन के लिये उसको भी पंगु कहा गया है। इस प्रकार 
योग्य को अयोग्य बताते हुए सम्बन्ध में असम्बन्ध का प्रतिपादन 
है । इससे यहां असम्बन्धातिशयोक्ति है | 
(२) लेत न म्रुख में घास मग, मोर तजत नृत जात । 
आंख जिमि डारति लता, पीरे पीरे पात॥ 


यहां शकुन्तला के बियोग में मंगों का घास न खाना, और 
मयूरों का नाचना छोड़ना तथा लताओं का पीले पत्ते छोड़ना 

वर्णन किया गया है । मगों का घास खाने से सम्बन्ध होते हुए भी 
सम्बन्ध का प्रतिषेध किया गया है। इसी प्रकार मयूरों का नाच 
से सम्बन्ध होते हुए भी नृत्य परित्याग कहा गया है। इसमें हेतु 
शकुन्तला के बिरह का अतिशय द्योतन करना है। अतः यहां 
असम्बन्धातिशयोक्ति है। 
(४) अक्रमातिशयोक्ि 
जहां कारण और काये के एक साथ होने का वर्णन हो । 
उदाहरण 

(१) करि-करुना सुन कृपानिधि, दीनबन्धु जदुनाथ । 

चक्र अरु गजफंद देउ, छोड़े एकहि साथ ॥ 

यहां करि (हाथी ) की करुण पुकार सुन कर ऋृष्ण ने 
चक्र ( कारण ) ओर गजफंद ( काये ) को एक साथ ही छोड़ 
दिया । अर्थात्‌ ज्योंहि चक्र छोड़ा त्योंहि गजफंद भी छूट गये । 

यहां कारण (चक्र ) और कारये (फंद के छूटने) का एक साथ 
होना प्रगट किया गया है। अतः यहां अक्रमातिशयोक्ति है। 
(२) वह शर इधर गांडीव-गुण से भिन्न जैसे ही हुआ, 

धड़ से जयद्रथ का उधर सिर छिन्न वेसे ही हुआ ॥ 

यहां अर्जुन के वाण का छूटना (कारण ) और जयद्रथ के 
सिर का छिल्न होना ( काये ) एक साथ वर्णन किये गये हैं । अतः 
यहां अक्रमातिशयोक्ति है। ह 
(५) चपलातिशयोकि 

जहां कारण के देखने, सुनने या छूने मात्र से काये का 
होना बताया जाय | 


कप 

| उदाहरण 
(१) तुलसी सो राम के सरोज-पानी परसत ही, 
टूटयो मानो बोरते पुरारि ही पढ़ायो है ॥ 
यहां राम के कर-कमलों ( कारण ) के स्पर्श मात्र से धनुष 
का हटना ( कार्य ) कह्दा गया है। सो कारण के स्पर्श मात्र से 
कार्य का होना कहने से चयलातिशयोक्ति है। 
(२) तब घिब तीसर नयन उधारा,चितबत काम भयो जरि छारा॥ 
यहां शिव के तीसरे नेत्र (कारण ) को खुला हुआ देखते 
ही काम जल कर भस्म हो जाना ( काये ) कहा गया है। 
कारण को देखते ही कार्य के होने से यहां चपलातिशयोक्ति हे । 
(६) अत्यन्तातिशयोक्ि 
जहां कारण से पहले ही कार्य का होना बताया जाय । 
उदाहरण 
(१) हनुमान की पूँछ में, लगन न पाई आग | 
लड्ढा सिगरी जारे गईं, गये निशाचर भाग ॥ 
यहां हनुमान की पूँछ में आग लगने (कारण ) से पहल 
ही लंका का जल जाना ( कार्य ) बताया गया है। कारण से 
पहले ही कार्य होने से यहां अत्यन्तातिशयोक्ति है । पु 
(२) मित्र सुदामा दान लै, चले सदन सुख पाय । 
आय न पहुँचे गेल लों, सम्पति पहुँची जाय ॥ 
यहां सुदामा के दान लेकर भवन में पहुँचने ( कारण ) से 

पहले ही सम्पत्ति (कार्य ) का वहां पहुँच जाना बताया गया है। 
अत: यहां अत्यन्तातिशयोक्ति हैं। 
(७) रूपकातिशयोक्ि 
जहां उपमेय को न कह कर उपमान का ही वर्णन किया जाय | 
उदाहरण 
(१) सोभित कमल सनाल पर, पूण-चन्द्र छवि धाम | 
तहाँ मीन सुक्का भरहिं, निरखि रहे घनस्याम ॥ 
राधिका जी कुछ रुष्ट होकर हथेली पर मुख टिकाये बेठी रो रही 
थीं ओर कृष्ण उन की ओर देख रहे थे। कवि ने इस उपमेय का 
वर्णन न करके उपमानों का ही रूपक बांधा है--डरडी सहित कमल 
पर पूर्ण चन्द्र विराज रहा है। उस पर मीन मोती भाड़ रहे हैं। 
१ राधाजी की कलाई -- नाल ( कमल की डण्डी 3 
२ ,, का हाथ -- कमल 


रे १9 » सुख -“-- पूर्ण-चन्द्र 
४ » के नेत्र --मीन 


४ » के आंसू -- मोती 

यहां उपमेयों का वर्णन न करके उपमानों का ही वर्णन है। 
इससे रूपकातिशयोक्ति है | 
(२) खज्जन धनुष चन्द्रमा ऊपर, ताऊ पर इक मनिधर नाग । 

_खज्लन के ऊपर धनुष, उसके ऊपर चन्द्रमा, उसके ऊपर एक 

मनिधर सर्प । यहां उपमान ही वर्णित हैं। इन के उपमेय ये हैं-- 

खत्बन-नेत्र । धनुष--भ्रकुटी । चन्द्रमा-ललाट । काला 
सर्प-बालों की वेणी । इससे यहां भी रूपकातिशयोक्ति है। , > 

जहां अनेक वस्तुओं का धर्म से प्रतिपादन किया जाय, 
वहां तुल्ययोगिता अलझ्लार होता है। 
ठुल्ययोगिता का अथे है--जिसमें तुल्य--समानधर्म से 
योग--सम्बन्ध बताया जाय । इस में प्रस्तुत उपमेयों का उपमेयों 
के साथ अथवा अप्रस्तुत उपमानों का उपमानों के साथ एक धर्म 
से कथन किया जाता है। 
५ उदाहरण 
(१) जन जड़ता मन मलिनता, बुधि-अ्रमता अब भाय | 
श्रीहरि -पद सुमिरन किये, छन महूँ जात नसाय ॥ 
हरिपद्‌ का स्मरण करने से जड़ता, मन की मलिनता, बुद्धि 
का भ्रम ओर पाप सब क्षण में नष्ट हो जाते हैं । 
यहां पर जड़ता, मन मलिनता आदि अनेक अप्रस्तुत 
वस्तुओं का एक धर्म से श्रतिपादन किया है और वह एक धर्म 
“ये सब क्षण में नष्ट हो जाते हैं!। इस से यहां तुल्ययोगिता 
अलक्षार है। 
(२) श्रीरघुबर के नख चरन, मुख सुखमा सुख खान । 
लहे चार फल अछत तजु, देखु घारक घारे ध्यान॥ 
यहां श्रीरघुबवर के नख, चरण, मुख आदि अनेक उपमेयों 
का एक धर्म 'सुखमा सुख खान' से प्रतिपादन किया गया है। 
अत: यहां तुल्ययोगिता अलक्लार है। 


१२० अलक्लार-प्रवेशिका 


दीपक 
जहां प्रस्तुत ओर अप्रस्तुत ( उपमेय ओर उपमान ) दोनों 
का एक धम से सम्बन्ध कथन किया जाय, वहां दीपक अलक्ढार 
होता है& । 
दीपक का अथे है प्रकाशक । इससे उपमेय ओर उपमान दोनों 
का एक धर्म से प्रकाश किया जाता है। जेसे हम कहें गज ओर 
चांद दोनों आनन्दृदायक हैं. यहां आनन्ददायक एक धमे है, 
जिसका सम्बन्ध उपमेय (मुख ) ओर उपमान ( चन्द्र ) दोनों से है । 
उपमा में उपमेय ओर उपमान का समान धर्म बताया जाता 
है--'मुख चन्द्र के समान सुन्दर है? पर दीपक में समानता का 
भाव प्रकट न कर के दोनों का एक धर्म से सम्बन्ध कथन करते 
हैं--'मुख और चांद दोनों सुन्दर हैं? । 
उदाहरण 
(१) फल से सोहत तीथ-थल, जल से सोहत कूप। 
रस से सोहत सुमन दल, जस से सोहत भूप ॥ 
यहां भूप प्रस्तुत है और तीथ्थ-स्थल, कूप, सुमन-दल आदि 
उपमान हैं । इन सब का एक धर्म ( सोहत ) से प्रतिपादन क्रिया 
गया है। अतः यहां दीपक अलक्डार है। 
(२) संग ते यती, कुमंत्र ते राजा, मान ते ज्ञान, पान ते लाजा | 
प्रीति प्रनय बिन, मद त॑ गुनी, नासाहि बेगि नोंति अस सुन॥। 





# वरण्य-अवण्यनि को जहाँ, धरम होत हैं एक । 
रनत हैं दौपक तहाँ, कवि कीरे विमल विवेक॥ (लाल्लित ल्त्माम) 


का लक 


०: 

यहां 'इमंत्र ते राजा” प्रस्तुत है। इसके साथ संग ते यती?, “मान ते 
ज्ञान, पान ते लाजा! (लज्जा) आदि अनेक अप्रस्तुतों का एक धम 
(नासहिं वेगि) से कथन किया गया है। इससे यहां दीपक अलंकार है। 

दीपक ओर तुल्ययोगिता में भेद-- 

ठुल्ययोगिता में प्रस्तुतों का प्रस्तुतों के साथ या अग्रस्तुतों 
का अग्रस्तुतों के साथ एक धरम कथन किया होता है । 

दीपक में प्रस्तुत और अप्रस्तुत दोनों का एक साथ एक धर्म 
कथन किया होता है#& ॥.. 


प्रतिवस्तूप मा 
जहां दो वाक्‍्यों में एक ही धर्म को ऐसे भिन्न शब्दों द्वारा 
प्रगट किया जाय जिनका अथे एक ही हो, वहां प्रतिवस्तृपमा 
अलकड्ढार होता है|| । 
प्रतिवस्तूपमा में चार बातें होती हैं-- 
(१) दो वाक्‍्यों का होना आवश्यक है । जिन में से 
क# वस्तुतः तुल्ययोगिता ओर दीपक को एक ही अज्ञकार मानना 
उचित है। इन में भेद इतना कम है कि ये एक ही अलंकार के दो 
भेद माने जा सकते हैं, पर प्थक्‌ अल्लंकार नहीं | श्री पंडितराज 
जगन्नाथ जी की इस विषय में यह सम्मति है---'तुल्ययोगितातो 
दीपक॑ न प्थर्भावमईति धर्मंसकृदुवृत्तिमूलाया विच्छ्ित्तेरविशेषात्‌,..। 
एवं च भ्राचीनानां तुल्ययोगितातों प्रथगलंकारतामाचत्ताणानां दुराग्र- 
हमात्रमिति नव्या: | ( रसगंगाधर ) ह 
|| पदसमूद्ठ जुग धर्म जहेँ, भिन्न पदनि सों एक। 
परगट प्रतिबस्तूपम्ा, तहँ कबि कहदत अनेक ॥ (जल्लित लत्नाम ) 


१२२ अलड्ढार-प्रवेशिका 


प्राय: एक उपमेय वाक्य ओर दूसरा उपमान वाक्य होता है। 
जिस में उपमेय का वणेन हो, उसे उपमेय वाक्य कहते हैं ओर 
जिप्तमें उपमान का वर्णन हो, उसे उपमान वाक्य कहते हैं । 

(२) उपमेय ओर उपमान वाक्यों में एक ही धर्म का कथन 
किया जाता है । 

(३) एक धर्म का कथन भिन्न शब्दों से किया जाता है। 

(४) भिन्‍न शब्द ऐसे रखे जाते हैं जिनका अथे एक ही हो । 

उदाहरण 


(१) लसत सर सायक धनुधारी । रवि प्रताप सन सोहत भारी ॥ 
इस में पूर्वाध॑ उपमेय वाक्य है ओर उत्तराधे उपमान वाक्य 
है । इन दोनों का एक धर्म है--'शोभायमान होना? । पर वह दोनों 
वाक्‍्यों में दो भिन्‍न शब्दों के द्वारा प्रगट किया गया है। पहले में 
'लसत” ओर दूसर में 'सोहत'। इन दोनों भिन्‍न शब्दों का 
अर्थ एक ही है । इस से यहां प्रतिवस्तृपमा अलड्डार है । . 
(२) चटक न छांड्रत घटत हू, सज्जन नेह गंभीर । 
फीको परे न वरु फटे, रंग्यो चोल रंग चीर ॥ 
इस में सज्जन का स्नेह” पूर्वार्थ में उपमेय वाक्य है । “चोल के 
रंग से रंगा हुआ वस्त्र! यह उत्तराध में उपमान वाक्य है। इन दोनों 
में एक धमे है--'कम न होना' । ( न सज्जन का स्नेह कम होता है, 
न चोल रंग ही कम होता है )। इस एक धर्म को एकाथ्थवाची 
भिन्‍न शब्दों के द्वारा प्रगट किया गया है। पहले वाक्य में “चटक 
नछांड्रत” कहा गया है. ओर दूसरे में 'फीको परे न' कहा गया 
है । इन दोनों का एक ही अर्थ है। इस से यहां प्रतिवस्तूपमा है । 


४ कर 


ऑफ ते 


दृष्टान्त श्२३ 


प्रातिवस्तूपमा ओर दीपक में भेद-- 
दीपक में प्रस्तुत और अप्रस्तुतों का एक धर्म एक शब्द के 
द्वारा बताया जाता है । 
प्रतिवस्तूपमा में श्रस्तुत॒ और अमग्रस्तुतों का एक धर्म 
एकाथबाची दो भिन्न शब्दों के द्वारा बताया जाता है।' 


टष्टान्त 

जहां दो वाक्‍्यों में दो भिन्न धर्म बिम्ब-प्रतिबिम्ब भाव से 
प्रगट किये गये हों, वहां दृष्टान्त अलझ्जार होता हैक । 

दृष्टान्त में एक बात कह कर दूसरी बात उसके उदाहरण के 
रूप में दी जाती है। इस में भी दो वाक्‍्यों का होना आवश्यक 
है। पहले वाक्य में प्रस्तुत बात का कथन होता है । दूसरे वाक्य 
में उसके उदाहरण रूप में कथन होता है। 

दोनों बातों में समानता होती है, पर एक धर्म नहीं होता । 
भिन्न धर्म होने पर भी उन में समानता की झलक मिलती है। 

“बिम्ब-प्रतिबिम्ब भाव का आशय यह है कि जेसे दर्पण में 
किसी पदार्थ की छाया दिखाई दे, तो वह छाया वास्तव में उस 
पदार्थ से भिन्न होती है--वह्‌ वही पदार्थ नहीं। पर तो भी वह 
समान सी प्रतीत होती है। इसी प्रकार जब दो मिन्न वस्तुओं में 
सादश्य की कक सी मिले, तो उसे बिम्ब-प्रतिबिम्ब भाव कहते 
हैं। इस में 'इव', 'सा', 'जैसाः आदि पद्‌ नहीं होते। दो पदार्थ 
एक दूसरे की छाया-प्रतिछाया से प्रतीत होते हैं। 











+ पद समूह जुगधर्म जहेँ, जिमि बिम्बहि प्रतिबिम्ब । 
सुकबि कह्वत दृष्टान्त हैं, जे सन दृपन बिंब ॥ (लालित ल्त्ाम) 


१२७४ अलक्ढार-प्रवेशिका 


उदाहरण 
(१) पर्गी प्रेम नेंदलाल के हमें न भावत जोग । 
मधुप, राजपद पायके, भीख न मांगत लोग ॥ 

इस में पृवांध में प्रस्तुत बात का कथन है ओर उत्तराध 
उदाहरण के रूप में दृष्टान्त है । पहले का धर्म है 'जोग न भावत? 
दूसरे का धमे है 'भीख न मांगत' । 

नन्दलाल रृष्ण के प्रेम में पगे (सने) हुओं को योग अ्रच्छा नहीं 
लगता। हे उद्धव, राजपद पाकर मनुष्य भीख नहीं मांगता । 

यहां दोनों वाक्‍्यों के दो मिन्‍न धर्म हैं ओर उन में समानता 
की केवल झलक है। इससे यहां दृष्टान्त अलझ्डार है । 
| (२) कन कन जोरे मन जुरे, खाते निबरे सोय । 
। । . बूँद बूँद सो घट भरे टपकत रीतो होय ॥ 

यहां पूर्वाध में प्रस्तुत बात का कथन है ओर उत्तरा्ध 
में उसका दृष्टान्त दिया है। दोनों में 'जुरै! ओर “भरे, “निबरे ओर 
'रीतो होय” ये मिन्‍न धर्म हैं, पर इन में बिम्ब-प्रतिबिम्ब भाव 
से समानता की झलक है। 

दृष्टान्त ओर ग्रातिवस्तूपमा में भेद 

प्रतिबस्तूपमा में उपमेय और उपमान के धर्मो में वस्तु प्रति- 
वस्तुभाव होता है अर्थात्‌ एक ही धर्म का एक अथ्थ वाले दो 
मिन्‍न शब्दों के द्वारा प्रतिपादन किया जाता है । 

दृष्टान्त में उपमेय ओर उपमान के धर्मा में परस्पर बिम्ब- 
प्रतिबिम्ब भाव होता है । अर्थात्‌ जेसे दपेण में एक पदाथे की 
प्रतिछ्ाया होती है, बैसे ये दोनों धर्म परस्पर भिन्‍न होते हुए भी 


४ पे 


निदर्शना १२४ 


एक दूसरे की छाया और प्रतिछाया के समान प्रतीत होते हैं । वे 
एक नहीं होते पर एक जेसे दिखाई देते हैं! । .. 
निदर्शना 

जहां उपसेय और उपमान वाक्यों के अथे में परस्पर भेद 
होते हुए भी अभेद का आरोप किया जाय, वहां निदर्शना अलझ्लार 
होता है । 

निदशना का अर्थ है--निश्चय के बाद सादृश्य का दर्शन । इस 
में प्रस्तुत वाक्य के अथे ओर अग्रस्तुत वाक्य के अथे में निश्चय 
के बाद साहश्य का दर्शन ( ज्ञान ) होता है । ये दोनों वाक्य एक 
प्रकार से परस्पर निद्शक और निदर्शित से बन जाते हैं । जेसे 
हम ० मर की आह बुरी होती या यह निदर्शन करती 
हुई लुह्ार की खाल (धौंकनी ) अपनी से लोहे को भस्म 
कर देती है। यहां “पीड़ित की आह” ओर 'लुहार की खाल का 
लोहे को भस्म करना? इन दोनों में कोई साहृश्य नहीं । पर जब 
अर्थ का निश्चय हो गया तब साहश्य प्रतीति हुई कि पीड़ित बकरी 
को लोहे ने मारा, और पीड़ित बकरी की खाल ने अपनी आह 


३ वस्तुतः प्रतिवस्तूपमा और दृष्टन्त में इतना कम और सूच्षम 
भेद है कि इन दोडों को एक ही अलेकार के दो भेद मानना उचित ह्वै। 
शथक्‌ अलकारत्व के किये अपेक्षित अन्तर इन में नहीं है । श्रीपंडितराज 
जगन्नाथ जी का इस विषय में यह मत है *------- एकस्थेवाल्न॑कारस्य द्वो 
भेदों प्रतिवस्तूपमा दृष्टान्तश्व । यज्चानयो: किचिह्वेल्नत्त रयं तत्प्रभेदताया 
एवं साधक नाल्नंकारताया इति सुवचम्‌! । ( रसगंगाघर ) 

& सद्दश वाक्य जुग श्र॒र्थ को, जहां एक आरोप । 

बरनत तहाँ निद्शंना, कविजन मति अति ओप ॥ ( सतिराम ) 


१२६ अलक्लार-प्रवेशिका 


( फूंकों ) से लोहे को भस्म किया। इस साहृश्य के आरोप के 
बाद अथेसंगति लगी कि पीड़ित की आह बुरी द्वोती है। इस में 
एक वाक्य निद्शेक है ओर दूसरा निद्शित । 
उदाहरण 

(१) आंधी से आपस में लड़ कर आग खय॑ उपजाते हैं, 

बाँस-वंश फिर उत्त से जल कर भस्म शेष हो जाते हैं। 

आपस में लड़ने के फल को सब को प्रकट दिखाते हैं, 

ओर दूर रहना दुष्टों से सोदाहरण सिखाते हैं ॥ 

यहां आंधी से रगड़ खाकर बांस के वृक्षों का आग पैदा 
करना और जल कर मर जाना दूसरों के लिये आपस की लड़ाई 
के दुष्परिणाम का निदर्शन है। इससे यहां निद्शना अलक्डार है। 
(२) तजि आम्ता तन प्रान की, दीपहिं मिलत पतंग । 

दरसावत सब नरन को, परम प्रेम को ढंग ॥ 

यहां पतंगे का दीप पर अपने प्राण न्योछावर करना 
मनुष्यों के लिये सच्चे प्रेम का निद्शन है। यहां पतंगे का 
जलना ओर "परम प्रेम का ढंग” इन में कोई सादृश्य नहीं । पर 
निद्शन रूप में जब हमने पतंगे के जलने में परम प्रेम के सादृश्य 
का आरोप किया तभी अथे संगति लगी। इस से यहां भी 
निद्शेना अलक्लार है। 

८ ः बज 
निदशेना ओर दृष्टान्त में भेद 

दृष्टान्त में उपमेय वाक्य ओर उपमान वाक्य परस्पर स्वतन्त्र 
होते हैं । वहां एक को दूसरे की सहायता की आवश्यकता नहीं। 
उन में साहश्य स्वयं स्वतन्त्र रूप से मलक रहा होता है। पर 


व्यतिरेक १२७ 


निदशना में उपमेय वाक्य और उपमान वाक्य एक दूसरे के 
सहारे होते हैं। उन्हें सद्गत होने के लिये एक दूसरे के अथेै की 
अपेक्षा रहती है । बिना एक दूसरे की सहायता के दोनों वाक्य 
असंगत से ज्ञान पढ़ते हैं । 
दृष्टान्त में अथैसज्ञति के बाद सादश्य की मज्नऋ मिलती 
है। निदर्शना में साहश्य के आरोप के बाद अर्थ सह्गति होती है। 
व्यतिरेक 
जहां उपमेय में उपमान से कुछ अधिक उत्कष बताया ज्ञाय, 
वहां व्यतिरेक अलझ्लार होता है# । 
व्यतिरेक का अथे है--आधिक्य या उत्कषे । जहां उपमेय 
ओर उपमान में समता न बता कर उपमेय का उत्कर्ष और 
उपसान का अपकषे ( नीचापन ) या हीनता दिखाई जाय, वहां 
व्यतिरेक अलझ्लार होता है। 
हर उदहरण 
(१) सन्त हृदय नवनीत समाना। कहा कबिन, पै कहत न जाना॥ 
> निज परिताप द्रबै नवनीता। पर दुःख द्रवें सुसन्‍्त पुरनीता॥ 
यहां सज्जनों के हृदय को मक्खन के समान कोमल कह्‌ कर 
उत्तराधे में उपमेय का उत्कर्ष और उपमान का अपकषे प्रगट किया है । 
उपमेय--सज्जन हृदय । उपमान--नवनीत । 


उपमेय का उत्कषे--सज्ननों का हृदय दूसरे के सनन्‍्ताप से 
पिघल जाता है। 
छा हे ३ >चु २5 हा रा 
& जहा हांत उपमान तें, उपमेय में विसेख । 


तहाँ कह्तत व्यतिरेक हैं, कबिजन मति उद्चेख ॥ (ब्ल्नित ल्त्ाम) 

उपमान का अपकषै--नवनीत अपने ही सनन्‍्ताप से पिघलता है। 
(२) कुरस जात, झर जात है, कंटक अधिक न आब | 

तुब पग पटठतर क्रिमि लहहिं, यह जड़ मंद गुलाब ॥ 

यहां चरण? उपमेय है और गुलाब” उपमान है । 

गुलाब शीघ्र ही कुम्हला जाता है, भड़ जाता है, उस में 
कांटे भी हैं, वह देर तक शोभायुक्त नहीं रहता और जड़ निवुद्धि 
भी है । “चरण” पटुतर है, कुम्हलाता नहीं, भड़ता नहीं, सदा एकसा 
सुन्दर रहता है, इसमें कांटे भी नहीं | इस प्रकार यहां उपमेय के 
आधिक्य ओर उपमान की हीनता का वर्णन है। इस से यहां 
व्यतिरेक अलझ्डार है। 

व्यतिरिक ओर उपमा में भेद 

उपमा में उपमेय ओर उपमान की समता (बराबरी) कथन 
की जाती है । पर व्यतिरेक में उपमेय से उपमान की हीनता बताई 
जाती है। 'मुख कमल के समान है? यह उपमा है। 'कमल की 
शोभा तो केवल दिन में है, पर मुख दिन रात शोभायुक्त रहता 
है? यह व्यतिरेक है। 

३ 
समासा।क्क 

जहां विशेषणों की समानता आदि के कारण प्रस्तुत वर्णन में 
अप्रस्तुत वन की प्रतीति हो, वहां समासोक्ति अलड्डार होता है# । 

समासोक्ति का अथे है--प्रस्तुत ओर अप्रस्तुत को समास-- 
इकट्रे-सांके--समान विशेषणों से कहना । 


& जहूँ प्रस्तुत में द्वोत हैं, अप्रस्तुत का ज्ञान ! 
समासोक्ि तहँ कह त हैं, कविजन परम सयान ॥ ( मतिराम ) 


स् 


समासोक्ति १२६ 


कवि जिस विषय का वर्णन कर रहा हो, उसे प्रस्तुत वर्णन 
कहते हैं । प्रस्तुत में अप्रस्तुत के व्यवहार का समारोप समासोक्ति 
का मूललक्षण है। इसमें प्रस्दुत के वर्णन में ऐसे शब्द और 
विशेषण रखे जाते हैं, जिनसे अप्रस्तुत का भान होता है। जेसे 
कोई कहे--'शाम को चन्द्रोदय देख कर कुमुद्नी प्रसन्‍न हो जाती 
है? । यहां प्रस्तुत तो है चन्द्रमा को देख कर कुमुदिनी का खिलना, 
पर 'देख कर', ्रसन्‍न हो जाती है? आदि ऐसे शब्द हैं ज्ञिन से यह 
मलक निकलती है कि साय'काल को अपने पति को बाहर से आते 
देख कर एक पतित्रता छत्री प्रसन्‍न हो जाती है । यहां प्रस्तुत 
कुमुदिनी में अप्रस्तुत पतित्रता के व्यवहार का समारोप किया 
गया है। यह समासोक्ति है। इस में श्लेप का पुट लगा देने से 
चमत्कार ओर भी बढ़ जाता है। 


उदाहरण 
(१) चंप लता सुकुमार तूं, धन तुव भाग्य बिसाल । 
तेरे ढिग सोहत सुखद, सुंदर स्याम तमाल ॥ 
काले तमाल -ृक्ष से लिपटी हुई चंपे की लता को देख कर 
कबि कहता है कि-- हे चम्पलता तू बड़ी कोमल है, तू धन्य है, 


तेरा भाग्य बहुत विशाल है, जो तेरे पास सुखदायक ओर सुन्दर 
श्याम तमाल शोभा दे रहा है। ' 


इस भ्रस्तुत व्योन में अप्रस्तुत 'राधाजी! की भलक मिलती 
है। विशेषण भी समानता से घट जाते हैं-हे राधे तू बड़ी सुकुमार 
है, तू धन्य है, तेरे भाग्य भी बड़े हैं जो तेरे पास सुन्दर सुखद 
याम् तमाल ( ऋष्ण ) शोभा दे रहे हैं । 

इस प्रकार यहां प्रस्तुत में समान विशेषणों के द्वारा अप्रस्तुत 

के व्यवहार का आरोप किया गया है। इससे यहां समासोक्ति 
अलड्जार है। 5 
(२) सहृदय जन के जो, कण्ठ का हार होता, 
मुदित मधुकरी का, जीवनाथार होता। 
वह कुसुम रँंगीला, धूल में जा पड़ा है, 
नियति १ नियम तेरा, भी बड़ा ही कड़ा है ॥ 
यहां प्रस्तुत दलित कुसुम के वर्णन में किसी अप्रस्तुत की 
अकाल मृत्यु के व्यवहार का आरोप किया गया है। विशेषण 
ऐसे हैं जो दोनों में समान रूप से घट सकते हैं। इस से यहां 
समासोक्ति है । 
समासोक्कि का अन्य अलड्लारों से भद्‌ 
उपमा--में दो पदार्थों की समानता बताई जाती है । एक पदाथे 
दूसरे के समान है। पर समासोक्ति में एक पदाथे के 
व्यवहार का दूसरे पदार्थ में आरोप किया जाता है। 
रूपक--में प्रकृत में अप्रकृत के स्वरूप” का आरोप हो ८ है । 
निदर्शना--में निदर्शन के रूप में 'साहश्य' का आरोप होता है। 
समासोक्ति--में प्रकृत में अप्रकृत के व्यवहार” का आरोप होता है। 
समासोक्ति में प्रस्तुत कथित (वाच्य) होता है ओर अग्रस्तुत 
गम्य रहता है । 
€ 
अयश्टप 
, जहां स्वभावतः एकाथेवाची शब्दों के द्वारा अनेक श्र्थो 
का कथन किया जाय, वहां अअैश्लेष अलड्डार द्ोता है। 


)्क्) 

जज 


अथेश्लेष १३१ 


अथेश्लेष में एक अथे वाले शब्दों का प्रयोग होता है। दो 
अथे वाले शब्दों के प्रयोग में शब्कछेष होता है। शब्कछेष 
में अलझ्लार का चमत्कार शब्दों पर आश्रित होता है, पर अथ्थ- 
शेष में चमत्कार अथे में रहता है। शब्द शेष में शब्द बदले नहीं 
जा सकते। अथे ज्छेष में शब्दों को बदल सकते हैं । 
अथे-छषेष में एक अथे वाले शब्दों से दो ( या इस से 
अधिक ) अथै निकाले जाते हैं । और ये दोनों अर्थ प्रकरण 
में अपेक्नित होते हैं। 
उदाहरण 
रंचहि सों ऊंचे चढ़े, रंचहि सों घट जाहि। 
तुला-कोटि खल दुहुन की, सदश रीति जग माहि ॥ 
यहां तुज्ञा की कोटि और दुष्ट मनुष्य दोनों प्रकृत हैं। इन 
दोनों की सदश रीति एक अथथ वाले शब्दों से बताई गई है-- 
थोड़े से ही ऊपर चढ़ जाते हैं और थोड़े से ही नोचे कुक जाते 
” । इन में सब शब्द एकार्थवाची हैं, पर दोनों के पक्त में दो अधथ 
लगते हैं । तुल्ला की कोटि तुला में थोड़ा सा कुछ डालने से ऊपर 
चढ़ जाती है ओर थोड़ा सा निकालने पर अऋुक जाती है। दुष्ट 
पुरुष भी थोड़ा सा धन मान आदि मिलने से अभिमान में आ जाते 
हैं और थोड़ी सी हानि में बिलकुल नीचे हो जाते हैं । 
यहां “रंचहि सों ऊँचे चढ़े! इत्यादि के स्थान में थोड़े से ही 
ऊपर उठे? इत्यादि शब्द बदल देने से भी अलंकार में अन्तर नहीं 
आता इसी से यहां अथैश्लेष है। 
लेष और समासोक्ञि में भेद 
श्लेष में दोनों अथ प्रकरण में अपेक्तित ( वाच्य--या कथित ) 

होते हैं । समासोक्त में दोनों अथ अपेक्षित ( कथित ) नहीं होते । 
एक अर्थ प्रस्तुत में अपेक्षित होता है, दूसरा गम्य रहता है। 


अप्रस्तुतप्रशसा 
जहां अप्रस्तुत के वर्णन में प्रस्तुत के बर्णन की प्रतीति हो, 
वहां अप्रस्तुतप्रशंसा अलझ्जार होता है# । 
अप्रस्तुत-प्रशंसा के अथे हैं--अप्रस्तुत का वन । यहां 
प्रशंसा का अथे वर्णन का है स्तुति का नहीं। यह समासोक्ति से 
उल्टा है । समासोक्त में प्रस्तुत में अप्रस्तुत का वर्णन होता है। 
यहां अप्रस्तुत में प्रस्तुत का वर्णन होता है । 
उदाहरण 
(१) जिन दिन देखे वे कुसुम, गई सुबीति बहार । 
अलि ! अब रही गुलाब में, अपत कटीली डार ॥ 
यहां अप्रस्तुत श्रमर से कहा गया है-हे भ्रमर जिन दिनों 
तुम ने वे फूल देखे थे, वे बहार के दिन अब बीत गये। अब तो 
गुलाब में पत्र-रहित काँठों वाली डंडी ही शेष रह गई है। 
यहां अप्रस्तुत के वर्णन से प्रस्तुत अर्थ की प्रतीति होती है 
कि अब वे अच्छे सुख समृद्धि या योवन के दिन नहीं रहे | अब 
तो कोई आकषेण शेष नहीं रहा--इत्यादि । 
(२) सहि अपमान जु रहत चुप, ता नर सों वर धूरि । 
जो पादाहत झट उठत, चढ़त हतक सिर पूरि ॥ 





& जहेँ अ्रप्रस्तुत कथन से, श्रस्तुत लक्षित होय । 
तहँ अप्रस्तुत प्रशंसा, बरनत हैं कवि ज्ञोय ॥ ( बिहारी० ) 


/ 


हु 

यहां अप्रस्तुत का वर्णन है--'पादाहत धूलि भी सिर पर चढ़ 
जाती है। वह मनुष्य जो अपमान सह कर चुप रहे धूलि से भी 
निकम्मा है!। इसमें प्रस्तुत की प्रतीति होती है कि हम धूलि 
से भी निकम्मे हैं, जो अपमान सह रहे हैं। इस से यहां अप्रस्टुत- 
प्रशंसा है। 

नोट--कई आचार्य अन्योक्ति! नाम का एक प्रथक्‌ 
अलंकार मानते हैं। पर वह वस्तुतः अप्रस्तुतप्रशंसा ही है। 
( अप्रस्तुत-अन्य, प्रशंसा-उक्ति ) यहां प्रशंसा पद का अर्थ 
वर्णन! है, स्तुति नहीं है। इस प्रकार अन्योक्ति इसी का एक्र 
भेद मात्र है। 


अथान्तरन्यास 

जहां किसी सामान्य बात से विशेष बात का, या विशेष बात 
से सामान्य बात का समर्थन- किया जाय, वहां अर्थान्तरन्यास 
अलंकार होता है । 

जो बात किसी विशेष प्रकरण या खास व्यक्ति से सम्बन्ध 
रखती है, वह “विशेष बात' कही जाती है और जिस का सम्बन्ध 
किसी खास प्रकरण या खास व्यक्ति से नहीं अपितु जो सब पर 
चरिताथ होती है, उसे 'सामान्य बात” कहते हैं। जेसे कहें-- 
महात्मा गांधी ने देश के लिये बहुत दुःख सहे हें? तो यह विशेष 
बात है, क्योंकि इसका सम्बन्ध व्यक्ति विशेष ( महात्मा गांधी ) 
से है। फिर यदि कहें--'दूसरों के लिये कष्ट सहना महापुरुषों का 
स्वभाव ही है?--तो यह सामान्य- बात हुई--क्योंकि इसका सम्बन्ध 


& जहँ सामान्य विशेष को, करे समर्थन अर्थ । 
च् € #< हि ५ 
8 अथान्तरन्याख कह्ठि, अर्थहिं उन्नट समर्थ ॥ ( पद्याभरण ) 

किसी ख़ास व्यक्ति से नहीं । यह स्व-साधारण, सबे-सामान्य ओर 
सब पर लागू होने वाली बात है । अर्थान्तरन्यास में कभी कभी 
किसी खास प्रकरण में कही हुई खास बात का समर्थन सामान्य बात 
से करते हैं और कभी कभी 'सामान्य बात” का समथेन प्रऊरणगत 
विशेष बात से करते हैं । इस आधार पर इसके दो भेद होजते हैं । 

(१) सामान्य के द्वारा विशेष का समर्थन । 

(२) विशेष के द्वारा सामान्य का समर्थन । 

उदाहरण 
प्रथम भेद--- 
(१) तब उनका सर्वस्व जुए में, हरना उसने ठीक किया । 
कार्योकार्य विचार न करता, स्वार्थीजन का मलिन हिया। 

दुर्याधन ने दूत में पाण्डवों के सवेस्व हरण करने का 
निश्चय किया । यह विशेष बात खास व्यक्ति दुर्योधन के सम्बन्ध 
में ख़ास प्रकरण में कही गई । अब इसको सामान्य बात के द्वारा 
पुष्ट किया है कि स्वार्थियों का मलिन हृदय कार्ये ओर अकाये का 
विचार नहीं करता । दुर्योधन ने दूत में पाण्डवों के स्वेस्व हरण 
का निश्चय क्‍यों किया--यह्‌ प्रश्न उक्त विशेष बात पर होता है। 
उसका उत्तर सामान्य बात से दे दिया जो सब पर लागू होती है 
कि स्वार्थियों का मलिन हृदय भले बुरे का विचार नहीं करता, 
इस प्रकार यहां पर-- 

द्यूत में पाण्डबों के सर्वस्व हरण का निश्चय--यह विशेष 
बात है । स्वार्थीनन का मलिन हृदय कार्याकार्य का विचार नहीं 
करता--यह सामान्य बात है । यहां सामान्य के द्वारा विशेष की 
पुष्टि हुई है । इससे यहां प्रथम अर्थान्तरन्यास है । 


डै. 

(२) अपने हत विधि की ही निन्‍्दा की उसने रो से कर। 
सतियां पति को नहीं कोसतीं परित्यक्न भी होकर ॥ 
यहां शकुन्तला का रो रो कर अपने भाग्य को ही कोसना 
विशेष बात है । इसका समर्थन अगली सामान्य बात से हुआ 
कि--सतियां परित्यक्त होकर भी पति को नहीं कोसतीं । इस से 
यहां प्रथम अर्थान्तरन्यास है । 
द्वितीय भेद्‌-... 
(१) करम गति टारे नाहिं टरी । 
मुनि वसिष्ठ से पणिडत ज्ञानी, सोध के लगन धरी। 
सीता हरन, मरन दशरथ को, बन में विपति परी ॥ 
यहां करम गति टारै नाहिं टरी? यह सामान्य बात है जो सर्वेत्र 
लागू होती है और इसका सम्बन्ध किसी व्यक्ति विशेष या 
भ्रकरण विशेष से नहीं है । इस सामान्य बात का समथथन 
नीचे की विशेष बात से किया गया है--वसिष्ठ जेसे ज्ञानी 
ने मुहतें शोध कर राम और सीता का विवाह कराया, पर 
परिणाम में वनगमन, पिता की मृत्यु ओर सीता-हरण आदि 
डुःख हुए । सो यद्वां 'करम गति टारे नाहिं टरी? इस सामान्य 
जीत का उक्त विशेष बात से समर्थन हुआ है । अतः यहां द्वितीय 
अर्थान्तरन्यास है । 
(२) सबै सहायक सबल के, कोउ न निबल सहाय । 
पवन जगावत आग को, दीपहिं देत बुझाय ॥ 
यहां--सबल के सब सहायक हैं, निर्बेल का सहायक कोई 
नहीं--यह सामान्य बात है । पवन सबल आग को बढ़ाती है, पर 

निबेल आग (दीप ) को बुका देती है--यह विशेष बात है । 
सामान्य बात को विशेष बात पुष्ट करती है । इससे यहां द्वितीय 
अर्थान्तरन्यास है ! 


अर्थान्तरन्यास का अन्य अलझ्जारों से भेद 


अर्थान्तरन्यास और अप्रस्तुतप्रशंसा में--- 

अप्रस्तुतप्रशंसा में सामान्य ओर विशेष दोनों का कथन 
नहीं होता । एक का कथन होता है ओर दूसरा व्यज्ञित रहता है । 

अर्थान्तरन्यास में सामान्य ओर विशेष दोनों का कथन 
होता है । यही बात समासोक्ति पर भी लागू होती है । 
अर्थान्तरन्यास और दृष्टान्त में--- 

दृष्टान्त में दोनों वाक्यों में परस्पर साहश्य को भलक सी 
मिलती है। उन में सामान्य-विशेष-सम्बन्ध नहीं होता । अर्थान्तर- 
न्यास में दोनों में एक सामान्य होगा तो दूसरा विशेष । दृष्टान्त 
के दोनों वाक्‍्यों में कोई किसी को पुष्ट नहीं करता । उन में समथ्ये- 


समर्थक भाव नहीं होता । अर्थान्तरन्यास में एक बात दूसरी को ' 


पुष्ट करती है। उनमें एक समर्थक है ओर दूसरी समथ्ये । 
दृष्टान्त में उपमेय-उपमान भाव का बिम्ब-अ्रतिबिम्ब होता है, 
पर अर्थान्तरन्यास में उपमेय-उपमान भाव स्फुट रूप से व्यक्त 
नहीं होता । यहां समथ्ये-समथैक भाव ही भ्रधान होता है । 
(१ ७ 6 
पयाया।कि 
जहां कोई बात सीधे शब्दों में न कह कर व्यंग्य से घुमा 


मर 


7 

फिरा कर कही जाय, या किसी बहाने से इच्छित कार्य के साधन 
का वर्णन हो वहां पर्यायोक्ति अलंकार होता है । 

पर्यायोक्ति का अर्थ है पर्याय से-प्रकारान्तर से बात का 
कहना । सीधी बात न कह्‌ कर प्रकारान्तर से बात करना । जैसे 
आप हमारे घर आइये! यह सीधा न कह कर “आप हमारे घर को 
पवित्र कीजिये", 'अलंकृत कीजिये” इत्यादि कहना प्रकारान्त से 
कहना है । जैसे - शकुन्तला के प्रथम अं में अनसूया दुष्यन्त से 
यह पूछना चाहती है कि तुम कौन हो, कहां से आये हो और 
क्यों आये हो । बह इस बात को प्रकारान्त से यों पूछती है-- 

“तुम क्रिस राजवंश के भूषण हो और किस देश की प्रज्ञा 
को बिरह में व्याकुल छोड़ यहां पधारे हो ? क्‍या कारण है जिससे 
तुमने अपने कोमल गात को इस तपोबन में आकर पीड़ित किया है”। 

यहां तुम कौन हो ? यह्‌ प्रश्न- 'तुम किस राजवंश के भूषण 
हो!--इस प्रकार किया गया । तुम कहाँ से आये हो ? यह प्रश्न-- 
तुमने किस देश की श्रज्ञा को विरह में व्याकुल छोड़ा है? ?--इस 
प्रकार किया गया । तुम क्‍यों आये हो, यह्‌ प्रश्ू--क्या कारण है 
जिससे तुमने अपने कोमल गात को इस तपोबन में आकर पीड़ित 
किया है?--इस प्रकार किया गया है । यही पर्यायोक्ति है! 

0 जी च 
पयाया।कक्व के भद्‌ 

पर्याथोक्ति के दो भेद हैं-(१) जहां व्यज्ञय से काम लिया 

जाय | (२) जहां किसी छल्न था बहाने से काम लिया ज्ञाय | 





के गम्य अर्थ प्रगटे तहाँ, ओर बचन रचनानि । 
बरनत पयायोक्लि तहँ, कविजन ग्रन्थन जानि ॥ 
जहाँ कपट से। करत है, रुचिर मनोरथ काज । 


९७ 


बरनत पयायोक्लि तहँ, दूजी सुकवि समाज ॥ (जत्तित-ललाम) 

उदाहरण 
प्रथम भेद--- 
! | सीता हरन तात जनि, कहहु पिता सन जाय | 
[[ ज्ु मैं राम तो कुल सहित, कहहि दसानन आय ॥ 
यहां राम जटायु से कहते हैं कि तुम स्वगे में जा रहे हो । 
सीताहरण की बात '्रेरे पिताजी से न कहना । क्योंकि यदि मैं 
राम हूँ तो शीघ्र ही रावण स्वयं अपने कुल-परिवार सह्दित यह 
खबर आकर सुनाएगा। 
यहां राम का अभिप्राय यह है कि में रावण को उसके कुल 
सहित मार दूंगा । इस बात को राम ने व्यज्ञथ से कहा कि रावण 
कुल सहित आकर स्वयं सुना देगा-अर्थात्‌ मैं रावण को मार 
कर स्वगे भेज दूंगा । 
दूसरा भेद-- 
(१) नाथ लखन पुर देखन चहहिं।प्रभ्नु सैकोच डर प्रगठ न कहहिं॥! 
जो राउर अनुसापन पाऊं नगर दिखाय तुरत ले आऊं॥ 
राम को जनकपुरी देखने का चाव था। वे विश्वामित्र से इस 
विषय में बहाना बना कर आज्ञा मांगते हें--'महाराज लक्ष्मण को 
शहर देखने का बड़ा चाव है, पर वह सझ्लोच ओर डर के कारण 
आप से कुछ नहीं कहता। यदि आप आज्ञा दें तो में उसे शहर 
दिखा लाऊं! । 
यहां राम ने लक्ष्मण को रिखिाने के बहाने से स्वयं देखने 
का भाव प्रगट किया है! 


| 

|(२) भूखे है सगबाल, ढूँढत हैं निज माय को । 
| चलो सखी उठि हाल, दीजै तिनहिं मिलाय अब ॥ 
यहां शकुन्तला की दोनों सखियां उसे दुष्यन्त के पास अकेली 
छोड़ना चाहती हैं। वे वहां से उठने के लिये यह बहाना बनाती हैं । 
व्याजस्तुति 
जहां निनन्‍्दा के बहाने से स्तुति की जाय, या छ्तुति के बहाने 
से निन्‍दा की जाय, वहां व्याजस्तुति अलड्जार होता है+ । 
व्याजस्तुति का अथ है-बहाने से वर्णन करना । जहां 
शब्दों से निन्‍्दा प्रतीत हो, पर वास्तव में स्तुति हो, या जहां 
शब्दों से स्तुति प्रतीत हो, पर वास्तव में निन्‍्दा हो, वहां व्याज्- 
स्तुति होती है। इस प्रकार व्याजस्तुति के दो भेद हो जाते हैं । 
(१) व्याजस्तुति-जहां शब्दों से निन्‍्दा प्रगट हो, पर 
वास्तव में स्तुति हो । 
(२ ) व्याजनिन्दा--जहां शब्दों से स्तुति प्रगट हो, पर 
वास्तव में निन्‍्दा हो । 


झ. कट 


5 जज 


व्याजस्तुति-- 
(१) जमुना तू अषिबेकिनी, कौन लियो यह ढंग। 
पापिन सों निज बंधु को, मान करावत भंग ॥ 
यमुना का भाई है--धमैराज। वह पापियों को घोर नरक का 
दण्ड देना चाहता है। पर यमुना उनके पाप हरण कर लेती है। इस 
* निन्दा में स्तुति पाइए, स्तुति में निन्‍दा होय । 
व्याजस्तुति सो कद्त हैं, काविकोविद सब कोय ॥ (मतिराम) 

से धर्मराज की व्यवस्था ब्रिगड़ती है ओर उस का मान भक्ज होता 
है। इस से कहा गया कि-यमुना तू तो बड़ी बेसमक है। तू 
पापियों के द्वारा अपने ही भाई की मान-हानि करवाती है? । 
यहां देखने में शब्दों से यमुना की निन्‍्द्रा प्रगट होती है। 
पर वास्तव में पापियों का उद्धार और पापों का नाश करने से 
स्तुति का वन है। इस से व्याजस्तुति है । 
) (२) कासीपुरी की कुरीति बुरी, 
|. जहें देह दिये पुनि देह न पावत । 
यहां 'काशी शहर की रीति बुरी है, जहां देद देने से फिर देह 
वापिस नहीं मिलती' इन निन्‍्दा के शब्दों से काशी की स्तुति की 
गई है कि काशी में मरने से मुक्ति प्राप्त होती है । 
व्याज-निन्दा--- 
(१) नाक कान बिन भगिनी निहारी, 
क्षमा कीन्ह तुम धर्म विचारी । 
धर्म-सीलता तब जग जागी, 
- पावा दरस हमहुँ बड़ भागी ॥ 
यहां अंगद रावण से कहता है क्रि--ठुम पूर्ण-धर्म-त्रतचारी 
हो। क्षमा धर्म तो तुम में इतना है कि अपनी बहिन ( शूपंणखा ) 
को नाक कान विहीन देख कर भी तुम ने क्षमा कर दिया। 
( कायरता ! ) तुम्हारी धर्म-सीलता तो संसार में प्रसिद्ध है । हमारे 
बड़े भाग जो आज आपके दशेन हुए । 
यहां स्तुति के शब्दों में निन्दा की गई है अतः. थहां 
व्याजनिन्दा है। 


धआक्तेप श्छ१ 


(२)धन्य कीस जो निज-प्रभ्रु-काजा,जहूँ तहें नाचहिं परिहरि लाजा 

नाच-झद कर लोक -रिसाई, पति-हित करत धर्म-निषुणाई ॥ 

रावण अन्जद से कहता है--'तुम बन्द्र धन्य हो, तुम्हारी प्रभु 
भक्ति भी सराहनीय है, जो लज्न्ना छोड़कर प्रभु के लिये जहां तहां 
नाचते हो। नाचकूर कर लोगों को रिकाते हो और अपने मालिक 
के लिये धर्म ओर चतुरता के काम करते हो, । यहां स्तुति के शब्दों 
में बन्द्रों की निन्दा की गई है । यहां भी व्याजनिन्दा है। 

आतक्षप 

जहां किसी अभिमत बात के बलपूर्वक विधान करने के लिये 
निषेध सा किया जाय, या क्रिसी अनभिमत बात के प्रबल निषेध 
के लिये विधान सा किया जाय, वहां आत्तेप अलंकार होता है & । 

आक्षेप का अथे है 'बीच में पड़ना?, 'बाधा डालना”, 'कोई 
एतराज करना” । जहां हम किसी बात में कोई बाधा डालना चाहें 
या उसको मनाही करना चाहें, वहां हम आत्तेप करते है । विशेष 
चमत्कारपु्ण ढंग से यदि यह प्रगट क्रिया जाय तो ओआक्षेप 
अलंकार बन जाता है। जेसे कोई कह्दे कि 'यह कार्य में करूंगा? । 
अब यदि हमें उसका बहू काम अभीष्ट नहीं है तो हम उसकी 
मनाही करने के लिये कई ढंग से विधान सा करेंगे--'हां भाई 
कर लो, में कब मना करता हूँ? । 'जो तुम्हारी समम में आये 
तुम करो? । हां कर लो, तुम्हारे साथ कुछ कहने सुनने का लाभ 
थोड़े दी है, इत्यादि व्यंग पूर्ण बातों को आत्तेप कहते हैं । 


+ जहां कद निज बात कौं, सम कि करत प्रतिषध । 
तहां कद्वत आ्ाछ्षप हैं, कबिजन मति उत्सेघ ॥ ( मतिराम ) 

उदाहरण 


(१) अथवा तेरी हृत-कथा, कथन न उचित कदापि | 
यहां अपने शत्रु की अत्यन्त बुराई अभिमत है पर उसका 
विधान, निषेध के रूप में किया गया है, कि 'तुम्हारे पापों को 
तो कहना भी उचित नहीं है,। इसका अभिप्राय यह है कि तुम्हारे 
चरित अत्यन्त काले ओर पापपूर्ण हैं। उनको कहना भी ठीक 
नहीं । सो यहां निषेध से रूप में अभिमत बात का प्रतिपादन 
किया गया है। 
(२) सुख सों पीय सिधारिये, पग-पग होय कल्यान । 
हों हूँ जनमोंगी तहां, तुब जिहि देत पयान ॥ 
अपने पति को देशान्तर जाते हुए देख कर कोई पतित्रता 
स्त्री उसे जाने से मना करना चाहती है। वह सीधे रूप में मना 
नहीं करती । कहती है-'हे प्रिय आप सुख से जाइये । पग-पग 
में आपका कल्याण हो। परमात्मा मुझे भी वहीं जन्म दे जिस 
देश में आप जारहे हैं । 
यहां यदि आप गये तो मैं मर जाऊंगी, इस से आप न 
ज्ञाइये इस अभिप्राय को आक्षिप के द्वारा सूचित किया गया है । 
यहां अनभिमत बात (पति का जाना ) का प्रबल निषेध, विधान 
( सुख से जाइये ) के रूप में किया गया है। अतः यहां आक्तेप 
अलंकार है । 


>/ 


न । 


०८४ 


ह 


१४३ 
रु 


(२) विरोधमूलक अर्थालंकार 


विरोधा भास 


जहां वस्तुतः विरोध न होने पर भी विरोध सा प्रतीत हो, 
वहां विरोधाभास अलंकार होता है । 
विरोधाभास का अर्थ है--विरोध की तरह दिखाई देने वाला । 
विरोधाभास में वस्तुतः विरोध नहीं होता, पर विरोध सा दिखाई 
देता है। ५ 
उदाहरण 
(१) बैन सुन्यो जब तें मधुर, तब तें सुनत न बैन । 
नेन लगे जब ते लखों, तब ते लगत न नेन ॥। 
यहां 'बैन सुन्यो” और 'सुनत न बैन में तथा 'नैन लगे” 
ओर 'लगत न नैन” में विरोध दिखाई देता है । पर वास्तव में 
विरोध नहीं है। जब से भक्त ने श्री कृष्ण के मधुर वचन सुने हैं 
तब से उनके प्रेम में मुग्ध होने के कारण वह और कोई बात सुनता 
ही नहीं, ओर जब से कृष्ण के दर्शन हुए हैं, तब से उनके विरह 
में ( लगत न नैन ) नींद नहीं आती। इस प्रकार विरोध न होने 
पर भी विरोध की प्रतीति होती है। 


(२) काव्य कला साहित्य थे, बिमुख यहै जग मांहिं। 
जे नहिं हैं, ते हें सही, जे हें, ते ह् नाहिं ॥ 
यहां “जे नहिं हैं, ते हैं” और "ने हैं, ते हैं नाहिं? में विरोध 
& जहँ विरोध सों क्नगत है, होत न सांच विरोध । 
कहत विरोधाभास तहँ, बुधजन बुद्धि बिबोध || (लल्लित लल्ाम) 

दिखाई देता है। पर वास्तव में विरोध नहीं है। काव्य कला 
और साहित्य से जो विमुख नहीं हैं, वे ही सत्पुरुष हैं, और जो 
विमुख हैं, वे पुरुष नहीं, पशुतुल्य हैं। - 


विभावना 
जहां क्रिप्ती काये के कारण के सम्बन्ध में कोई विलक्तण 
( उलटी ) कल्पना की जाय, वहां विभावना अलंकार होता है । 
प्रत्येक काय. अपने कारण से उत्पन्न होता है। इस 
साधारण नियम के विरुद्ध यदि कारण के बिना, या अपर्याप्त 
कारण से, या अयोग्य या विरोधो कारण से कार्य. की उत्पत्ति कही 
जाय, तो वहां बिभावना अलंकार होता है । 
उदाहरण 
(१) बिना पान अथरान पे, लाली लहत प्रकास | 
ओठों की लाली (कार्य ) का कारण “पान! खाना है। 
पर यहां कारण के बिना ही कार्या होगया है । 
(२) ऐसे ही नीके लगें, बिन काजर के नेन । 
नेत्रों की सुन्दरता ( कार्या ) का कारण काजल है, पर यहां 
बिना ही कारण ( काजल ) के नैन सुन्दर हैं । 
विभावना के भेद 
काये के कारण की विलक्षण कल्पना के आधार पर 
विभावना के छः भेद है-- 
9 करें बिजच्छुन कल्पना, जहां कारन सम्बन्ध । 
तिह्दि विभावना कहत हैं, जे कवि रचत प्रबन्ध ॥ (सा० सा०) 





अं: 


विभावना के भेद्‌ १्छ५ 


(१) प्रथम विभावना--जहां ब्रिता कारण के कार्य हो ज्ञाय । 

(२) द्वितीय विभावना--जहां अपर्याध्त या अपूर्ण कारण से 
काय हो जाय । 

(३) तृतीय विभावदा--जहां प्रतिबन्ध होने पर भी कार्य हो जाय । 

(४) चतुथथे विभावना--जह्ां कार्य को उत्पत्ति ऐसे अयोग्य कारण 
से हो जो उस कार्य का कारण बनने की 
क्षमता नहीं रखता । 

(५) पद्मम विभावना--जहां विरुद्ध कारण से कार्य की उत्पत्ति हो। 
(६) षष्ठ विभावना--जहां उलट होकर कार्य से कारण की उत्पत्ति 
का कथन किया जाय । - 
उदाहरण 
प्रथम विभावना 

जहां बिना कारण के काये की उत्पत्ति हो । 
(१) लाज भरी अँखियां विहँसी बलि, बोल कहें विन उत्तर दीनौं । 
यहां “उत्तर दीनों? यह काये है। इसका कारण है 'बोलना” । 
बोल कर ही उत्तर दिया जाता है। पर यहां 'बोल कहें बिन से 


कारण का निषेव करके कारण के ब्रिना ही कार्या की ज्त्पत्ति 
कथन की है। 


(२) साहि-तने सित्रराज की, सहज टेव यह ऐन । 
अनर्र,के दारिद हरे, अनखीके अरि-सन ॥। 
यहां 'दारिद हरै! काये है। इसका कारण है प्रसन्न होना । 


पर यहां “अनरीमे? कह् कर कारण के ब्रिना ही कार्य की उत्पत्ति 
कही है। इसी प्रकार “अरि-सैन हर! कार्य है। इसका कारण है 

खीमना' । पर अनखीमे” कहने से कारण के बिना ही कार्य की 
उत्पत्ति कही है। अतः यहां प्रथम विभावना है । 
हद्रताय भावना 
जहां अपर्याप्त कारण से कार्य की उत्पत्ति हो | 
(१) काम कुसुम-धनु-सा्यक लीनहें । 
सकल भ्रुवन अपने बस कीन्हें ॥ 
यहां सकल भुवन अपने बस कीन्हें” काये है। इसका कारण 
होना चाहिये--कोई बड़ा पक्का ओर दृढ़ धनुष । पर काम ने फूलों 
के धनुष-बाण से ही सब को वश में कर लिया। फूलों के धनुष- 
बाण सकल भुवन को वश करने में अपर्याप्त या अपूर्ण कारण हैं। 
! (२) एक नाम नंद नंद को, हरत हजारन पाप | 
* यहां हजारों पापों को नष्ट करने (कार्य) के लिये नंद-नंदन 
| का एक नाम ( कारण ) अपर्याप्त सा दीखता है । 
तृतीय विभावना 
जहां प्रतिबन्ध होने पर भी काये हो जाय । 
(१) तुब प्रताप सावंत नृप, तेज तरल दरसात । 
सेवत अरि तरु छाँंह घन, तऊ तपत दिन रात ॥ 
सावन्तसिंह नृप का तेज ( घरबार छोड़ कर भागे हुए ओर ) 
वृक्षों को छाया में बैठे हुए शत्रुओं को भी दिन रात तपाता रहता है। 
तेज्ज का काम है तपाना । तपाना काये है और तेज कारण है । पर 
वृक्षों की घनी छाया में तेज नहीं तपा सकता । कारण को कार्य उत्पन्न 
करने में 'तरु,छाँह” प्रतिबन्ध है। पर प्रतिबन्ध होने पर भी 'तपाना? 
रूप कार्य की उत्पत्ति हो गई। 


- 


| 
४ 


विभावना के भेद १४७ 


(२) विपदा हू में होय के, पर दुख हरत महान |! 
महापुरुषों का काम है पराया दुःख हरना । पर इस में 
प्रतिबन्ध है कि वे स्वयं विपत्ति में हैं । यहां प्रतिबन्ध के होते 
हुए भी काये ( पर दुःख हरण ) की उत्पत्ति कथन की गई है। 
चतुथ विभावना 
जहां अयोग्य कारण से कार्य की उत्पत्ति हो । ह 
(१) फूली चम्पक बेलि ते, ऋरत चमेली फूल । | 
यहां “चमेली फूल का भड़ना? काये है। इस का कारण हो 
सकता है चमेली की बेल । पर यहां कवि ने चम्पक बेल से 
चमेली फूल का भड़ना कथन किया है । यहां ऐसे कारण का 
कथन किया गया है जिस में उस कार्य के सम्पादन की योग्यता 
नहीं है । 
(२) चप लता से उड़े रही, गहव गुलाब सुबास । 
रैन अमावस से लखो, प्रगत्यो परत प्रकास ॥ 
यहां गुलाब की सुगन्धि का उड़ना! और “प्रकाश का प्रकट 
होना” काय हैं। इनके कारण बताये गये है--“चंप लताः और 
अमावस की रात! । इन कारणों में उक्त कार्यों के सम्पादन की 
क्षमता नहीं है, पर कवि ने कथन कर दी है । 
पश्चम विभावना 
जहां विरुद्ध कारण से काय की उत्पत्ति हो । 
(१) सीतल चन्दन चंद हूं, लगे जरावन गात । 
यहां गात जलाना” कार्या है । उसका कारण हो सकता हे 

आग। पर यहां कथन किया गया है--“चन्दन” ओर “चांद”, जो 
शीतल हैं ओर “जलाने? के कार्य के विरोधी कररण हैं। 
(२) तेरा होना उदय ब्रज में, तो ऑधेरा करेगा । 
यहां “अंधेरा? कार्य है, उप्का कारण होना चाहिये सूर्यास्त । 
पर यहां विरुद्ध कारण--सूर्य का उदय होना” बताया गया है । 
पष्ठ विभावना 
जहां कार्य से कारण की उत्पत्ति कथन की जाय । 
(१) उपज्यों तो मुख इन्दु तें, प्रेम-पयोधि अपार ॥ 
चन्द्रमा समुद्र से उत्पन्न हुआ है । समुद्र कारण है ओर 
चन्द्र काय है। पर यहां कबि कहता है क्रि--'तेरे मुखरूपी चन्द्र 
से प्रेम रूपी समुद्र उत्पन्न हुआ है? । इस से यहां काय ( चन्द्र ) 
से कारण ( समुद्र ) की उत्पत्ति बताई गई है । 
(२) तुत्र कृपान धुब धूप तें, भयो प्रताप कृसानु ॥ 
अग्नि से घुआं पेदा होता है । अप्नि कारण है और धूम 
कार्य है। पर यहां “ऋपान धुत धूम” से प्रताप की अप्नि का पैदा 
होना लिखा है । कार्य ( धूम ) से कारण ( अप्नि ) की उत्पत्ति 
कथन की है । 
८०५ ९ ७ ८ ४ 
हताय, चतुथ आर पश्च म विभावना मे भद्‌ 
द्विवीय विभावना में अपर्याध्त या अपू् कारण से कार्य 
की उत्पत्ति होती है । वह कारण वास्तव में उस कार्य का ही 
कारण होता है, पर अपूर्ण होता है । 
चतुथे विभावना में अयोग्य कारण से काये की उत्पत्ति 
होती है । वहां जो कारण होता है, वह वास्तव में उस: कार्य का 


+ 

कारण नहीं होता । अन्य कार्य के कारण से अन्य कार्य की 
उत्पत्ति कथन की जाती है । 

पद्चमम विभावना में विरुद्ध कारण से काये की उत्पत्ति 
होती है। वहां जो कारण कथन किया जाता है, वह वस्तुत: उस 
कार्य का विरोधी होता है। चतुर्थ में विरोधी नहीं होता, अन्य 
होता है । 

विभावना ओर विरोधाभास में भेद 

विभावना में कारण के बिना, या अपूर्ण या अयोग्य या 
विरुद्ध कारण से कार्य की उत्पत्ति होती है। इस में कारण का 
विरोध! मूल है, पर विरोधाभास में दो पदाथे परस्पर विरुद्ध से 
दीखते हैं, पर वास्तव में विरुद्ध होते नहीं । 

विशेषोक्ि 

जहां कारण के विद्यमान होने पर भी कार्य की उत्पत्ति न 
हो, वहां विशेषोक्ति अलझ्डार होता है&8 । 

विशेषोक्ति का अर्थ है-क्रिसी विशेष बात का कहना । यह्‌ 
साधारण नियम है कि कारण से काये की उत्पत्ति होती है । जहां 
कारण-सामग्री विद्यमान होगी, वहां वह कार्यो को अवश्य पैदा 
करेगी । आग की अंगीठी (कारण) को पास रखने से गरमी (काय ) 
अपने आप आज्ञायगी | तो इस साधारण नियम के विरुद्ध जहां 
कारण के होते हुए भी कार्य पैदा न हो, तो वहां कहा जाता है 
कि यहां कोई खास बात हैं | यदि आग की. अंगीठी रखने से 
भी गरंमी न आये, तो अवश्य कोई विशेष बात होती है। बस 
यही इस अलझ्कार का विषय है। 


8 विशेषोक्कि जब इतु सों, कारज उपज नाएहें । ( भाषाभूषण ) 

विशेषोक्ति में दो बातें आवश्यक है-- 

(१) आवश्यक ओर अपेक्षित कारण की विद्यमानता | 

(२) कारण की विद्यमानता में भी कार्य का न होना । 

उदाहरण 

(१) दौलत इन्द्र समान बढ़ी, पे खु मान के नेकु गुपान न आयो 

यहां दोलत का बढ़ना कारण है ओर गुमान (अहड्लार ) का 
होना उसका कार्य है। धन से अभिमान बढ़ता ही है । पर शिवा- 
जी के पास इन्द्र के तुल्य संपत्ति होने पर भी गवे का नाम नहीं । 
इससे कारण (दोलत) के विद्यमान होने पर भी कार्या ( गुमान ) 
का अभाव बताया गया है । 
(२) नीर-भरे नित प्रति रहें, तक न प्यास बुझाइ ॥ 

प्यास बुझाने का कारण पानी है। नेत्र पानी से भरे रहने 
पर भी (दशन के) प्यासे ही रहते हैं । यहां भी कारण (नीर) के *« 
होने पर भी काये ( प्यास शान्ति ) का अभाव कथन किया गया है । 

विशेषोक्कि ओर विभावना में भेद 

विशेषोक्ति वास्तव में विभावना का उलट है। विभावना में 
कारण के अभाव में काय॑ की उत्पत्ति होती है। विशेषोक्ति में 
कारण के होने पर भी कार्या नहीं होता । विभावना में काय होता 
है, कारण नहीं । विशेषोक्ति में कारण होता है, कार्य नहीं । 

असंग।ते 

जहां कारण और कार्या परस्पर असंगत ( विरुद्ध ) से 
प्रतीत हों, वहां असंगति अलंकार द्वोता है# । 

& कारज कारन में जहां, ह्नखिये रीति विरुद्ध 

ताहि श्रसंगति कहदत हैं, जिनकी मति श्रति सुद्ध ॥ (बिहारी) 

असं.ति के अथ हैं-संगत न होना, बेमेल होना, स्वा- 
भाविक नियम के विरुद्ध होना । असद्गति में-- 
कारण ओर कार्य दोनों का कथन होता है। पर उनका 
सम्बन्ध स्वाभाविक नहीं होता । कुछ विपरीत, बेमेल और उलट- 
फेर से होता है । इसी से उस में रमणीयता आ जाती है । इसके 
तीन भेद हैं-- 
(१) प्रथम असजझ्लति--जहां कारण और कार्य भिन्न २ स्थानों 
में होते हैं । 
(२) द्वितीय असज्ञति--जहां एक स्थान का कार्य दूसरे स्थान पर 
कर दिया जाय | 
(३) तृतीय असज्ञति--जहां प्रयन्न किया जाय एक कार्यो का, पर 
हो जाय दूसरा । 


उदाहरण 
प्रथम असंगति 
जहां कारण ओर स्थान पर हो और कार्या और स्थान पर होजाय। 
(१) भारताय खली चढ़त, उतरत घाट कृपान । 
कांपत पे सरकार हिय, देखो अचरज महान्‌ ॥ 


यहां हृदय का कांपना” कार्य है । उसका कारण है--सूली 
पर चढ़ना ओर तलवार के घाट उतरना । जो सूली पर चढ़ता है, 
उसका हृदय कांपता है। यह्द स्वाभाविक है। पर यहां सूज्ञी चढ़ने 
वाले हैं--भारतीय ओर हृदय कांपता है सरकार का। कारण 
अन्यत्र है ओर कार्य अन्यत्र । इस से यहां प्रथम असह्गति है । 


(२) लगालगी लोचन करें, मन नाहक बँधि जाय । 

कृष्ण को देखते तो नेत्र हैं, पर बंध जाता है. 'मन! । यहां 

कारण ( देखना ) अन्यत्र है, ओर काय ( बन्ध जाना ) अन्यत्र | 
द्वितीय असंगति 
जहां एक स्थान का काय दूसरे स्थान पर कर दिया जाय । 
(१) पांयन की सुधि भूलि गईं, 
अकुलाय महावर आंखिन दीन्हों ॥ 

यहां व्याकुलता में महावर को पाँओं के स्थान आंखों में 
दे दिया। 

(२) बंसी धुनि सुनि अजबधू चली बिसारि बिचार । 

। अजभूपन पहिरे पगनि, श्रुजन लपेटे हार ॥ 

। यहां जो भूषण भुज में पहिरने चाहियें, वे पैरों में पहिर 
लिये गये ओर हारों ( कण्ठभूषणों ) को भुज्ञाओं में लपेट लिया 
गया । यहां एक स्थान का कार्य दूसरे स्थान पर किया गया । 

तृर्ताय अरसंगति 
जहां प्रयज्ञ किया जाय एक कार्य का, पर हो जाय दूसरा । 

(१) मोह मिटावन हेतु प्रश्च, लीनों तुम अवतार । 

उलटो मोहन रूप धरि, मो्हीं सब ब्रजनार ॥ 

: संसार का मोह मिटाने के लिये कृष्ण ने अवतार लिया । तो 
यह प्रथम कार्या का प्रयत्न हुआ। पर उसी कृष्ण ने सत्र 
ब्रज्ञ गोपियों को मोह लिया--यह उसके विरुद्ध कार्य हो गया । 
मोह के नाश के लिये अवतार लेने का उद्योग करके उसके विरुद्ध 
गोपियों को मोह लिया । इसते यहां तृतीय असंगति है। 

(२) आये जीवन देन घन, लगे सुजीवन लैन ॥ हा 
बादल जीवन (जल) देने आता है, पर वही (कृष्ण के विरदद 
«-* भें) जीवन लेने लग पड़ा है । 
यहां बादल का उद्योग या प्रथम काये है--“जीवन दान” । 
# 'र वह विरुद्ध कार्य करने लग पड़ा--'जीवनदान के स्थान में वह्‌ 
जीवन लेने लगा? है । इस से यहां तृतीय असइ्गति है । 


९ 

(३) न्यायमूलक अथांलड्वार 
काव्यलिड् 

5 जहां समर्थन के योग्य किसी बात का युक्ति से समर्थेन 
” किया जाय, वहां काव्यलिड्ग अलक्कार होता है । 
। काव्यलिज्ञ में चार बातें आवश्यक हैं-- 
(१) समथैन के योग्य कोई बात कही जाय । 
॒ (२) बह समर्थनीय बात बिना समथन के साकांक्ष रहे । 
४ (३) उस का हेतु, तक॑ या युक्ति से समर्थन किया जाय । 
| (४) पर वह समर्थन ऐसी युक्ति से किया जाय, कि वह 
'भ्रथक हेतु! न दिखाई देकर वाक्य या पद्‌ का ही भाग 
वन ज्ञाय । अर्थात्‌ इस कारण से, 'इसलिये', “चूंकि! 
#( आदि हेतुबोधक शब्द का कथन उस में न हो | हेतु 
॥॒ कथित न हो, प्रतीत हो । 


* अर्थ समर्थद्िं जोग जो, करै समथन ताखु । 


काव्यक्िज्न तासों कहत, जिन के सुमति प्रकास ॥ (प्माभरण) 

:-:%' ४-7“ उदाहरण 
(१ ! कनक कनक तें सोगुनी मादकता अधिकाय । 


ह वहि खाये बोराय जग, यहि पाये बोराय ॥ 

सोने में धत्तरे से सोगुनी मादक शक्ति अधिक होती है। 
यह समर्थनीय बात है । अर्थात्‌ इसे किसी युक्ति या प्रमाण 
से पुष्ट करना आवश्यक है। बिना पुष्टि फे इसे कोई न मानेगा 
इस से यह साकांक्ष है। अब उत्तराध में इसका हेतु दिया गया है 
कि--धत्तरे को तो खाने से मद चढ़ता है, पर सोने को प्राप्त 
कर लेने मात्र से मद चढ़ जाता है?। इस हेतु के देने से 
ऊपर की समथथैनीय बात की पुष्टि हो गई और वह्‌ अब निराकांक्ष 
भी हो गई। यह हेतु 'कारण कि' क्योंकि! आदि शब्द देकर 
नहीं कहा गया । यहां हेतु गम्य है और वाक्य का ही अन्न है। 
इस से यहां काव्यलिड्ड अलक्डार है । 

(२) सो नर कस दसकंध, बाल्लि बध्यो जेहि एक सर । 

अंगद्‌ कहता है,--हे रावण राम नर नहीं है । यहां यह बात 
समथैन के योग्य है। बिना समर्थन के यह साकांक्ष भी है। इससे 
यह 'समर्थनीय' है। आगे इसकी पुष्टि की गई है--'जिस ने बालि 
को एक बाश से मार दिया? । यह पहली बात की पुष्टि करता है 
कि राम मनुष्य नहीं है. जिस ने बालि जैसा योद्धा एक बाण से 
मार दिया | अब यह हेतु वाक्य का ही अन्न है। ओर गम्य है। 
वाच्य नहीं है। इससे यहां भी काव्यलिज्न अलक्लार है । 

काव्यलिड्र और अथान्तरन्यास में भेद 

अर्थान्तरन्यास में एक बात विशेष होती है दूसरी सामान्य । 

दोनों एक दूसरे की अपेक्षा नहीं रखतीं । 


परिवृत्ति १५५ 


काव्यलिज्ञ में एक बात ऐसी होती है जो समथैन की अपेक्षा 
रखती है। बिना समथथेन के वह साकांक्ष रहती है। 
आर्थान्तरन्यास में विशेष बात सामान्य की या सामान्य बात 
विशेष की पुष्टि करती है। 
काव्यलिज्ञ में समथेनीय बात की पुष्टि की जाती है। इसमें 
विशेष-सामान्य कुछ नहीं होता । यहां समर्थन गम्य होता है 
| 4७. 
परिशत्ति 
जहां एक वस्तु देकर दूसरी के लेने का चमत्कारपूर्ण वर्णन 
हो, वहां परिवृत्ति अलंकार होता है &। 
परिवत्ति का अथे है--'विनिमय' अर्थात्‌ अद्ला-बदला 
करना । जब एक वस्तु के बदले में दूसरी मिले, तो यह अलक्लार 
होता है। 
उदाहरण |. 
(१) मन-मानिक दीन्‍्हों तुम्हें, लीन्दीं बिरह-बलाय ॥ ( 
यहां मन देकर विरह बदले में मिला । 








$ कई आचाये काव्यल्लिंग को पएथक्‌ अलंकार नहीं मानते। 
संस्क्ृत-साहिंत्य में इसके मानने न मानने पर बड़ा मतभेद और बाद- 
विवाद है। हिन्दी में भी मतिराम आदि ने इसका वर्णन नहीं किया। 
श्री पणिडतराज जगन्नाथ जी इस विषय में लिखते हैं--.अन्न वदन्ति 
काव्यल्षिंग नाल्ंकार:,---वैचिश्यात्मनो विच्छित्तिविशेषस्या भावात्‌ ।... .. 
तस्मात्‌ निहतुरूपदोषा भाव: काव्यलिगम' इत्यपि वदान्ति । (रसगंगाधर) 

83 कहूँ अधिक कहूँ न्‍यून को, लैवो-दैवों होय । 

परिवृत्त यों दे विधि कहत, कवि परिडत सब कोय ॥ (बिद्दारी) 


१५६ अलंकार-प्रवेशिका 


(२) मो मन मेरी बुद्धि ले, करे हर को अनुकूल । 
ले त्रिलोक की साहिबी, दे धतूर के फूल ॥ 
यहां शिव को धत्रे के फूल देकर, तीन लोक का आधिपत्य 
बदले में मिलने का कथन है । 


परिसंख्या 

जहां किसी वस्तु का अन्य स्थान से निषेध करके एक ही 
स्थान में रहने का वर्णेन किया जाय, वहां परिसंख्या अलक्कार 
होता है & । 

उदाहरण 
(१) केसन ही में कुटिलता, संचारिन में संक । 
लखो राम के राज्य में, इक ससि माहि कलडू ॥ 

राम के राज्य में कुटिलता ( टेढ़ापन ) केवल केशों में है, 
अर्थात्‌ मनुष्यों में कुटिलता (धोखाबाजी) नहीं है | शंका ( डर,भय) 
केवल संचारीभाबों में है?, ( प्रजागणों में नहीं) ओर कलझू 
( काला धब्बा ) केवल चन्द्रमा में है । प्रजागणों में कलझ 
( दूषण ) नहीं हैं । 

यहां कुटिलता, शंका ओर कलंक को अन्य स्थानों से निषेध 
करके केवल केश”, संचारीभाव” ओर “चन्द्र” में स्थापित किया 
गया है। इस से यहां परिसंख्या अलंकार है। 





88 और ठौर ते मटि कछु, बात एक ही ठोर । 
वरनत परिसंख्या कहत, कवि कोबिद सिर मोर ॥ (मातिराम) 


काव्यार्थापत्ति १५७ 


(२) पावस ही में धनुष अब, नदी तीर ही तीर । 
रोदन ही में लाल दग, नो रस ही में वीर ॥ 
अब तो धनुष ( इन्द्रधनुष 2 बरसात ही में दीखता है 
( वैसे लोगों के हाथों में अब धनुष नहीं दीखता ) । अब तीर 
नदी तीर ही हैं ( बाण किसी के हाथ में नहीं ) । अब रोने से ही 
नेत्र लाल होते हैं--( क्रोध से नेत्रों का लाल होना नहीं दिखाई 
देता ) । अब वीर रस तो केवल नो रसों की गणना में ही है। 
( मनुष्यों में अब वीर पुरुष नहीं रहे )। यहां धनुष, तीर, लाल ह॒ग 
ओर वीर आदि को अन्यत्र से निषेध करके केवल एक स्थान पर 
ही स्थापित किया गया है । इस से यहां परिसंख्या है। 
कहीं कहीं यह निषेध “'न!, "नहीं? आदि शब्दों से भी किया 
जाता है जैसे-विद्या ही मनुष्य का भूषण है, सोने के गहने नहीं। 
कहीं २ पर प्रश्न की शैली पर भी निषेध सूचित होता है-- 
सेव्य कहा १ तट सुरसरित, कहा ध्येय ? हरि पाद | 
करन उचित कह ? धर्म नित, चित तजि सकल विषाद ॥ 
सेन्य क्या है ?--गन्नाग का तट ( अर्थात्‌ और कुछ नहीं ) 
ध्येय क्या है ९--.हरि के चरण ( तर कद 
कतेव्य क्या है ?-.धर्म (४ उ ».. ) 
इस भ्रकार यहां प्रश्न करके उत्तर के द्वारा सेब्य आदिकों को 
अन्यत्र से निषेध करके एकत्र गज्ञा तट आदि में स्थापित किया 
गया है। इस से यहां भी परिसंख्या है । 


काव्याथांपाति 
जहां “उसका तो कहना ही क्‍या है? इत्यादि पदों से किसी 


श्श्८ अलक्ढार-प्रवेशि का 


वस्तु की सिद्धि का वर्णन हो, वहां काव्यार्थापत्ति अलड्ढार 
होता है# । 

अर्थापत्ति का अथे है--जो बात “अथ से सिद्ध हो! | जेसे हम 
कहें-- चोर तो मेरा कोट ही चुरा कर लेगया” इस से यह सिद्ध 
है कि कोट के जेब में जो रुपये थे वे भी ले गया--जब कोट ही 
ले गया तो रुपयों का तो कहना ही क्‍या है । इत्यादि प्रकार से 
जहां कुछ रमणीय वर्णन हो, उसे काव्यार्थापत्ति कहते हैं । 

उदाहरण 
(१) बिना सिखाई चतुरई, तिरियन की विख्यात | 
पसु-पंछिन हूं में लखी, मनुषन की का बात ॥ 

यहां दुष्यन्त कहता है--'पशु-पक्षियों की स्त्रियां ही बड़ी 
चतुर होती हैं, तो मनुष्यों की स्त्रियों की तो बात ही क्या: है। 
इस से यहां काव्यार्थापत्ति है । 

(२) दिल्‍ली दलमली तो तिहारी कहा चली है । 

शिवा जी ने दिल्‍ली को दल्ल-मल दिया, तो तुम्हारी तो बात 

ही क्या है । यहां भी काब्यार्थापत्ति है। 
प्रतीप 

जहां प्रसिद्ध उपमान को उपमेय और उपमेय को उपमान 
बना दिया जाय, वहां प्रतीप अलंकार होता है। । 

# यद्दे कियों तो यह कहा, इद्द विधि वरनन होय । 

काव्यार्थापत्ति ताहि कौं, कह्ठत सयाने लोय ॥ ( सा० सा० ) 


जहां प्रसिद्ध उपवर्न को, पत्नटि कद्दत उपमेय । 
बरनत तहां प्रतीप हैं, कविजन जगत अजेय ॥ (ल्त्नितलताम) 





प्रतीप श्श६ 


प्रतीप का अथे है--बिपरीत, उल्टा । प्रतीप में लोक प्रसिद्ध 
उपम्ान को उपमेय बना दिया जाता है। सत्र कोई जानते हैं कि 
“चन्द्रमा? उपमान है । सुन्दर मुख को चन्दमा से उपमा दी जाती 
है। पर इस को उलट कर यदि यह कहें कि “चन्द्रमा मुख के 
समान है? तो यह प्रतीप हो जञायगा । 
प्रतीप के भेद 
प्रतीप के पांच भेद हैं-- 
(१) प्रथम प्रतीप--जहां प्रसिद्ध उपमान को उपमेय और उपमेय 
को उपमान बना दिया जाय। 
(२) द्वितीय प्रतीप--जहां प्रसिद्ध उपमान को उपमेय बना कर 
असल उपमेय का अनाद्र प्रकट किया जाय। 
३) तृतीय प्रतीप--जहां प्रसिद्ध उपमान को उपमेय बना कर 
(सत्य उपमेय के द्वारा) उस (सत्य उपमान ) का 
अनादर कथन किया जाय । 
(४) चतुथे प्रतीप--जहां उपमान में उपमेय की समता दिखा कर 
फिर उसे ( समता को ) असत्य बताया जाय । 
(४) पद्चम प्रतीप--जहां उपसेय के सामने उपमान व्यथे और 
निष्फल बताया जाय । 
उदाहरण 
प्रथम प्रताप 
जहां उपमान को उपमेय और उपमेय को उपमान कथन किया 
जाय । 
(१) तुब प्रताप सम ख्य है, जस-सम सेहत चंद | 
कर सम कहियतु कल्पतरु, जय जय श्री रघुनन्द॥ 


१६० अलक्लार-प्रवेशिका 


यहां से, प्रताप के समान, चन्द्रमा, यश के समान और 
कल्पतरु, हाथ के समान ( दानी ) कथन किये गये हैं । यहां सूर्य 
उपमेय है ओर प्रताप उपमान है। पर वास्तव में प्रताप उपमेय है| 
ओर सूय उपमान होता है। यहां “चन्द्रमा” उपमेय है ओर यश! 
उपमान है । पर वास्तव में यश उपमेय है और चन्द्र उपमान होता 
है । इसी प्रकार कल्पतरू उपमेय है ओर हाथ उपमान है पर वास्तव 
में हाथ उपमेय है ओर 'कल्पतरु' उपमान होता है। 

इस प्रकार यहां प्रसिद्ध उपमानों को उपमेय ओर उपमेयों को 
उपमान बताया गया है । इस से यहां प्रथम प्रतीप है । 


(२) मुख सो शोभित सरद शशि, कमल सुलोचन सेय। 
यहां प्रसिद्ध उपमान शशि और कमल उपमेय बना दिये गये हैं 
ओर मुख ओर नेत्र उपसेयों को उपमान मान लिया गया है । 
द्वितीय ग्ररतीप 
जहां उपमान को उपमेय बना कर असल उपमेय का अनाद्र 
कथन किया जाय। 
प्रकृति माधुरी पर कहा, गर्व तोहि कसमौर । 
नन्दन बन तो सम अहै, सोहत परम गंभीर ॥ 
यहां प्रसिद्ध उपमान नन्‍्दन वन को उपमेय बना दिया है। 
आओर असल उपमेय 'कसमीर” का उसके द्वारा अनादर दिखाया 
गया है । इससे थहां द्वितीय प्रतीप है । 
व॒तीय प्रतीष 


जहां उपमान को उपमेय बना कर उसका असल उपमेय के 
हारा अनादर किया ज्ञाय । ( यह द्वितीय प्रतीप का उलट है| ) | 


प्रतीप १६९ 


(१) पाहन, जिय जनि गये कर, हों ही कठिन अपार | 
चित दुजन के देखिये, तो से लाख हजार ॥ 
यहां पाहन ( प्रसिद्ध उपमान ) को उपमेय मान कर संबोधित 

किया गया है। फिर दुजेन-चित्त (उपमेय) के द्वारा उसका अनादर 

किया गया है । 
(२) सुछृबि गरव मति करु कमल, यों बनितन के नैन । 
यहां प्रसिद्ध उपमान कमल” का उपमेय नेत्रों' के द्वारा 
अपमान किया है । 
चतुर्थ प्रतीप 
जहां उपमान में उपमेय की समता दिखा कर फिर उसे असत्य 
बताया जाय । 
(१) तुव मुख के सम ह्वे सकत, कहा बिचारो चंद । 
जहां मुख को चन्द्र के समान बता कर फिर उस को अयोग्य 
. फैथन किया गया है । 
प्राचि दिसि सप्ति उगेउ सुहावा, सिय-म्रुख सरिस देखि सुख पावा। 
बहुरि बिचार कीन्ह मन माही, सीय वदन सम हिमकर नाहीं ॥ 
यहां शशि को सीता के मुख के समान कहने से प्रसिद्ध 
उपसान ( शशि ) को उपमेय बना दिया और सीता मुख ( उपमेय ) 
को उपमान कर दिया। इन दोनों की समता को दिखाकर फिर 
विचार करने पर कहा--'सीय बदन सम हिसकर नाहीं'--चन्द्र 
सीता के मुख के समान नहीं है । 


१६२ अलड्भार-प्रवेशिका 


पश्चम ग्रतीप 
जहां उपमान व्यथे ओर निष्फल कथन किया जाय | 


(१) कल्पबृक्ष केहि काम को, जब हैं नृप जसवन्त। 

यहां जसवन्त नूप की विद्यमानता में कल्पवृत्ष (उपमान) का 

होना निष्फल ओर व्यथ बताया गया है । ( क्योंकि जसवन्त न्ृप 

इतने दानी हैं कि अब लोगों को कल्पबृत्षञ की आवश्यकता 

नहीं रही )। _., 

(२) अमिय भरत चहुँ ओर सों, नयन ताप हरि लेत । 

राधा जू को बदन अंस, चंद उदय केहि हेत ॥ 

यहां अमृत बरसाना, नेत्र-ताप-हरण आदि कार्य उपमेय 

( राधा जू को बदन ) कर रहा है । फिर उपमान ( चन्द्र ) की 

आवश्यकता ही कुछ नहीं। इस से उपमेय ( राधा-मुख ) की 

विद्यमानता में उपमान ( चन्द्र ) का होना निष्फल कथन किया 
गया है । इससे यहां पद्नम प्रतीप है । 


(४) श्रृंखलाबन्धमूलक अर्थालड्ार 
एकावली 


जहां पूर्व पूवे विशेष्य की उत्तर उत्तर विशेषण के दावारा 
स्थापना या निषेध किया जाय, वहां एकावली अलझ्डार होता है । 
एकावली में पूते कथित वस्तु विशेष्य होती है और उत्तर 

४४ एक श्र्थ लै छाड़िये, और धर्थ के ताहि। 
अर्थपांति इमि कद्दत हैं, एकावल्ली सराहि ॥ ( लालित ल्त्ञाम 

एकावली १६३ 


कथित उसका विशेषण | फिर वह विशेषण उस से अगली बात 
का विशेष्य हो जाता है। इस प्रकार विशेषण, विशेष्य बनते हुए 
चले जाते हैं ओर उनकी एक श्रृंखला सी बन जाती है । 

विशेषण का अथे यहां व्याकरण परिभाषा! का विशेषण 
नहीं । 'पदाथे को जो विशिष्ट स्वरूप दे दे--जिस से उसकी 
कुछ विशेषता श्रगट हो” उसे विशेषण कहते हैं । और विशेषण 
जिस पदाथे की विशेषता प्रकट करे, उस पदार्थ को “विशेष्य' 
कहते हैं । 

एकावली में ये विशेषण अपने अपने विशेष्यों की या तो 
स्थापना करते हैं या निषेध । स्थापना का अथे है--प्रहण, स्वीकार 
ओर निषेध का अथे है--प्रतिषेध, इन्कार । 

इस आधार पर एकावली दो प्रकार की है-- 

(१) जहां विशेषण के द्वारा विशेष्य की स्थापना हो | 

(२) जहां विशेषण के द्वारा विशेष्य का निषेध हो । 

उदाहरण 
(१) विशेषण के द्वारा विशेष्य की स्थापना-- ह 

(१) मालुष वही जो हो गुनी, ग्रुनी जु कोबिद रूप । | 

कोबिद जो कबि पद लहे, कबि जो उक्कि अनूप ॥ 

यहां 'मानुष” विशेष्य है और “गुणी” विशेषण है। “मनुष्य 
वही है जो गुणी है!--इस प्रकार गुणी विशेषण यहां मानुष विशेष्य 
की स्थापना करता है। आगे 'गुणी” स्वयं विशेष्य हो गया है 
ओर उस का विशेषण है 'कोबिद' ।--“गुणी वही है जो कोबिद 
है-इस प्रकार कोबिद विशेषण ने गुणी विशेष्य की स्थापना 

की है। फिर आगे कोविद विशेष्य बन गया है और उस की 
स्थापना कवि” विशेषण से की गई है। आगे “कवि भी विशेष्य 
हो गया है ओर उसकी स्थापना की गई है--“जो उक्ति अनूप” 
विशेषण से | 

इस ग्रकार यहां पूवे २ विशेष्य हैं और उत्तर २ विशेषण हैं, 
ओर विशेषयों के द्वारा विशेष्यों की स्थापना की गई है । 
(२) सुमति वह जु निज हित लखे, हित वह जित उपकार | 

उपकृति वह जहेँ सोधृता, साधुन हरि आधार ॥ 

यहां पूबे विशेष्य 'सुमति! की उत्तर विशेषण 'जु निज हित 
लखै' के द्वारा स्थापना की गई है। आगे “हित” स्वयं विशेष्य हो 
गया है ओर 'ज्ित उपकार” विशेषण से उस की स्थापना की गई 
है। आगे “उपकार” भी विशेष्य हो गया है ओर “जहँ साधुता' 
विशेषण से उस की स्थापना है । उस से आगे साधु? भी 
विशेष्य हो गया है ओर उस की स्थापना की गई है--'हरि 
आधार” विशेषण से । 

(२) विशेषण के द्वारा विशेष्य का निषेध--- 

(१) गेह न कछु जहँ तनय नहिं, तनय न विनय-विहीन । 

विनय न कछु विद्या बिना, विद्या बुधि बिन खान ॥ 

यहां पूवे कथित विशेष्य “गेह” का “जहँ तनय नहिं? विशेषण 
: के द्वारा निषेध किया गया है। ( बिना पुत्र के धर कुछ नहीं | ) इसी 
प्रकार 'तनय” का 'विनय-विहीन”ः विशेषण के द्वारा निषेध है । 
(जो विनय-विद्वीन है, वद तनय नहीं ) | इसी प्रकार विनय” का 
“विद्या बिना! के द्वारा निषेध है ( विद्या-रहित विनय, विनय नहीं ) । 


कारणमाला श्र 


अन्त में विद्या! का 'बुद्धि के बिना? निषेध है ( बुद्धि रहित विद्या 
कुछ नहीं ) यह द्वितीय प्रकार की एकावली है । 
* (२) सोभति वह न सभा जहेँ वृद्ध न, इद्ध न ते जु पढ़े कछु नाहीं । 
तेन पढ़े जिन साधु न साधित, दीह दया न दिखे जिन माहीं॥ 
वह सभा नहीं, जहां वृद्ध नहीं, वे वृद्ध नहीं जो पढ़े हुए 
नहीं, वे पढ़े हुए नहीं जो साधु संगति में नहीं रहते और वे साधु 
नहीं जिनके मन में दया नहीं है। इस प्रकार यहां उत्तरोत्तर 
विशेषणों के द्वारा पूर्व २ विशेष्यों का निषेध क्रिया गया है । 
इस से यह द्वितीय एकावली है। 7 


कारणमाला 
कु जहां पहले कहा हुआ पदाथ आगे कहे हुए पदार्थ का कारण 
. हो ओर पूब्वे कार्या फिर अगले का कारण बनता हुआ चला जाय, 
। या इसके विपरीत आगे कहा हुआ पदार्थ पूवे कथित पदार्थ का 
कारण बनता हुआ चला जाय, वहां कारणमाला अलंकार होता है&। 
कारयामाला का अर्थ है--कारणों की माला-या लड़ी । 
जहां एक पदाथथे दूसरे का कारण बने और वह उससे अगले का 
इस प्रकार जहां कारणों की माला सी बन जाय, वहां कारणमाला 
होती है इसे ही द्ेतुमाला भी कहते हैं । कई आचार्य इसे शुंफ', 
कहते हैं । हि 
*< अं आकर रे 
१ दाधे। 
&8 पूरब-पूरब हंतु जहेँ, उत्तर-उत्तर काज, 
उत्तर-उत्तर हेतु जहेँ, पूरब पूरब काज, 
तहाँ देतुमाज्ना कहत, कवि कोचिद ।सिरताज ॥ ( मातिराम ) 


॥' 

कारणमाला में दो पदाथे कथन किये जाते हैं । पहला 
दूसरे का कारण होता है, दूसरा ( कार्य ) तीसरे का कारण बन 
जाता है। या इससे विपरीत दूसरा पहले का कारण होता है। 
इस प्रकार कारणमाला के दो भेद हो जाते हैं-- 

(१) पूवे पूषे कारण। उत्तर उत्तर कार्य । 

(२) पूवे पूबे काये । उत्तर उत्तर कारण । 

उदाहरण 
अ्थम कारणमाला 
पूर्व पूर्व कारण, उत्तर उत्तर कार्य । 
(१) विद्या देती विनय को, विनय पात्रता मित्त । 

|! पात्रत्वे धन, धन धरम, धरम देत सुख नित्त ॥ “८ 

यद्ां विद्या? पूवे कही गई है और विनय” पीछे | विद्या विनय... + 
को देती है। इस से 'विद्या' कारण ओर “विनय” कार्य है। फिर 
“विनय” ( पूवेका्य ) अगली “पात्रता? का कारण है। फिर पात्रता! 
उस से अगले 'धन” का कारण है। फिर 'धन” उस से अगले “धर्म! 
का कारण है ओर फिर “धर्म” उस से अगले 'सुख” का कारण है। 

इस प्रकार यहां पूर्व पूवं कथित पदाथे उत्तर उत्तर कथित 
पदार्थ का कारण बनता हुआ चला गया है इस से यहां प्रथम 
कारणमाला है ! 
(२) बिलु विस्वास भगति नहीं, तेहि बिलु द्रव्हिं न राम। 

रामकृपा बिनु सपने हूँ, जीव न लह विश्राम ॥ 

यहां विश्वास भक्ति का कारण है, भक्ति राम की कृपा का 

कारण है और राम की कृपा जीवों की शान्ति का कारण है। 


)३७ 


ध्ट 


रडै 

द्वितीय कारणमाला 
पूर्व २ काये, उत्तर २ कारण-- 
* (१) अन्न मूल घन, घनन को मूल जज्ञ अभिराम । 
ताको धन, धन को धरम, धर्ममूल हरिनाम ॥ 

यहां पूरे कथित “अन्न' कार्य है और उत्तर कथित “बन? (वर्षा) 
उसका कारण है । आगे वही कारण “घन” कार्य बन गया है 
ओर “यज्ञ” उसका कारण है | उस से आगे यज्ञ! का कारण धन! 
ओर “धन' का कारण 'धर्श! और 'थ्े का कारण 'रिनाम! 
बताया गया है । इस प्रकार पूबे पूवे कथित कार्यों के उत्तर २ कथित 
कारण बनते हुए चले गये हैं । इससे यहां द्वितीय कारणमाला है। 

(१) राम कृपा है भक्ति तें, भक्ति भाग्य तें होय । 

यहां पृषे कथित 'रामकपा? का कारण उत्तर कथित भक्ति! है। 
किर “भक्ति! का कारण 'भाग्य” बताया है । इस प्रकार उत्तर २ 
कारण हैं । इस से यहां द्वितीय कारणमाला है। 

कारणमाला ओर एकावली में भेद 

एकावली में कारण-कार्य-भाव-सम्बन्ध अपेक्षित नहीं । 
कारण माला में कारण-कार्य-भाव-सम्बन्ध आवश्यक है । एकावली 
में विशेष्य-विशेषण-भाव-सम्बन्ध होता है वेसे ये दोनों ही 
खंखला-बन्धमूलक हैं । 

एकावली अधिक व्यापक है, पर कारणमाला का विषय केवल 
कारण-कार्य-भाव-सम्बन्ध तक ही सीमित है। 

सार 
जहां पहले कही हुई वस्तु की अपेक्षा आगे कही हुईं वस्तु 

में अधिक उत्कष, या अधिक अपकर्ष बताया जाय, वहां सार 
अलंकार होता है । 


सार में भी झंखला सी बनी होती है । पहली वघ्तु से , 


अगली अधिक उत्तम, उससे अगली उससे अधिक उत्तम या इसी 
क्रम से उत्तरोत्तर निकृष्ट बताई जाती है इस प्रकार सार भी दो 
प्रकार का हो जाता है-- 
(१) जहां पूबे की अपेक्षा उत्तर में उत्कष बताया जाय । 
(२) जहां पूवे की अपेक्षा उत्तर में अपकषे बताया जाय ॥ 
उत्कर्ष से अभिप्राय है--गुण कथन या प्रशंसा, ओर अपकर्ष 
का अर्थ है--दोष कथन या निन्दा । 
उदाहरण 
(१) प्रथम सार ( उत्कषे ) 
(१) मधु ते मधुरी है सुधा, ता ते कविता जान | 
यहां पूर्व 'मधु' से उत्तर सुधा” अधिक मीठी ओर सुधा से 
उत्तर कविता” उस से अधिक मीठी बताई गई है । इस प्रकार 
उत्तरोत्तर उत्कर्ष का वर्णन होने से यहां प्रथम सार है । 
(२) मखमल ते कोमल महा कदलि-गरभ को पात | 
ताहू ते कोमल अधिक, राम, तुम्हारे गात ॥ 
मखमल से कदली स्तम्भ के अन्दर के पत्ते अधिक कोमल 
होते हैं, और कद्लीपात से राम के अन्न अधिक कोमल हैं । 
यहां भी उत्तरोत्तर उत्कर्ष बताया गया है। 


& उत्तर उत्तर उतकरष, सार कहतत सज्ञान । (मतिराम) 


) 
५ 


* कर 4 


| 

(२) दिरताय सार (अपकप) 
(१) दण ते लघु है तूल, तूलहु ते लघु मांगनों ॥ 
यहां तृण से हलकी रूई है ओर रूई से हलका है-मांगना। 
इस प्रकार उत्तरोत्तर अपकर्ष दिखाया गया है। 
(२) शिला कठोरी काठ तें, ता तें लोह कठोर । 
ताहू ते कीन्हीं कठिन, मन तुब नन्द किसोर । 
काठ से शिला कठोर है, शिला से लोहा कठोर है। उस स्रे 
भी कठोर कृष्ण का मन है (जो भक्तों की प्रार्थना पर भी नहीं 
पसीजता ) यहां उत्तरोत्तर अपकर्ष दिखाया गया है। 
कई बार किसी वस्तु का 'सारः बताने में भी यह अलक्कार होता है-- 
जग में जीवन सार है, तासें संपति सार | 
संपति सों गुन सार हैं, गुन सों पर उपकार ॥ 
यहां जगत का सार “जीवन! है, जीवन का सार “सम्पत्ति! 
है सम्पत्ति का सार “गुण” हैं ओर गुणों का सार “परोपकार” है। 
इस प्रकार उत्तरोत्तर का सार वर्णन क्रिया गया है। यह भी सार 
अलकड्ढार है । 


(४) गूढ़थ-प्रतीति-मूलक अर्थालझ्र 
-व्याजोक्ति 


जहां प्रगट होते हुए किसी रहस्य को बहाने से छिपाने का 
वरणन हो, वहां व्याजोक्ति अलक्लार होता है ६8 । 


रे > ५ अर, 
'छेंशआर मिस कर कह कछू, रूप छिपावै जोय । 
प्याज सहित बरनन करे, ब्याज उक्कि है सोय॥ ( स्रा० सा०) 





ज्ध्स्ः 


१७० अलंकार-प्रवेशिका 


व्याजोक्ति का अथे है--व्याज-बहाने से, उक्ति-कथन, बहाना 

बनाकर बात छिपाना । 
उदाहरण 
(१) सावंत नृप तुब त्रास अरे, फिरत पहार पहार । 
बिन पूछें लागत कहन, खेलन आए परिकार ॥ 

यहां सावंत नृप के शत्रु उस के डर से पहाड़ों में मारे २ 
फिरते हैं। पर जब कोई परिचित व्यक्ति उन को मिलता है, तो 
कहीं हमारा रहस्य (कि त्रास के कारण हम मारे २ यहां फिर रहे 
हैं ) प्रगट न हो जाय, वे कह देते हैं--हम तो यहां शिकार खेलने 
आये हैं । 

यहां प्रगट होते हुए रहस्य ( त्रास ) को ( शिकार खेलने के ) 
बहाने से छिपा लिया है। अतः यहां व्याजोक्ति अलंकार है। 
(२) बाइपिकल तें भू गिरयो, फटे वस्त्र समुदाय । 

प्रगट भये फिर यों कही, भाड़ी उरभयो जाय ॥ 

यहां बाइसिकल से गिरने और वस्त्र फटने के प्रगट होते हुए 
रहस्य को 'भाड़ियों में फंस गया था? इस बहाने से छिपाया गया 
है । इस से यहां व्याजोक्ति अलंकार है । 

नोट-पर्यायोक्ति में किसी काम को करने के लिये” बहाने 
से काम लिया जाता है। व्याजोक्ति में 'हुए २ काम को” छिपाने के 
लिये बहाना बनाया जाता है। 

[ [० 
नरक 

जहां किसी शब्द का चमत्कारपूर्ण कल्पित निर्वेचन बताया 

ज्ञाय, वहां निरुक्ति अलझ्डार होता है। 


_+छ्ं 


८-७ -छं प .. 


॥ ५ रे 





निरुक्ति १७१ 


किसी शब्द के प्रसिद्ध या व्याकरणसंमत निवेचन को निरक्ति 
अलंकार नहीं कहते । इस में निर्वेचन की कल्पना ऐसी बिलक्षण 
होनी चाहिये जिस से चमत्कार आजाय | इस प्रकार इस में दो 
बातें आवश्यक हैं। 
(१) निबेचन कल्पित हो । 
(२) निवेचन में चमत्कार हो । 
उदाहरण 
(१) गो, गोपी, गोकुल तजो, लई न सुधि सखि कोय । 
मोहन जाको नाम है, मोह कहां से होय ॥ ' 
कृष्ण के द्वारिका चले जाने पर पीछे गोपियां परस्पर कहती हैं 
कि ऋष्ण ने गोएं, गोपियां और गोकुल सब को छोड़ दिया है। 
फिर किसी की सुध ही नहीं ली। हां ठीक भी है जिस का नाम ही 
मोहन ( मोह +न ) है, उसको मोह कहां से होगा । 
यहां मोहन शब्द का कल्पित निरवैचन दिया गया है-मोद+ 
न- जिसको मोह नहीं है । 
(२) मद छोल्यो अरु मोह सों, मुख फेरयो तुम धीर । 


खरे मदन मोहन बने, मालर्वाय, द्विज-वीर ॥ 
यहां पं० मदन मोहन” मालवीय मी के नाम काभी इसी 
प्रकार का कल्पित निवेचन दिया गया है। 
मद छोडयो अर्थात्‌ जिस में मद नहीं है > मद +न- मदन | 
मोह सों मुख फेरथो अर्थात्‌ जिस में मोह नहीं है -मोह + 
न-मोहन। 


_िनन-_-न+ ७-3 ॑०«>«मन 


१७२ 
95% रमन 48 
लाकाक़ 
जहां प्रसकड़् से किसी कहावत ( लोकोक्ति या मुहाविरे का 


चमत्कारपूर्ण प्रयोग कर दिया जाय, वहां लोकोक्ति अलझ्डार 
होता है #। 


१३ 


उदाहरण 
., (१)इत-उतबैठ खोय दिन-रैना, ज्ञान कहो तो खबन सुने ना। 
कहत, ज्ञान में है भट भेड़ो, 'नाच न आबे आंगन टेड़ो'॥ 
यहां नाच न आवे आंगन टेड़ो! इस लोकोक्ति का श्रयोग 
किया गया है | 
(२) ये ब्रज्बाल सबै इकसी, 'हरिचंदज़' मंडिलिहीबिगरीहै। ., 
एक जो होइ तो ज्ञान सिखाइए, 'कूपहि में यहां भांग परी हैं॥ , / 
यहां 'कूप में भांग पड़ना” मुहाबिरे का प्रयोग है। 
स्वभावोक्लि 
जहां किसी वस्तु या दृश्य का बिल्कुल स्वाभाविक वर्णन 
हो--जिस में सादगी में ही चमत्कार हो--वहां स्वभावोक्ति 


अलझ्भार होता है । । 
स्वभावोक्ति का अथे है-स्वभाव का कथन--जो वस्तु जेसी 
. "क #००4 हे 
है, उसका वेसा वणेन । इस में पदार्थ का सादा - सच्चा स्वरूप अज्लित 





६8 जहूँ प्रसज्ञवस लोक को, कहनावत दरसाय । 

ऐसो बर्नन होय जहँँ, सो ्लोकोक्कि कहाय ॥ ( सा० सा० ) 
+ जैखो जाको रूप, युण, वचन, बनाव, सुभाव। 

सो वर्नन के करन कों, सुभावोक्कि कवि गाव ॥ (सा० सागर) 


है न 
5 ॥ 9 


अत्युक्ति १७३ 
किया जाता है । वस्तुतः जहां सादगी में चमत्कार हो, वहां यह 
अलझ्कार होता है& । इसका दूसरा नाम "जाति! भी है। 

+ उदाहरण 
(१) नृप द्वार कुमार चलीं पुर की, अगराग सुगंध उड़े गहरी । 
सजे भूषण अबर रंग बिरंग, उमंगन सो मन माहिं भरी ॥ 
कबरीन में मंजु प्रसून-गुछे, दग कोरन काजर-लीक परी । 
सित लाभ पै रोचन-विन्दु लसै,पग जावक-रेख रची उछरी ॥ 
यहां राजभवन में पुर की कुमारियों के सज्रघञ्ञ कर जाने 


का वर्णन बिल्कुल स्वाभाविक रूप में हुआ है । इस से यहां 
स्वभावोक्ति अलझ्झार है । 


७  (२)फिर फिर सुन्दर ग्रीवा मोरत । देखन रथ पाछे जो घोरत ॥॥ 
कबहुँक डरपि बान मति लागे। पिछलो गात समेटत आगे | 
' अधरों की मग दाम गिरावत। थकित खुले मुख ते बिखरावत॥ 
लत कुलांच लखो तुम अब ही। धरत पाँव धरती जब तब ही ॥। 
' यहाँ दुष्यन्त के बाण के डर से भागते हुए आश्रमम्ृग का 
बड़ा सुन्दर और स्वाभाविक वर्णन है । इससे यहां स्वभावोक्ति 
अलक्कार है । 
[4० 
अत्याक्त 
जहां किसी के सोंदर्य, बिरह, उदारता, शूरता आदि का 
'&. 





#द्णडी आदि पुराने आचाये इसको “आद्या अल्लंकृति? कहते हें 
ञ [95 रु .आ... प $ ० प यु 
ओर इस की बढ़ी प्रभुता गाते हँं--शास्त्रेष्वेतस्य साम्राज्यं काव्येष्वप्येत - 
दीप्सितम्‌ ( दण्ढी )। $ सिर की वेणी । २ ल्लाज्षासस । 


१७७ अलंकार-प्रवेशिका 


बहुत बढ़ा कर अत्यन्त असत्य पूर्ण वर्णन किया जाय, वहां 
अत्युक्ति अलक्लार होता हैः । 

अत्युक्ति का अर्थ है अति-बहुत अधिक बढ़ा कर, उक्ति- 
कथन करना । जहां किसी का कोई गुण बहुत बढ़ाकर--यहां तक 
कि वह असत्य की सीमा तक पहुँच जाय-वर्णन किया 
जाय, षहां अत्युक्ति होती है। 

बस्तुतः अतिशयोक्ति और अत्युक्ति में बहुत कम भेद है। 
हां, अतिशयोक्ति में कुछ उपमेय का सादश्य रहता है---उस में कुछ 
सत्य का अंश भी होता है, पर अत्युक्ति में बिल्कुल ही असत्य 
कथन होता है. और उपमेय आदि की चर्चा यहां नहीं होती । 

होने को तो प्रत्येक गुण की अत्युक्ति हो सकती है, पर 
हिन्दी में सुन्दरता, शूरता, उदारता, विरह, प्रेम ओर कीर्ति इन 
छः शुणों की ही अत्युक्ति मानी जाती है । 

उदाहरण 
(१) सुन्दरता 

जब जब चढ़ति अटानि दिन, चदमुखी यह बाम । 

तब तब घर घर धरत हैं, दीप बारि सब गाम॥ 

जब दिन में यह चन्द्रमुली अटारी पर चढ़ती है, तो ग्राम 
वाले अपने अपने घरों में दीपक जला देते हैं। 

यहां चन्द्रमुखी की सुन्दरता का इतना बढ़ा कर वर्णन किया 
गया है कि ग्राम वाले दिन में उसके मुख को चन्द्रोदय समझ कर 
रात आई जानकर दीपक जला देते दें । 

# जो सुम्दरतादिकनि की, अधिक झ्कुठाई होय । 

ताहि कद्दत अस्युक्ति हैं, कवि पण्डित सब कोय ॥ (मतिराम) 





2)“ 


पक] 


4 रश् 


अ्त्युक्ति १७५ 


(२) श्रता रु 

लखन सकोप बचन जब बोले | डगमगानि महि, दिग्गज डोले॥ | 

यहां लक्ष्मण की शूरता का अत्यधिक बढ़ा कर वर्णन है। 

वे जब क्रोध से बोले तो प्रथ्वी डगमगा गई और दिग्गज कांप 

उठे । पृथ्वी का डगमगाना ओर दिग्गजों का डोलना असत्य 
ओर मिथ्या है। 


(३) उदारता 
नृप सावेत के दान को, समझ लेव यह हाल | 
रवि के रथ चाहत छुवन, कवि के भवन बिसाल ॥ 
यहां सावंत नृप के दान की उदारता का अत्यधिक बढ़ा कर 
वरणौन है। उसके दान से कवियों के इतने विशाल और ऊंचे भवन 
बन गये कि सूर्य के रथ को छूना चाहते हैं । 
(७) बिरह 
ब्रह की जब आंच लगी तन में, तब जाय परी यग्नुना जल में । 
विरहानल तें जल स्क गयो, मछली विह छांड गई तर में ॥! 
जब रेत फटी रु पताल गई, तब सेस जरयो धरती तर में । 
रसखान' कहे एहि आंच मिटे, जब आय के स्याम लगे गर में। 
जब तन में श्रीकृष्ण के बिरह की आग लगी, तो उसे बुभाने 
के लिये यमुना के जल में छलांग मारी । विरह की अप्रि से 
यमुना का सारा जल सूख गया । मछलियां भाग गई । रेत फट 
गई। आग पाताल में पहुंच गई । वहां शेषनाग भी जल गया । 


इस प्रकार यहां विरह का अत्यधिक बढ़ाकर असत्यपूर्ण वर्णन . 
किया गया है। 


१७६ अलक्भार-प्रवेशिका 


(५) प्रेम 
पर बह ५ 


कागद पलखत न बनत, झुख प॑ कद्यो। न जात । रू 
कहि है सब तेरो हियो, मेरे हिय की बात ॥ ; 
(६) कीति 
राजन तब कीरति कथा, कापे कही न जाय । 
: चहूँ छई तिह-ुँ लोक महँ, कहूँ समावे नांय ॥ 
इन दोनों पद्मयों में ऋमशः प्रेम ओर कीर्ति को अत्यधिक 
बढ़ा कर प्रतिपादन किया गया है | इस से यहां अत्युक्ति 
अलक्कार है । 
उभयालक्ारं 
यदि एक पद्म में शब्दालक्लार ओर अर्थालझ्ारों का मिश्रण 
हो, या एक से अधिक अलझ्लार हों, तो उन्हें उभयालझूार या 
मिश्रित अलझ्जार कहते हैं । 
इनके दो भेद-- 
(१) संसृष्टि । (२) संकर । 
4 सस्कृत में उमयाक्ज्लार का जो त््षण किया जाता है, हिन्दी 
के अलह्ल/र-क्षेखकों ने उसे नहीं ल्विया । अतः यहाँ हेन्‍दी के अजुसार 





ही लिखा जाता है ।. 
२ भूषण इक से अधिक जहँ, सो उभयात्रकार | (ल्ञा० भगवानदीन) 
जहां एक थत्न पाइए, भूषत बहु सुखसार । 


सो उभयाल॒ंकार है, सो है उभय प्रकार ॥ ( बिहारीजाल ) 


प्र 


' £ मं 


उभयालंकार १७७ 


जहां पर एक से अधिक अलक्लार स्वतन्त्र रूप से तिल और 
चावलों की तरह मिले हुए दिखाई दें, बहां संसृष्टि होती है! । 

जहां एक से अधिक अलझ्लार पानी ओर दूध की तरह परस्पर 
मिले हुए हों, वहां संकर होता है । 

मिश्रण या मिलाप दो ही प्रकार का होता है। एक वह 
जिस में सत्र की प्रथक्‌ सत्ता स्वतन्त्र रूप से रहे । दूसरा वह जहां 
एक दूसरे में त्रिल्कुल विलीन हो जाय, और अपनी सत्ता को 
खो दे | तिल ओर चावल मिले रहने पर भी 'यह तिल है? यह 
चावल है! इस प्रकार प्रथक्‌ प्रथक्‌ दिखाई देते हैं। पर दूध और 
पानी का मिलाप ऐसा होता है कि एक दूसरे में मिल कर अपनी 
सत्ता को छोड़ देता है । इसी आधार पर मिश्रित अलक्डारों के 
भी दो भेद हैं। संसष्टि में मिलाप तिल-चावल का सा होता है। 
ओर सद्डुर में मिलाप दूध-पानी का सा होता है। 

उदाहरण 
सेसृष्टि 

(१) लसत मंजु मुनि-मंडली, मध्य सीय रघुनन्द । 

ज्ञान-सभा जलु तनु धरे, भक्ति सचिदानन्द ॥ 

यहां 'मंजु', मुनि, मण्डली? और 'मध्य'-इनमें 'म” की आवृत्ति से 
अलुप्रास (बृत्त्यनुप्रास) है। 'ज्ञान-सभा जनु तनु धरे! इस में उत्प्रेत्ञा 





है। इससे यहां शब्दालझ्ार और अर्थालझारों की संसृष्टि है। 





१. जुदे जुदे भासे सकत्न, अपने अपने ठाम। 

तिल-तन्दुल की रीति करे, सो संस्ृष्टि सुनाम ॥ (ज्ञा०भगवानदीन) 
२. पथ पानी की रीति तें, होंय परस्पर लीन । 

ता कहूँ सकर नाम दे, भाषत सुकवि प्रवीन ॥ (ल्ा० भगवानर्दान) 


श्ज्प अलक्षार-प्रवेशिका 


(२) खज्जन, मधुकर, मीन, स्ग, ये सब एक समीप । 

घूघट पट में देखिये, पाले मदन-महीप ॥ 

यहां पूर्वाप में 'म” की आवृत्ति से अनुप्रास है। खत्जन' 
'सघुकर', 'मीनः ये सब उपमान ही हैं, इनके उपमेय कथन नहीं 
किये गये, इसले अतिशयोक्ति है। फिर 'मदन-महदी५? में रूपक है । 

यहां ये सब प्रथक्‌ २ सत्ता रखते हुए तिल-चावलों की भांति 
मिले हुए हैं । अतः यहां संसष्टि है। 

सकर 

(१) पत्रन-विकम्पित-महीरुहों के, तले कांपती छाया। 

चन्द्र-सिंह-हत-तिमिर-गजों की, मानों खण्डित काया ॥। 

चांदनी रात में वायु से कंपित बृक्तों के नीचे हिलती हुई 
छाया ऐसी प्रतीत होती है मानों चन्द्र रूपी शेर से मारे हुए 
अन्धकार रूपी हाथियों के कटे हुए शरीर के खण्ड हैं । 

यहां 'मानों? से उत्प्रेज्ञा है। और “चन्द्र-सिंह' ओर “तिमिर- 
गज! में परम्परित रूपक है। उत्प्रेज्ञा और रूपक एक दूसरे में 
विलीन हैं । यहां रूपक उत्प्रेज्ञा को पुष्ट करता है। रूपक के बिना 
उत्प्रेज्ञा बनती नहीं । अतः यहां संकर है । 
(२) श्रीवृदाबन बसे बढ़े, उर अनन्य अठ॒राग | 

करिय कृपा मो पर मिले, प्रशु-पद-पदम पराग ॥ 

यहां 'प्रभुषद पदम पराग! में रूपक है, 'प” की आवृत्ति से 
अलुप्रास भी है, और 'पद-पदम! में यमक भी है । इस प्रकार ये 
तीनों प्रथक्‌ नहीं किये जा सकते । ये एक दूसरे में लीन से होगये 
हैं । इससे यहां भी संकर है । 





छन्द-परिचय 








परिशिष्ट (क) 


श्र 
छन्दःपारचय 

छन्दों को काव्य के वस्र या पोशाक कह सकते हैं। छन्द 
शब्द का मूल अथ भी कुछ ऐसा ही प्रतीत होता है। इस शब्द 
का सीधा सम्बन्ध उसी धातु से है जिस से छंद, प्रच्छद ( कपड़ा ), 
आच्छादन आदि शब्द बने हैं । इस प्रकार छन्द्‌ः काव्य-पुरुष की 
पोशाक हैं । 

जेसे पोशाक मनुष्य के स्वास्थ्य, दीघे जीवन, मान-प्रतिष्ठा, 
प्रभाव और सौन्दर्य के लिये आवश्यक है, वेसे ही काव्य के लिये 
छन्द्‌ हैं । यह ठीक है कि हमारे हां छन्दों को काव्य-लक्षण का 
अनिवाये रूप से आवश्यक अंग नहीं माना गया, पर इतर भाषाओं 
में कविता का निर्धारक लक्षण ही 'छन्दोमयी रचना” है। हमें भी 
साधारण बातचीत में “कविता” या काव्य” से छन्दोबद्ध” रचना 
का ही बोध होता है । उस ने कविता लिखी है?--यह सुनकर हम 
यही सममते हैं कि कुछ छन्दों में लिखा गया है । इस प्रकार छन्द 
ओर काव्य का अभेद रूप से ही व्यवहार होता है | 

यद्यपि छन्द बाह्य वेष-भूषा के साधन हैं, तथापि यह सब 
स्वीकार करते हैं कि छन्दों में अपना अलग एक विलक्षण सौन्दये 
ओर आकषेण होता है। तुलसी रामायण का अथे न समभने 
वाले भी उस की चोपाइयों ओर दोहों को पढ़कर आनन्‍्द्मग्न 
होते देखे गये हैं । 

साधारण से साधारण बात जिस में कुछ भी चमत्कार नहीं, 
यदि उसको भी छन्दोबद्ध कर दिया जाय, तो उस में कुछ सोन्दर्य 
अवश्य आजाता है। जेसे कोई कन्या कहे-“मां मुझे! बहुत भूख 
त्वग रही है। में पाठशाला से छुट्टी लेकर आई हूँ । सुझे रोटी दो 7 
तो यह साधारण बात हुई । यदि इसी बात को वह छन्दोबद्ध 
करके यों कहे, तो इस में अवश्य कुछ विल्क्षणता आजाती है-- 

भूख लगी मां रोटी दे । आई हूँ में छुट्टी ले ॥ 

यह उदाहरण हम ने यह दिखाने के लिये दिया है कि साधारण 
से साधारण बोलचाल में भी जब छनन्‍्द का प्रयोग हो जाता है, तो 
उस में कुछ अदूभुत विलक्षणता और सोन्दय॑ आ जाता है, जिस 
का अनुभव सब करते हैं । 

न केवल सोन्दर्य, अपितु छन्दोबद्ध रचना का प्रभाव भी 
अधिक होता है । जो मोहिनी शक्ति छन्दों में है, वह गद्य में नहीं 
पाई जाती । एक फड़कती हुई कविता सहस्नों श्रोताओं को जिस 
प्रकार मंत्र-मुग्य कर सकती है, उस प्रकार गद्य के भाषण नहीं 
कर सकते। छन्दों के आकर्षण को बाल, वृद्ध, पठित और 
अपठित सभी स्वीकार करते हैं । मानत्रीय हृदय में छन्दों के लिये 
यह अद्भुत आकषेण सृष्टि के आदि काल से ही चला आ रहा है । 

सौन्दर्य और प्रभाव के साथ ही छन्‍्दों के द्वारा बिचारों को 
स्वेप्रिय ओर स्थायी होने में बड़ी सहायता मिलती है। छन्द्‌ 
मनृष्य की स्मृति में भी सुगमता से चढ़ जाते हैं और देर तक वहीं 
स्थिर रहते हैं । इसी लिये सुन्दर लोकोक्तियां, उपयोगी कहावतें 

ओर अनूठी सूक्तियां छन्‍्दों में होने के कारण ही संवेत्र प्रचरित 
र कए्ठ-परम्परा के द्वारा ही चिर काल से ॑ बैत हैं। यदि 


(पर अलड्लार-प्रवेशिका 


ये छन्दों में न होतीं, तो इन की इतनी सबे-प्रियता, इतना विस्तृत 
प्रचार ओर इतना लम्बा दीघे-जीवन कदापि न होता । 

इस से यह स्पष्ट है कि छन्दों में अपना एक अलग 
आकर्षण, सोन्दय्य ओर प्रभाव होता है जिसके साथ काव्य का 
आकषेण, सोन्दय ओर प्रभाव मिल जने से सोने पर सुहागे का 
काम हो जाता है । 

इस लिये काव्य के लिये छन्‍्द अत्यन्त उपयुक्त पोशाक हैं 
जिन से काव्य का महत्व अत्यधिक बढ़ जाता है और भ्रौढ़ता 
को प्राप्त होकर देश की स्थायी सम्पत्ति बन जाता है । यही 
कारण है कि हमारे साहित्य के प्रायः सभी महाकवियों ने अपनी 
दिव्य सूक के उत्कृष्ट रत्न हमें छन्दोमयी वाणी में ही दिये हैं। 
अतः साहित्य के यथावत्‌ ज्ञान के लिये कान्‍्य के इतर अंगों के 
समान छन्दों का ज्ञान भी नितान्त आवश्यक है | 





१ वैदिक-साहित्य में एक रूपक के द्वारा यद्द बात बड़ी सुन्दरता 
से स्पष्ट की है। 'देवताओं ने रृस्यु के डर से छुन्दों की शरण त्नी। 
छन्दों ने श्राचउछादन करके उनको रुत्यु-सुख से बचा लिया? । वास्तव में 
विचारों-और निर्माताओं का भी, रूव्यु-मुख से रत्तण और उनका दी 
जीवन इन्दों के द्वारा ही होता है । गद्य-रचना बहुत दीध-जीवी और 
सर्व-प्रिय नहीं होती। सभी जातियों का चिरस्थायी और सुन्दर साहित्य 
छन्दों में हैं । 

२ ऐतिहासिक दृष्टि से 'छुन्द-विज्ञान! का साहित्य के 'प्थक्‌ अंग! 
के रूप में विकास अल्लंकार आदि इतर अंगों के “इथक्‌ शास्त्र” बनने से 
बहुत पूर्व का है । वैदिक साहित्य में अल्लंकार के प्रयोग तो मिलते हूँ 
पर 'स्वतन्त्र शास्त्र' के रूप में उनका विवेचन नहीं हे । छुन्द तो वेद्िक 


छन्‍्द का लक्षण श्यरे 


इसलिये इस परिशिष्ट में छन्‍द शात्र की मुख्य मुख्य 
परिभाषाओं ओर हिन्दी के मुख्य मुख्य छन्दों का संक्षेप से 
परिचय दिया जाता है । 


डन्द का लक्षण 

जो रचना मात्राओं अथवा वर्णो की संख्या, क्रम, यति, गति 
तथा तुकबन्दी के विशेष नियमों के अनुसार बने हुए पादों में बंधी 
हुई हो, उसे छन्द कहते हैं # । 

वाक्य रचना के दो ही प्रकार हैं--गद्य ओर पद्य । पाद-बद्ध 
रचना को पद्य और पाद-बन्धन से रहित रचना को गद्य कहते हैं । 
पद का ही दूसरा नाम छन्द्‌ है। , 

उक्त लक्षण के अनुसार छन्द में ये बातें आवश्यक हैं--- 

(१) नियमानुसार पाद! बने हुए हों। 

(२) प्रत्येक पाद में 'मात्राओं' अथवा वर्णों की संख्या 

ओर “क्रम” नियत हो 
(३) यति के नियम । 





काल से ही 'स्व॒तन्त्र! वेदाज्ञ की पद्वी प्राप्त किये हुए हैं । अब भी श्रंग्रेजी 
आदि भाषाओं में 'अले कार विवेचन” का अभी 'स्वतन्त्र-शास्त्र” के रूप में 
विकास नहीं हुआ, पर छुन्द तो उन में भी चिरकात्न से ही “स्व॒तन्त्र- 
शास्त्र! के रूप में विकसित चले आते हैं। अतः छुन्द्‌ शास्त्र अ्रत्यन्त 
प्राचीन है । ओर यह डसकी उपयोगिता और उपादेयता का प्रमाण है। 
+ मत्त वरण गति यति नियम, अंतर्हदिं समता बंद । 
जा पद-रचना में मिल्लें, 'भानु! भनत स्वइ छंद ॥ (जगन्नाथ) 
मात्रा को वा बरण को, नियम चरन प्रति होय । 
समता होय तुकान्त में, छुन्द कहावत सोय ॥ (सा० सा० ) 

(४) गति के नियम ओर 
(५) तुक के नियम विद्यमान हों । 
अतः इन परिभाषाओं को भी संक्षेप से समक लेना चाहिये। 


पाद या चरण 

पाद या चरण एक प्रकार के सांचे हैं जिन में हल कर भाषा 
साबन की टिकियों के समान एक सार, एक परिमाण, एक तोल, 
एक साप ओर एक शकल में व्यक्त होती है। 

पाद का अर्थ है--“चतुर्थ भाग” या चौथा हिस्सा । प्रायः छन्दों 
के चार पाद होते हैं । प्रत्येक पाद में बर्णों या मात्राओं की संख्या 
ओर उन का क्रम, नियत होता है। छन्दर का परिमाण ठीक रखने के 
लिये पादों का एक सा होना आवश्यक है। 

नोट--किन्हीं बड़े २ छन्दों में चार के स्थान पर छ: पाद 
भी होते हैं। सारांश यह है कि छनद को चाहे जितने भागों में 
विभक्त कर लो, एक भाग को पाद? कहेंगे। इसे ही पद” या 
चरण? भी कहते हैं । 

पाद दो प्रकार के हैं-सम या युग्म ओर विषम या अयुग्म । 
प्रथम, तृतीय ओर पद्चम पाद “विषम पाद” कद्दे जाते हैं ओर 
द्वितीय, चतुर्थ तथा षष्ठ पादों को 'समर पाद? कहते हैं । 

मात्रा और वर्ण 

छनन्‍्दःशास्त्र में हस्व स्वर को 'मात्रा” कहते हैं । 'स्वर' 
कहने से स्वर से युक्त व्यञ्ञन भी ले लिये जाते हैं । व्यज्ञनों की 
मात्रा नहीं गिनी जाती--जेसे स्थ्य” में स+थू+य्‌ ये तीन व्यज्ञन 
हैं ओर हस्व अ' स्वर है। यहां 'स्थ्यः की एक ही मात्रा ली 
जायगी । इसी प्रकार 'कमत्” में तीन मात्राएं मानी जाती हैं । 


छन्द्‌ का लक्षण श्प् 


दीधे स्वरों ओर वर्णो की दो मात्राएं गिनी जाती हैं । जेसे 
'राजा! में चार मात्राएं हैं । 'ज्ञान! में तीन मात्राएं हैं । 

मात्रा को मत्ता?, 'मत्त', 'कला' ओर 'कल' भी कहते हैं । 

वर्ण का अथे है अक्षर--अर्थात्‌ जिसमें स्वर एक हो, ध्यञ्ञन 
चाहे जितने हों । ये भी दो प्रकार के हैं, हस्व और दीघे। बर्णों 
के गिनने में दीधे बर्ण का भी एक ही वर्ण गिना जाता है । जेसे 
'राजा! में दो वर गिने जाते हैं ! 'ज्ञान' के भी दो वर्ण माने जाते हैं। 
स्वास्थ्य” के दो वर्ण गिने जाएंगे। ह 

मात्राओं ओर वर्णो की गिनती में यही भेद है। मात्राओं की 
गिनती हस्त स्वरों के अनुसार होती है, पर धर्णों की गिनती वर्णों 
के अनुसार होती है । जैसे-- 

गुन अवगुन जानत सब कोई । 

इस में मात्राएं तो १६ हैं, पर वर्ण केवल १३ हैं । 

नोट--मात्रा तथा वर्ण गिनने में हलू व्यज्ञन को नहीं गिनते। 
न तो उस की मात्रा ही गिनी जाती है और न वर्ण । जेसे--महान्‌ 
की ३ मात्राएं ओर २ वर्ण गिने जाएंगे । हां हल्‌ व्यञ्ञन के पू्े का 
लघु वर्ण गुरु माना जाता है । जैसे सरितू में 'रि? गुरु माना जायगा 
ओर इस की दो मात्राएं गिनी जाएंगी । 

सेरूया ओर क्रम ह 

मात्राओं और वर्णो की गिनती को 'संख्या' कहते हैं । इन के 
गिनने की रीति ऊपर बता दी है । इसका मूल आधार हस्व ओर 
दीघे वर्ण हैं। हस्व वर्णों को लघु और दीघे बरणों को गुरु कहते हैं। 
किस छन्द में कितनी मात्राएं हों या कितने वर्ण हों, यह उनकी 

'संख्या” है। ओर कहां २ पर लघु हों, कहां २ पर गुरु हों, इस 

लघु-गुरु के स्थान सम्बन्धी नियम को क्रम! कहते हैं । 
छन्दःशास्त्र में प्रचलित लघु, गुरु की परिभाषा को भी समझ 

लेना चाहिये । 
लघु ओर गुरु 
लघु--(१) अर, इ, ड और ऋ इन हस्व स्वरों तथा इन के साथ 
. मिले हुए एक, दो, तीन या इस से भी अधिक व्यज्ञनों 
को लघु मानते हैं । जेसे--'कमल” में तीनों वर्ण 
लघु हैं। क्रम? में दोनों लघु हैं। “तय” 'स्थ्य! ये 
दोनों लघु हैं । 
(२) * अधे बिन्दु वाले हस्व स्वर भी लघु माने जाते हैं। जेसे-- 
“विहँसि! में हैँ? लघु है । 

गुरु--(9 आ, ई ऊ, ऋ आदि दीघे स्वर ओर इन से युक्त 

व्यज्ञन गुरु होते हैं। जेसे--'राजा', दीदी?, “चूना? 

आदि सब गुरु हैं । 

(२) ए, ऐ, ओ, ओ ये संयुक्त स्वर और इन से युक्त व्य्नन भी 
गुरु होते हैं । जेसे--ऐसा”, गोला”, नौका! आदि सब 
गुरु हैं । ु 

(३) अल्ुस्वार वाले सभी वर्ण गुरु होते हैं। जेसे--दंगा', 'गंजा! 
में 'दं) और “गं! गुरु हैं । 

(४) विसर्गान्‍्त सभी वर्ण गुरु होते हैं। जेसे-दढुःख में 'दुः गुरु है। 

(५) संयुक्त वर्ण से पूवें का लघु वर्णो भी गुरु माना जाता है। 
जैसे--'सत्य! में 'स', दुष्ट में 'दुः और “धर्म में 'धः गुरु हैं । 

(६) हल्‌ अक्षर से पूवे का लघु वर्ण भी गुरु माना जाता है । 
जेसे--सत्‌ में 'स” और सरित्‌ में 'रि? गुरु हैं । 

(७) पाद के अन्त में होने वाले लघु वर्ण को भी कभी २ 
आवश्यकता होने पर गुरु मान लेते हैं। जैसे --'लीला तुम्हारी 
अति ही विचित्र'--इस पाद के अन्त में 'त्र” यद्यपि लघु है, पर 
छन्द शुद्धि के लिये इसे गुरु मान लिया जाता है । ( यह्‌ 
इन्द्रवञ्मा छन्द है । इसका लक्षण आगे देखो ) । 

अपवाद 

छन्दों में लघु गुरु के मानने का आधार “बल! या भार 
है। अर्थात्‌ जिस वर्ण के उच्चारण में अधिक भार दे दिया जाय वह 
लघु भी गुरु हो जाता है ओर जिस वर्ण के उच्चारण में कम भार 
दिया जाय वह गुरु भी लघु हो जाता है। जेसे-- 

(१) तुम्हारा, तुम्हारे, तुम्हारी, कन्हैया, जुन्हैया आदि शब्दों 
में आदि के 'तु', 'क' और '“जु! पर भार न होने से ये लघु ही 
माने जाते हैं । ( यद्यपि उक्त नियम ५ के अनुसार ये गुरु होने 
चाहियें । 

(२) जामवबंत के वचन सोहाये'---इस में 'सो? गुरु होने पर भी 
लघु माना जाता है। अतः इस को पूरे बल से 'सो! नहीं पढ़ते, 
किन्तु हलका कर के 'सु' कासा करके पढ़ते हैं। गुरु मानने से 
सात्राओं की गिनती में अन्तर होने से ( चौपाई-१६ मात्रा ) छन्द्‌ 
भ्रष्ट हो जाता है । 

वस्तुतः कवियों को यह खुली आज्ञा है कि वे छन्‍्द्‌ की शुद्धि के 
लिये शब्द की कांट छांट करके उसे ठीक करलें छछ। तल न मा चल वीक करत की 


88 आपि माष मष कुर्यात्‌, छुन्दोभज्ठ न कारयेत्‌। 

(१) कहीं हल वर्ण में स्वर मिलाकर लिखते हैं । जेसे-- 

“विन्न! को 'विघन', महान! को 'महान! ओर 'सूर्य” को 'सूरज' 
करके लिखते हैं । 

(२) कहीं लघुबण को दीघे बना लेते हैं । जेसे-- 

जप तप योग यज्ञ ब्रत दाना । विमल बिराग ज्ञान विज्ञाना ॥ 

इस में दान! को 'दाना' ओर “विज्ञान! को 'विज्ञाना? करके 
लिखा गया है । 

(३) कहीं सानुस्वार वर्ण को अध्थ बिन्दु लगाकर लघु कर लेते 
हैं। जेसे--हंसना” में हूं! उक्त नियम ३ के अनुसार गुरु है। पर 
कवि इसे “हँसना” करके लिख देते हैं जिस से यह लघु हो 
जाता है। 

लघु का चिह्ृ खड़ी पाई (।) ओर गुरु का चिह्न वक् 


(5) है । 
गण 


ऊपर कहा गया है कि लघु-गुरु वर्णो के स्थान-सम्बन्धी नियम 
को “ऋम' कहते हैं । क्रम को सुगमता से समझने ओर स्मरण 
रखने के लिये छल्दःशास्त्र में गणों की कल्पना की गई है। उसे 
भी संक्षेप से समझ लेना चाहिये । 

बर्णों की 'संख्या” और “क्रम” की सुगमता के लिये तीन तीन 
बर्णों का एक एक गण बना दिया गया है, इन से छन्द के पाद में 
लघु, गुरु वर्णों का स्थान और परिमाण नियत हो जाता है। ये गण 
संख्या में आठ हैं । इन्हीं के उलट फेर से सब छन्द बनते हैं । इनके 


नाम तथा लक्षण इस प्रकार हैं-- 

















छन्द का लक्षण श्षह 
सं० हे ्आ सड्डेत| लक्षण स्वसप उदाहरण 
। 
१ स-गण | म॒| तीनों वर्ण गुरुहों । 5 5 5 मायावी | 
| सावित्री । 
श५| न-गण | न॒ | तीनों वर्ण लघु हों।  |।।। कमल । नयन। 
३ भन्‍गण | भ | आदि में गुरु। पिछले (5।। बालक। 
दोनों वर लघु हों । | मिश्रित । 
४ यन्‍गण | य | आदि में लघु | पिछले |।55 पुराना । भवानी 
दोनों वर्ण गुरु हों । | 
४ जनाण | ज | सध्य में गुरु। आदि |।5। समाज प्रभाव। 
अन्त में लघु । ' 
& स्गण |र | सध्य में लघु | आदि 5।5 बालिका। 
अन्त में गुरु । | मोहिनी । 
७ स-गण | स॒| अन्त में गुरु। आदि |।। 5 जननी। सरला। 
ओर मध्य में लघु । 
८ त-गण | त | अन्त में लघु। आदि |5 5 । संसार, राजेंद्र । 
और मध्य में गुरु। । 











इन गयों को सुगमता से स्मरण रखने के लिये इस सूत्र को 
भली प्रकार समझ लेना चाहिये-- 


यमाताराजभानसलगम्‌ । 


इस में प्रथम के आठ अक्षर तो आठों गणों से नाम हैं । 
पीछे ल--लघु और गम-गुरु । इन्हीं को पिंगल के द्शाक्षर 

कहते हैं । सभी गणों के लक्षण भी इसी सूत्र में हैं । जिस गण 
को जानना हो, उसी अक्षर के आंगे के दो और अक्षर मिलाने 
से उन के लघु-गुरु क्र के अनुसार उस गण का लक्षण होता 
है। जैसे त-गण की पहचान के लिये, ता? के आगे के दो अक्षर 
ओर मिलाएं, तो 'ताराज” बन जायगा, अर्थात्‌ अन्त में लघु और 
आदि-मध्य में गुरु । यही त-गण का लक्षण है । इसी प्रकार 
य-गण, न-गण आदि का भी लक्षण जान लेना चाहिये । 
निम्न-लिखित दोहे से भी गणों के लक्षण जाने जा सकते हैं-- 
१ आदि मध्य अवसान में, भ जस सदा गुरु मान | 
क्रम से होते यर त लघु, म नगुरु लघु त्रय जान ॥ 
अर्थात्‌ भ ज स क्रम से आदि गुरु, मध्य गुरु ओर अन्त गुरु 
होते हैं । अर्थात्‌ आदि गुरु भ-गण, मध्य गुरु अ-गण ओर अन्त 
गुरु स-गण होता है । इस श्रकार यर त क्रम से आदि लघु, 
मध्य लघु और अन्त लघु होते हैं । अर्थात्‌ आदि लघु य-गण, 
मध्य लघु र-गण और अन्त लघु त-गण होता है । म-गण में 
तीनों गुरु, और न-गण में तीनों लघु होते हैं । 
नोट--विद्यार्थियों को मात्रा गिनने ओर गण जानने का 
अच्छी तरह अभ्यास कर लेना चाहिये । इस से छन्दों के लक्षणों 
को सममने ओर स्मरण रखने में बड़ी सुगमता होगी । 
कि यति 
(|बिराम या विश्राम को यति कहते हैं)। साधारणतया पाद के 
अन्त में यति अवश्य होती है । पर बड़े २ छन्दों में ( जहां एक 
पाद्‌ में इतने अधिक अक्षर हों कि उन का एक सांस में उच्चारण 

करना कठिन हो ) उन की लय को ठीक रखने के लिये एक २ 
पार में दो या तीन तक भी यतियां होती हैं। इस प्रकार बड़े २ 
छन्दों में यति के भी विशेष नियम हैं, जो आगे छन्दों के लक्षणों 
में दिये गये हें। 
गति न 
*.छन्द के पढ़ने की लय या पाठ-प्रवाह को गति कहते हैं।[.. 
मात्राओं की संख्या पूरी होने पर भी गति या लय के बिना छन्द्‌ 
नहीं बनता । इस गति के कोई खास नियम नहीं बताये ज्ञा 
सकते । यह अभ्यास ओर कुछ नाद के नियमों पर निर्भर है। जैसे-- 
जब सकोप लखन बचन बोले! । 
इस में चोपाई के लक्षणानुसार पुरी १६ मात्राएं हैं । पर 
गति ठीक न होने से यह चोपाई नहीं कही जा सकती । इसी की 
गति को ठीक करके यदि यों पढ़ा जाय-- 
लखन सकोप बचन जब बोले। 
तो यह ठीक चोपाई बन जाती है। अतः छन्‍्दों के तोल- 


माप में बरणण या मात्राओं की समानता के बाद भी 'गति? या लय 
का होना आवश्यक है। 


तुक 
“पाद के अन्त में स्वर-सहित-वर्णों की आवृत्ति को तुक 
कहते हैं। 
- तुक के प्रयोग से कविता में एक विशेष कर्ण-प्रियता और 
कमनीयता आजाती है। इसी को शब्दालझ्डारों में “अन्त्यानु- 
प्रास' कद्द आये हैं। 

पांच मात्राओं का तुक उत्तम गिनते हैं। चार मात्राओं का 
मध्यम, तीन का निक्ृष्ठ ओर दो का त्याज्य मानते है | 

तुकों का मिलान मिन्‍न २ छन्‍्दों में भिन्‍न २ प्रकार का होता 
है-- कहीं सभी पादों में एक ही तुक चलता है । उसे 'सर्वान्त्य” कहते 
हैं जेसे सवेया आदि में | कहीं पहले चरण का तुक तीसरे से 
मिलता है । उसे विषमान्त्य कहते हैं । जेसे सोरठा आदि में । कहीं 
दूसरे चरण का तुक चोथे से मिलता है। उसे समान्‍्त्य कहते हैं। 
जेसे दोहा आदि में | कहीं पहले चरण का दूसरे के साथ ओर 
तीसरे का चोथे के साथ मिलता है । उसे विषम-समान्त्य कहते 
हैं। जेसे चोपाई आदि में । कहीं इस के विपरीत पहले का तुक 
तीसरे से ओर दूसरे का चोथे से मिलता है। उसे समान्त्य- ' 
विषमान्त्य कहते हैं। कहीं २ किसी भी चरण का तुक नहीं 
मिलता | उसे अंतुकान्त्य या भिन्‍नान्‍्त्य कहते हैं । ' 

नोट-हिन्दी में मात्रा छन्दों मेंतो तुक का नियम है, पर 
वर्णिक जृत्तों में इस पर विशेष ज़ोर नहीं दिया जाता। यह कवि 
की इच्छा पर छोड़ दिया गया है । 

छछ ज की 
छन्दां के भदे 

हिन्दी में छन्दों के दो भेद हैं-- 

(१) मात्रिक छन्‍्द्‌ या जाति। 

(२) वर्णिक छन्द यथा बृत्त । 

जिन छन्दों में मात्राओं की गणना से पाद-रचना का नियम 
है, उन्हें मात्रिक छन्द कहते हैं । 

जिन छन्दों में वर्णों की गणना ओर क्रम से पाद रचना 
का नियम है, उन्हें वर्णिकक छन्द कहते हैं । 


छन्दों के भेद १६३ 


वर्ण-वत्त ओर मात्रिक छन्‍्द की पहचान यह है कि जिस 
छन्द के चारों चरणों में वणों की संख्या ओर क्रम ठीक समान 
रूप में मिल जाय, वह वर्ण वृत्त होता है। जहां चारों पादों में 
वर्णों की संख्या न्‍्यूनाधिक हो और मात्राओं की संख्या एक 
समान मिले वह मात्रिक छन्द होता है & । जेसे-- 

वर्ण संख्या क्रम 

मुझे नहीं ज्ञात कि में कहाँ हैँ, ११।७। 55। ।5।5 5 
हरे ! यहाँ हँ अथवा वहाँ हँ। ११ ज त जगग 
विचारता किन्तु यही यहाँ हूँ, ११५ " ” 00 
नहीं वहाँक्या तुम, मैं जहाँ हैँ ॥ १५१ ” ”. / ४ ४ 

इस में चारों चरणों में व्णों की संख्या और लघु-गुरु 
का क्रम एक समान है। इससे यह छन्द वर्णिक बृत्त 
(उपेन्द्रवञ्जा) है । 


बंदों सन्‍त असज्जन चरणा, मात्रा १६ बणे ११ 
ठुख-प्रद उभय बीच कछु वरणा। 9 २5६ , १७ 
विछुरत एक प्राण हरि लेहीं , » २६ » १२ 
मिलत एक दारुण दुख देहीं॥ ». रैदे ,, १२ 


यहां प्रत्येक चरण में मात्राएं तो ठीक १६ हैं, पर वर्ण 
किसी पाद में ११, किसी में १५ और किसी में १४ हैं। इस से 
यह छन्द मात्रिक छन्द (चोपाई) है। 

नोट- मात्रिक छन्‍्दों में 'क्रम' का विशेष नियम नहीं होता। इस 
से उन में 'गणों” का भी विशेष काम नहीं पड़ता । 


४४ गुरु त्रु चारों चरण में, क्रम से मित्नें समान । 
वर्ण बृत्त है, अन्यथा, मात्रिक छुन्द प्रमान ॥ (हिं० प० रचना) 

चरणों की गति के आधार पर छन्दों के तीन भेद किये 
जाते हैं-- 

(१) सम, (२) अधै-सम ओर (३) विषम | 

जिन के चारों चरणों में मात्राओं या वर्णा की संख्या और 
लघु-गुरु क्र तथा यति के नियम समान हों, वे 'सम छुन्द! 
कहे जाते हैं! । जेसे चोपाई, इन्द्रवञ्ञा आदि । 

जिनका पहला पाद तीसरे पाद के समान हो, ओर 
दूसरा पाद चोथे पाद के समान हो, उन्हें “अधैसम” कहते हैं'। 
जेसे--दोहा, सोरठा आदि । 

जो सम ओर अधैसम न हों--अर्थात्‌ जिन के चारों ही 
चरणों में भिन्न २ लक्षण विद्यमान हों, उन्हें 'विषम” कहते हैं 
कई आचार्या के मत में चार चरणों से कम या अधिक चरणों 
वाले सारे छनन्‍्द “विषम कहाते हैं । जेसे कुए्डलिया, छप्पय आदि। 

मात्रिक छन्दों में प्रतिचरण ३२ मात्राओं तक के छन्द 
साधारण छन्द कह्टे जाते हैं, ओर जिनके प्रतिचरण में ३२ से 
अधिक मात्राएं हों, उन्हें दर्डक कहते हैं । 

वर्णिक बृत्तों में प्रतिचरण २१ अक्षरों तक वाले तो 
साधारण वृत्त हैं। २९ से २६ अक्षर प्रतिचरण वालों को सवेया 
कहते हैं । ओर इसके भी ऊपर वालों को दर्डक कहते हैं । 

दण्डकों के भी दो भेद हैं । क्रमयुक्त या साधारण दुए्डक और 
मुक्तक । साधारण दण्डकों में संखया ओर क्रम दोनों द्वोते हैं, पर 


१ चहुँ चरणनि गति एक सी, स्तो सम छुन्द बखानु । (छन्द प्र०) 


२ विषम-विषम, सम-सम चरण, तुल्य भ्रध॑-सम छुन्द । (छन्द प्र ०) 
३ ना सम ना पुनि अधंसम, विषम जानिये छन्द। ( छुन्द प्र० ) 

मुक्तकों में वणो की प्रतिपाद संख्या का ही नियम है। लघु-गुरु 
क्रम का नियम उन पर लागू नहीं होता । वे गणों के या क्रम के 
बन्धन से मुक्त होते हैं । 


हिन्दी के कुड मुख्य बन्द 
मात्रिक ( सम ) 


इन छन्दों में मात्राओं की गणना से पाद रखे जाते हैं । 
चारों पाद एक समान होते हें । 


चोपाई .. 
( सोलह कल्न 'ज त! अन्त न दीजे ) 
इसके प्रत्येक चरण में १६ मात्राएं होती हैं ।पाद के अन्त 
में जगण या तगण (।3), 55। ) नहीं रखे जाते । अन्त में 
प्रायः दो गुरु होते हैं । तुक प्रथथ चरण का दूसरे से और तीसरे 
का चोथे से मिलता है । यति पाद के अन्त में होती है। 


उदाहरण 
जब ते राम ब्याहि घर आए, मात्राएं १६ अन्त 55 
नित नव मंगल मोद बधाएं। 9» रैक +% 5-5 
भुवन चारिद्स भूधर भारी, $ हद 9! ड़ 
सुकृत मेघ वरषहि सुख बारी ॥ 9“ रद. 0]. - :डं5 





४ अक्षर की मिनती यदा, कहें कहूँ गुरु-क्षघु नेम । 
वर्ण बृत्त में तादि कवि, मुक्कक कहें सप्रेम ॥ (भिखारी दास) 

श्रुगार 
( श्रादि में त्रिकल द्विकल ग-ल अंत। ) 
इसके प्रत्येक पाई में १६ मात्राएं होती हैं। पाद के अन्त में 
( गुरु-लघु 5। ) आते हैं | यति पादान्त में होती है । 


उदाहरण 
(१) लखो री नट वर नंद कुमार मात्राएं १६ अन्त 5। 
जमुन तट रोक रहो ब्रज नार । ,, १६ ,, 5। 
(२) निछावर कर दें हम स्वेस्व » १६ अन्त 5। 
हमारा प्यारा भारत वे । ७: १६ % -ड॥ 
कुणडल 


( द्वादस षट-चार कल्नन, कुण्डिल्न छुवि छाई । ) 
इसके प्रत्येक पाद में २२ मात्राएं होती हैं। अन्त में दो 
गुरु ( 55 ) होते हैं । यति १२--१० पर होती है। 


उदाहरण 
जय ऋपालु कृष्णचंद, फंद के कटेया, .. मात्राएं २२ 
वृन्दाबन कुंच कुंज, खोर के खिलैया । $.. रे२ 
मोर मुकुट, हाथ लकुट, बेनु के वजैया, 59. रे२ 
कवि “बिहार! कृपा करहु, ननन्‍्द के कन्हैया ॥ ,,. २२ 
दिग्पाल 


(कल भानु भानु भावें, दिग्पाल्र छुन्द गावें । ) 
इसके प्रत्येक चरण में २४ मात्राएं होती हैं। यति १२९। १२ 
पर होती है । अन्त में दो गुरु वर्ण या कहीं कहीं 5। या | 5 आते 
हैं । मात्रा ४ । १७ लघु हों, तो लय ठीक बनती है । 

्र उदाहरण 
(१) पीछे कदम ज़रा भी, हक से न टालते हैं । 
रण भूमि में खुशी से, निज्र रक्त डालते हैं ॥ 
(२) सारे जहाँ से अच्छा, हिन्दोसता हमारा । 
नोट--इसंमें 'से” को लघु करके पढ़ा जाता है। इस से उसकी 
एक मात्रां गिनी जायगी । ( देखो अपवाद नियम )। 
यह छन्द्‌ प्रायः गज़ल की तज़े पर ठेका कब्बाली में गाया 


जा सकता है। 


रोला 
( ग्यारह तेरह यती, मत्त चोबिस कह रोल्ा ) 
इसके प्रत्येक पाद में चौबीस मात्राएं होती हैं। यति १११३ 
पर होती है। अन्त में दो गुरु या दो लघु पड़ते हैं । 
उदाहरण 
(१) ससि बिन सूनी रैन, ज्ञान बिन हिरदै सूनो । 
कुल सूनो बिन पुत्र, पत्र बिनु तरुवर सूनो ॥॥ 
(२) जो जग हित पर प्राण, निछावर है कर पाता। 
जिस का तन है किसी, लोक हित में लग ज्ञाता।॥। 


| 3 4 प 
गातका ््यि 
( रत्न रवि कज्न घारिके लग, अन्त रचिये गीतिका । 
इस के प्रत्येक पाद में २६ मात्राएं होती है। चौदह और 
बारह पर यति होती है। अन्त में लघु-गुरु (5) होते हैं । 
.७ «. उदाहरण , 
(१) धमे के मग में अधर्मी, से कभी डरना नहीं । 
चेत कर चलना कुमारग, में कदम धरना नहीं । 


श््द अलंकार-प्रवेशिका 


कहीं २ इसकी यति बारह ओर चौदृह पर भी होती है-- 
यथा--राम ही की भक्ति में, अपनी भलाई जाये । 


# 6 
हरिगीतिका 
( श्ंगार भूषण श्रेत ल्ू-ग जन, गाइये हरिगीतिका । ) 
इस के प्रत्येक पाद्‌ में २८ मात्राएं होती हैं। सोलह ओर 
बारह पर यति होती है। अन्त में लघु-गुरु (5) होते हैं । 
उदाहरण 
कहती हुई यों उत्तरा के, नेत्र जल से भर गये । 
हिम के कणों से पूर्ण मानों, हो गये पंकज नये ॥ 


[4७५ 
विधाता 
( लहों बिद्या लद्दों रस्ने, लखो रचना विधाता की । ) 
इसके प्रत्येक पाद में २८ मात्राएं होती हैं। यति १४१४ 
पर होती है। १, ८, १४ मात्राएं सदा लघु होती हैं । 
उदाहरण 
भलाई को न भूलेंगे, सुशिक्षा को न छोड़ेंगे। 
हठीले प्राण खो देंगे, प्रतिज्ञा को न तोड़ेंगे॥ 
यह भी गज़ल की तजे पर गाया जा सकता है । 


मात्रिक ( अधैेसम ) 
इन छन्दों में भी मात्राओं की गिनती से-पाद रचना का 


नियम है । पर इन में चारों चरण समान नहीं होते। प्रथम ओर 
तृतीय पाद एक समान होते हैं. तथा द्वितीय और चतुरथे पाद एक 


समान होते हैं । 


“५ 

। 
बरव 
( प्रथम तृतिय पद रवि कल, घर कर साज । 
द्वितिय चतुर मुनि कन्न रच, वरवे साज ॥) 
इस में विषम पादों में १२ ओर सम पादों में सात मात्राएं 
होती हैं । साज--अन्त में एक जगण (॥3|) होना चाहिये। यति 
पादान्त में होती है । 
उदाहरण 
सब से मिल कर रह मन, (प्रथम पाद १५ मात्रा) 
बेर विसार।  (ट्वितीय ,, ७ मात्रा, अन्त में ।७)) 
दुलेभ नर तन पाकर, (तृतीय ,, १२९ ,,) 
कर उपकार॥ (चतुर्थे , ७ ,, ,, ।5) 
कप 
दाह। ; 
( विषम चरण तेरह कल्ना, सम ग्यारह निरधार | 
प्रथम तृतिय बराजेत जगण, दोहा विविध प्रकार ॥) 
दोहे के विषम पादों में ( प्रथम तथा तृतीय पाद में ) तेरह 
मात्राएं होती हैं, तथा सम पादों में ( द्वितीय तथा चतुथे पाद में ) 
ग्यारह मात्राएं होती हैं, यति पादान्त में होती है । विषम पादों में 
जगण ( ।5। ) नहीं होना चाहिये । सम पादों के अन्त में लघु 
;.. होना चाहिये | तुक सम पादों की मिलती है, विषमों की नहीं 
4 मिलती । 
। उदाहरण 
बनना चाहो वीर जो, ( १३ मात्रा-- 3 ) 
करना गोरव-त्राण । (११ मात्रा--तुक ) 


आई 

या कर धारो लेखनी, (१३ मात्रा-- * ) 
या विकराल क्ृपाण ॥ (११ मात्रा--ठुक) 
सोरठा ,. 


( प्रथम तृतिय पद रुद्र, द्वितिय चतुर तेरह कल्ना । 
बिराचित बुद्धि समुद्र, दोहा उल्नटें सोरठा॥ ) 
इस में सम-चरणों में १३ ओर विषम चरणों में ११ मात्राएं 
होती हैं । यह दोहे का उलटा होता है । तुक प्रथम तृतीय पाद्‌ 
का मिलता है । कहीं २ द्वितीय चतुथे का भी मिल जाता है, 
पर उसका नियम नहीं । 


उदाहरण 
मूक होइ बाचाल, ११ मात्रा 
पंगु चढ़े गिरिवर गहना । १३ 
जासु कृपा सु दयाल, ११ + 
द्रबो सकल कलिमल दहन ॥ १३ 
उललातला :+/ 


( उल्लाल विषम पंद्रद कल्ना, सम पद तेरह धरिये । ) 
इस के विषम चरणों में १५ ओर सम चरणों में १३ मात्राएं 
होती हैं | यति पादान्त में होती है। तुक सम चरणों में मिलती है। 


उदाहरण 
'हे शरणदायिनी देवि तू , १४ मात्रा * 
करती सब का त्राण है। १३ , तुक 


हे मातृ भूमि संतान हम, १४ भर 2 
तू जननी तु प्राण है। १३ , तुक 


मात्रिक छनन्‍्द २०१ 


मात्रिक ( विषम ) 
द इन छन्दों में मात्राओं ओर यति के नियम भिन्न २ चरणों में 
है. मिन्नर द्ोते हैं। इस से इन्हें विषम कहते हैं। ये प्रायः बड़े २ 
छः चरणों वाले छन्द होते हैं । 


० [4०१ हे 
कुडालया ,. 
घरिये चोबिस मत्त के, घट पद बुद्ध प्रमान, 
पद दोहा के करों, चोपद रोज्ा मान। 
पद रोला मान, छंद की लय पदचानों, 
आदि अन्त के शब्द, एक सम हों छुबि आनों। 
कवि “बिहार! यह माँद्वि , रीति कुंडन्न की करिए, 
जुरह गूँज से गूंज, नाम कुंडलिया घरिए ॥ ) 
इस छन्द में ६ चरण होते हैं। प्रत्येक चरण में २४ मात्राएं 
होती हैं । चरणों का क्रम इस प्रकार है-- 
दोहे के प्रथथ और द्वितीय चरण मिलाकर कुण्डलिया का 
प्रथम चरण । दोहे के तृतीय और चतुर्थ चरण मिलाकर 
कुएडलिया का द्वितीय चरण । रोला के चार चरण क्रम 
से--छुण्डलिया के तृतीय, चतुथे, पद्चम और षष्ठ चरण । 
ल्‍ अर्थात्‌ एक पूरा दोहा और पूरा रोला छनन्‍्द्‌ मिला कर 
कुण्डलिया छन्द बनता है । 2 8522 48 
है कुण्डलिया में दोहे के चौथे चरण के शब्द रोला के 
. . भारम्भ में दोहराये जाते हैं । कुण्डलिया में जिस शब्द से प्रारम्भ. 
करते दैं उसी से अन्त करते हैं। यति के नियम दही हैं जो दोहा 
ओर रोला में है ( १३११ दोहे में और १ ११३ रोला में ) 


/ ४, “४५ 


4 

उक्त लक्षण में कुए्डलिया का उदाहरण भी विद्यमान है। 
यहां 'चौपद रोला मान! यह दोहे का अन्तिम चरण, रोला के 
प्रारम्भ में दोहराया गया है तथा “'धरिये” शब्द से प्रारम्भ करके 
अल्तिम शब्द फिर 'धरिये' है। 
उदाहरण 

दौलत पाय न कीजिये, सपने में अभिमान, 

चंचल जल दिन चारि को, ठाँठ न रहत निदान । 

ठांड न रहत निदान, जिवत जग में जस लीजे, 

मीठे बचन सुनाय, बिनय सब ही की कीजे। 

कह गिरिधर कविराय, अरे यह सब घर तोलत, 

पाहुन निसि दिन चारि, रहत सब ही के दौलत ॥ 

छप्पय 
इसके छः चरण होते हैं। प्रथम चार चरण तो रोला के ओर 
पिछले दो चरण जउल्लाला के चारों चरणों को मिला कर बनाये 
जाते हैं । अर्थात्‌ रोला और उल्लाला दोनों से मिलकर छण्पय 
बनता है । 
ु उदाहरण 

जहाँ स्वतन्त्र विचार, न बदलें मन में मुख में, 

जहाँ न बाधक बने, सबल निबलों के सुख में । 

सब को जहाँ समान, निजोननति का अवसर हो, 

शान्तिदायिनी निशा, हषे सूचक वासर हो॥ 
सब भान्ति सुशासित हों जहाँ, समता के सुख कर नियम । 
बस उसी स्वतन्त्र स्वदेश में, जागें हे जगदीश हम ।॥ 


ि 


श्चः 
५ 


२०३ 


वर्णिकवृत्त | 
इन छन्दों में व्णों की संख्या ओर लघु-गुरु ब्णों के क्रम 
के नियम से पाद रखे जाते हैं । ये प्रायः सभी सम होते हैं। लघु- 
गुरु बर्णों का क्रम गणों की परिभाषा से दर्शाया गया है। प्रत्येक 
छनन्‍्द का लक्षण उसी छन्द में दिया गया है जिस से छन्द ढूंढने 


में बड़ी सुगमता होगी । 
अनुष्टुप 
( वर्ण पंचम छोटा हो, दीधे हा आठवां छुठा । 
सातवां लघु युग्मों में, तो अनुष्ट्रप जानिये ॥ ) 
इसके प्रत्येक चरण में आठ अक्षर होते हैं । पत्चम अक्तर 
लघु होता है। षष्ठ और अष्टम अक्षर गुरु होते हैं। सप्तम अक्तर 
सम पादों में लघु ओर विषम पादों में गुरु होता है। 
उदाहरण 
स्वस्तिवाद विरक्तों का, ओर ही कुछ वस्तु है । 
वाक्यों में उन के होता, ईश का एवमस्तु है॥ 
इन्द्रवज्ना . 
( है इन्द्रवद्धा 'व त जा ग गा! से ।) 
इस के प्रत्येक चरण में ११ अक्षर होते हैं। इनका क्रम 
यह है-- त त ज गग 
उड 55। ।8॥ 5 5 
| > उदाहरण 
में राज्य कौ चाह नहीं करूँगा, 
है जो तुम्दें इष्ट वही करूँगा। 
सन्‍्तान जो सत्यवती जनेगी, 
राज्याधिकारी वह ही बनेगी॥ 


र०्छ अलक्कार-प्रवेशिका 


९ पृर् 
उपन्द्रवच्ना , 
(उपेन्द्रवच्चा 'ज त जा ग गा? से । ) 
इसके प्रत्येक चरण में १९ अक्षर होते हैं । इनका क्रम 
यह है-- ज॒ त ज ग.ग 
छा. 53 |. 5 $ 
उदाहरण 
बड़ा कि छोटा कुछ काम कीजे, 
परन्तु पूर्वापर सोच लीजे। 
बिना विचारे यदि काम होगा, 
कभी न अच्छा परिणाम होगा ॥ 
उपजाति 
इन्द्रवजा और उपेन्द्रवञ्मा के मिश्रण को उपजाति कहते हैं। 
इसके दोनों छन्दों के पाद-मेद से १६ भेद बन जाते हैं। यहां 


केवल दो के उदाहरण दिये जाते हैं । 
उदाहरण 

(१) परोपकारी बन वीर आओ, १ उपेन्द्रबन्ना 
नीचे पड़े भारा को ठठाओ। . २ इन्द्रबच्ना 
हे मित्र त्यागो मद मोह माया, ३... इन्द्रवज्ा 
नहीं रहेगी यह नित्य काया ॥._ ४ उपेन्द्रवच्ना 

(२) विवाह भी मैं न कभी करूंगा, १ उपेन्द्रवच्ा 
आजन्म आंय्ाश्रम में रहूँगा। २. इन्द्रवञा 
निश्चिन्त यों सत्यवती सुखी हो,, ३२... इन्द्रवञा 
सन्‍्तान से भी नकभी दुखी हो ॥. ४... इन्द्रवजा 


वर्णिक वृत्त २०४ 
भुजड़प्रयात 


( सुजन्नप्रयातं करो 'चार या? से । ) 
इस के प्रत्येक चरण में १२ अक्षर होते हैं।इन का क्रम 
यह है-- य ययय 
।55 ।55 ।55 ।55 
उदाहरण 

अरी व्यथे है व्यजञ्ञनों की बड़ाई, 

हटा थाल, तू क्‍यों इसे आप लाई। 

वही पाक है जो जिना भूख भावे, 

बता किन्तु तू ही उसे कोन खाबे | 


तोटक [.. 


( सूख सा स! कहें सब तोटक को । ) 
इस के प्रत्येक चरण में १२ अच्षर होते हैं। इन का क्रम 


यह है-- सस सस 
॥६ ॥5 ॥5 ॥5 
उदाहरण 


निज गोरब का नित ज्ञान रहे, 
हम भी कुछ हैं?--यह ध्यान रहे। 
सब जाय अभी, पर मान रहे, 
मरणोत्तर गुज्ञित गान रहे॥ 
वशस्थ ! 
( सुज्ञान वशस्थ कहें 'ज ता ज रा? । ) 
इस के प्रत्येक चरण में १२ अक्षर होते हैं । इन का ऋरम 
यह है-- ज॑तजर ः 

।8।- 55। । डाड 

उदाहरण 
प्रवाह होते तक शेष श्वास के, 
सरक्त होते तक एक भी शिरा | 
सशक्त होते तक एक लोम के, 
लगा रहूँगा द्वित सबे भूत में ॥ 
द्रतावत्ाम्बत , 
( दृतविज्ञामवित है ध्नभ भार! से। ) 
इसके प्रत्येक चरण में १५ अक्षर होते हैं। उन का क्रम 
यहहै-न भ भ र 
॥ ॥। $॥ उड़ 
उदाहरण 
न जिस में कुछ पोरुष हो यहाँ, 
सफलता वह पा सकता कहाँ १ 
अपुरुषाथे भयड्लर पाप है, 
न उस में यश है न प्रताप है॥ , 
रह । 
वसन्तांतलका ६ / 

( होवे वसनन्‍्तातिल्रका 'त भजा जगा गाः। ) 
इसके प्रत्येक पाद में १७ अक्षर होते हैं । इनका क्रम यह है-- 
त भ जजगग 

इड। ड॥॥। हा 5 5 
उदाहरण 
३ क्रोध जो सतत अ्रप्नि बिना जलावे, 
भस्मावरेष नर के तनु कोब नावे । 
ऐसा न ओर तुम सा जग बीच पाया, 
हारे विलोक हम किन्तु न दृष्टि आया ॥ 


किन ० 


वर्णिक वृत्त २०७ 


| 4७ 0 
मा।लना 
('नन म॒ य य? मिलें तो, माल्निनी छन्द होवे। ) 
इसके प्रत्येक चरण में १५ अक्षर होते हैं । इन का क्रम 
यह है--न॒ न म॒ य य 
॥ ॥॥ 555 ।55 ।55 
उदहरण 
पल पल जिस के में, पन्‍थ को देखती थी, 
निशिद्नि जिस के ही, ध्यान में थी बिताती। 
डर पर जिस के है, सोहती मुक्त-माला, 
वह नव-नलिनी-से, नेनवाला कहाँ है ॥। 


पतच्नचा मर 
(“जराजराज गा? कहें, सुबुद्ध पद्चचामरस्‌ | ) 
इस के प्रत्येक चरण में १६ अक्षर होते हैं। यति आठ-आठ 
पर होती हैं । अक्षरों का ऋ्म यह है--( एक लघु, एक गुरु इसी 
प्रकार अन्त तक )। ज र ज र जग 
8। डा5 5 ड5 5 5 
उदाहरण 
उसी उदार की कथा, सरस्वती बखानती, 
उसी उदार से धरा, कृताथे भाव मानती । 
उसी उदार की सदा, सजीव कीर्ति कूजती, 
तथा उसी उदार को, समस्त सृष्टि पूजती ॥ 
मन्दाक्रान्ता 


(मन्दाक्रान्ता, फल्न-रस यर्ती, मा भनाता त गा गा! ।) (फल्न-७,रस-६ |) 


श्ण्८ अलंकार-प्रवेशिका 
इसके प्रत्येक चरण में ३७ वर्ण होते हैं। यति ४।६।७ पर होती 
है।बर्णों का क्र यह हैं-म भ न त त ग॒ग 
555 जआ। ॥ हउछ 33 5 35 
उदाहरण 
दो बंशों में प्रकट करके, पावनी लोकलीला, 
सौ पुत्रों से, अधिक जिनकी, पुत्रियां पूतशीला। 
त्यागी भी हैं, शरण जिनके, जो अनासक्त गेही। 
राजा योगी, जय जनक वे, पुण्यदेही विदेही ॥। 
शिखरिणी ५ 
(यती छुः ग्यारा पै, यम नस भज्ञागा' शिखरिणाी। ) 
इस के प्रत्येक चरण में १७ अक्षर होते हैं। छः ओर ग्यारह पर 
थति होती है । अक्षरों का क्रम यह है-- 
य म न स भलग 
55 555॥ ॥5 | |  $ 
उदाहरण 


मिली मैं स्वामी से, पर कह सकी क्या सुँभल के, 
बहे आँसू दोके, सखि सब उपालम्भ गल के। 
उन्हें हो आई जो, निरख मुझ को नीरब दया, 
उसी की पीड़ा का, अनुभव मुझे हा! रह गया ॥ 

शादलविक्रीडित ;.. 
(मास-द्वीप मभसा ज सा त त ग! से, शादूंक्ञविक्रीडिता । ) 
( मासल्‍ू-+ २+ दौप-७ ) 


वर्णिक बृत्त २०६ 

इस के प्रत्येक चरण में १६ अक्तर होते हैं। यति १९ और 
७ पर होती है। अक्षरों का क्र यह है--.. 

; म स जसत तग 


555 ॥5 ॥5। ॥5 55| डडढ। 5 

उदाहरण 
जाती प्रेम न जाति-पाँति तुझ से, पूछी किसी की कहीं, 
तेरे सन्‍्मुख रक्ु और नृप में है भेद होता नहीं । 


दोनों ही बन और गेह जग में, हैं तुल्य तेरे लिये, 
ऊंचे मन्दिर से कुटी तक सभी, हैं चाह तेरी किये। । 


ु सरधरा 
(“'माराभानाय या या,” खत-सत यति से, ल्लग्धरा मानते हैं ) 
इसके प्रत्येक चरण में २१ अक्षर होते हैं। सात, सात, सात 


पर यति होती है। अक्षरों का ऋ्रम यह है- 
मर भ न यय य 
555 55 5॥ 4॥ ।55 ।55 ।55 
उदाहरण 
नाना फूलों फलों से, अनुपम जग की, वाटिका है विचित्रा, 
भोक्ता हैं सेंकड़ों ही, मधुप शुक तथा, कोकिला गानशीला । 
कोवे भी हैं. अनेकों, पर धन हरने, में सदा अग्रगामी, 
कोई है एक माली, सुधि इन सब की, जो सदा ले रहा है॥ 
सवेया :. 
एक पाद में २२ अक्षरों से लेकर २६ अक्तरों तक वाले छल्द्‌ 


सवेया कहे जाते हैं। इनके कई भेद हैं । यहाँ एक दो के ही लक्षण 
और उदाहरण दिये जाते हैं। 

मत्तगयंद 
( मत्तगयद कहें उस को, जब “सात भ! दो गुरु अंब मिल्लें तो । ) 
इस के प्रत्येक चरण में २३ अक्षर द्वोते हें। पहले सात 
भ-गण फिर अन्त में दो गुरु बणे । 
भ भ भ भ भ भ भ गगे 
5। 5॥ 5॥ ॥। जाओ ॥॥। 5 5 
उदाहरण 
या लकुटी अरु कामरिया पर राज तिहूँ पुर को तज्ञि डारों, 
आठटह;ँ सिद्धि नतोनिधि को सुख ननद की गाय चराय विसारों । 
नेनन सों 'रतखान' जबे श्रज्न के बन बाग तड़ाग निहारों, 
कोटिन वे कलधौत के धाम करील के कुंत्नन ऊपर वारों ॥ गा 
नोट--यहां पर छन्द की शुद्धि के लिये द्वितीय पाद में... 
नन्‍द की गाय” में 'की' को लघु पढ़ना चाहिये। इसी प्रकार 
चतुथे पाद में 'कलधोत के” और “करील के? में 'के” को भी लघु 
पढ़ना चाहिये ( देखो अपवाद नियम ) | 
दुर्मिल 
इस के प्रत्येक चरण में २४ अक्षर होते हैं। ये आठों सगण 
द्वोते हैं - 
स॒ स स सस ससस 
॥5 ॥5 ॥5 ॥5 ॥5 ॥5 ॥5 ॥5 
उदाहरण 
; | शुभ सत्य सनातन धम वही, जिस में मत पन्‍थ अनेक नहीं, 
। | बल वर्द्धक वेद वद्दी जिस में, उपदेश अनर्थक एक नहीं । 


5 चक्कर फ 


दुण्डक श्श्श्‌ 


सुख मूल समाधि वही जिप्तमें, त्रत बन्धन की कुछ टेक नहीं । 
कवि 'शद्भूर' बुद्धि विशुद्ध वही जिसके मन में अविवेक नहीं ॥॥ 

नोट--दुर्मिल के अन्त में एक गुरु और बढ़ा देने से 
'सुन्दरी सबेया! हो जाता है। इसी छन्द के अन्त में है? ओर 
पढ़ने से यह सुन्दरी हो जायगा । 

दण्डक 

जिन छन्दों के एक पाद्‌ में २६ से अधिक अक्षर हों, उन्हें 
दृस्डक कहते हैं । ये दो प्रकार के हैं--प्रथम वे जिनमें श्क्ष्रों 
के लघु गुरु का क्रम नियत होता है। दूसरे वे जिनमें केवल 
अक्षरों की संख्या नियत होती है, लघु गुरु का क्रम कोई नहीं 
होता । उन्हें मुक्तक कहते हैं। 

दण्डकों में 'सुधानिधि! और “अनंग-शेखर” आदि प्रसिद्ध हैं । 
इनमें एक गुरु एक लघु के क्रम से ( सुधानिधि ) या एक लघु 
एक गुरु के क्रम से ( अनंग शेखर में ) अक्षर रखे जाते हैं । 

मुक्तकों में घनाक्षरी, रूप धनाक्षरी, देव घनाक्षरी आदि 
प्रसिद्ध हैं। ये ३५, ३२ और ३३ अक्षरों के छन्द हैं। आज कल 
इनका प्रयोग बहुत कम होता है । 


तन करा >«» 


परिशेष्ट (ख) 


उदाहरण-माला 


लच 


विद्यार्थियों के अभ्यास के लिये कुछ पद्य दिये जाते हैं । इन 


के 


पद्य में जो २ अल्झ्लार है, उसका नाम बता कर उसके 


कप 


लक्षण को घटावें। जहां किसी पद्य में एक से अधिक अब्झ्ढारों के 


रथ 
०. 47 
ञ्र 
शव 
प्याक 


लक्षण घटते हों, वहां किस २ अंश में कौन श्रल्झ्वार है, इस का भी 
निरूपण करें। कई अलझ्लारों का नाम साथ दे दिया है। उन में लत्तर्णों 
का समन्वय करें कि केसे वहां पर उल्लिखित श्रत्नक्वार हैं ! साथद्दी जिन 
पद्यों के साथ & यह चिन्ह ल्गा है, उनके छुन्दों का भी पता करें कि 
उन में (३) कौन २ मात्रिक छुन्द हैं ओर कोन २ वर्णिक । (२) मात्रिक 
छुन्दों के प्रत्येक पाद की मात्राएं गिनें ओर बताएं कि वहां कौन सा 

छन्द है । (३) वर्णिक बृत्तों में प्रत्येक पाद के अच्चर गिनें । उनके ल्घु- 
गुरु लगाकर गणों का पता करें । फिर उन का लक्षण घटा कर उसका 
नाम बताएं | इस प्रकार त्लिखकर ओर अपने अध्यापकों को दिखा कर 
अभ्यास करने से छुन्दों और अक्वंकारों के ज्ञान में विद्यार्थियों कों 
ग्राशातीत लाभ होगा । 
(१) अयि, दयामयि देवि, सुखदे, सारदे, 

इधर भी निज वरद-पाणि पसार दे ॥ 

(२) फूट फूट कर फूट रही है, उद्यमता सिर कूट रही है ॥ 
(३) अब यह्‌ मिटे अविद्या रात, रुन-रजनीचर करें न धात।॥(रूपक) 


६ 
| 


| 

/त 
ढाचत 
हि 2 


#(४) देख कर उस काल उसको, जान पड़ता था यही, 
मूर्तिमान महत्व से मण्डित हुई मानों मही ॥ 
(५) दरस-भूख लागे हृगन, भूखहिं देत भगाइ॥ 
(६) मोर मनोरथ-सुर-तरु फूला । फलत करिनि जनु हतेड समूला ॥ 
(७) अब तहाँ जहैँ राम निवासू | तहाँ दिवस जहैँ भानु प्रकासू ॥ 
(८) सुरभित, सुन्दर, सुखद, सुमन तुक पर खिलते हैं । 
भान्ति भान्ति के सरस, सुधोपम फल मिलते हैं ॥ (अलुप्रास) 
(६) निसि न नींद नहिं भूख दिन, भरत बिकल सुठि सोच । 
नीच कीच बिच मगन जस, मीनहिं सलिल सँकोच। । 
(१०) तेरा तेज सरज्ञा समत्थ दिनकर सो है, 
दिनकर सोहे तेरे तेज के निकर सों ॥| 


” #(११) श्रीसरज्ा शिव तो जस सेत सों, होत हैं वैरिन के मुँह कारे ॥ 


(१२) दुख सुख सब कह होत है, पोरुष तजहु न मीत । 
मन के हारे हार है, मन के जीते जीत ॥ ( लोकोक्ति ) 
#(१३) लोटे अत: सत्यवती बिना ही, पाया उन्होंने दुख चित्तदाही। 
पायें व्यथा क्‍यों न सदा अनन्त, अकार्य तो भी करते न सन्त | 
( अर्थान्तरन्यास ) 
#(१४) भ्रेमसिन्धु में स्वजन वर्ग को शीघ्र नहा दो । 
शत्रुजनों का गब॑ खबे कर सब बहा दो ॥ 
#(१५) चरित है मूल्य जीवन.का, वचन प्रतिबिम्प है मन का । 
सुयश है आयु सब्बन को, सुजनता है श्रभाधन की।॥ 
(१६) उपबन में अति भरी उमज्ञ, कलियां खिलती हैं बहु रंग। 
पर मिलता है, उनको मान, जो हैं सुखद सुगन्ध निधान॥ 
( अग्रस्तुतप्रशंसा ) 

(१७) रतह्नाभरण भरे अं'ों में ऐसे सुन्दर लगते थे । 
ज्यों प्रफुज्ञ बल्ली पर सो-सो जुगनू जग मग जगते थे॥ 
(१८) आंखें ये >िगोड़ी खूब ऊथम मचाती हैं । 
आप कल पाती नहीं, हमें कलपाती हैं॥। ( यमक ) 
(१६) केतकी की, कुन्द्‌ की, कदूंब की है कथा कोन । 
कल्पलतिका में कहां कांति उस जैसी है॥ 
(२०) यह सजीब सुबर्ण की प्रतिमा नई । 
आप विधि के हाथ से ढाली गई ॥ 
(२१) स्वगे की तुलना उचित ही है यहां, 
किन्तु सुरसरिता कहां, सरयू कहां । 
वह मरों को मात्र पार उतारती, 
यह यहीं से जीवितों को तारती ॥ ( व्यतिरेक ) 
(२२) वे ज्यों कवि-कुल-देव धरा पर धन्य थे । 
ये नायक नर-देव अपूर्वे अनन्य थे ॥| 
(२३) ज्वाला सी किसी को, मणिमाल्ा सी किसी को, ह 
सुरबाला सी क्रिसी को, वह देती दिखलाई है॥ (उल्लेख ) 
(२४) पहले आंखों में थे, मानस में कूद मम्न प्रिय अब थे । 
छींटे वही उड़े थे, बड़े बढ़े अशभ्न वे कब थे॥ 
#(२५४५) सखि नील-नभस्सर में उतरा, यह्‌ हंस अहा ! तरता तरता । 
अब तारक-मौक्तिक शेष नहीं, निकला जिनको चरता चरवा ॥ 
(२६) काले बादलों से, केश उसके विलोक जब, 
मोर नाचते हैं, वह फूली न समाती है ॥ ( श्रांति ) 
#(२७) इस तत्व पर ही कोरवों से, पाए्डवों का रण हुआ | 
जो भव्य भारत वषे के, कल्पान्त का कारण हुआ ॥ 


7: 

#&(२८) निर्वासित थे राम, राज्य था कानन में भी । 
सच ही हैं श्रीमान, भोगते सुख बन में भी ॥ 
ः (२९) रानी गई सिधार, चिता अब उसकी दिव्य सवारी थी । 
हि मिला तेज से तेज, तेज की वह सच्ची अधिकारी थी ॥ 
#(३०) निबल के बल केवल राम हैं॥ . (यमक ) 
$#(३१ सुमन में न सुगनव समायगी, पवन में वन में भर जायगी ॥ 
(३२) बहुरि सक्रसम विनवर्ड तेही, संतत सुरानीक प्रिय जेही ॥ 
( शेष ) 
#(३३) महाराज रघुराज जू , कीजे कहा गुमान । 
दंड, कोस, दल के धनी, सरसिज्म आप समान ॥ ( प्रतीप ) 
| (३४) नहिं पलास के पुहुप ये, हैं ये जरत अंगार ॥ 
(7 ७(३५) तनिक भीरु कभी रुकते नहीं ॥ . ( यमक ) 
(३६) बलिहारी नपकूप की, गुण बिन बूँद न देय ॥ 
(३७) लही न कतहुँ हारि हिय मानी, इन्ह सम ये उपमा डर आनी ॥ 
( अनन्वय ) 
(३८) जन्म सिधु पुनि बंधु विष, दिन मलीन सकलंक । 
सिय-मुख-समता पाव किमि, चंद बापुरो रंक ॥| 
(३६) नाक दम रहै जो लों, ना कदम टारेंगे । ( यमक ) 
.... (४०) गन्नाजल मुख परत ही, पाप ताप से दूर ॥ (अतिशयोक्ति) 
(४१) नगी कन्यका पन्नगी को बजावे, सुरी आसुरी बाँसुरी गीत गाबै॥ 
(#" (४२) कह्देउ लघन मुनि सील तुम्हारा, को नदिं जान विद्त संसार । 
पे मात पितह्ि डरिन भये नीके, गुरुरिन रहा सोच बड़ जी के॥ 
(४३) चन्द न, चन्दनविन्दु यह, मांग, न सुरसरिधार । 
त्रिय न नेन, मोती लसै, मैन ! मैं न हर-नार ॥ (श्ांतापह्नृति) 

(29) कर गहि पग-अंगूठा मुख मेलत, 
प्रभु पोढ़े पालने अकेले, हरषि हरषि अपने रंग खेलत ॥ 
(४५) नाक का मोती अधर की कान्ति से, | 
बीज दाड़िम का समझ कर श्रान्ति से । 
देखकर सहसा हुआ थुक मोन है, 
सोचता है अन्य शुक यह कोन है ॥ 
(४६) देख लो साकेत नगरी है यही, 
स्वर से मिलने गगन में जा रही । 
केतु पट अंचल सहश हैं उड़ रहे, 
कनक-कलशों पर अमर-टहग जुड़ रहे ॥ 
(४७) समनन्‍द्र कर दिया नाम उसका, नाहक़ सब ने कह कह कर । 
हुए थे कुछ जमा आंसू , मेरी आंखों से बह बह कर।॥ (अत्युक्ति) 
&(४८) राम-चरित सर बिनु अन्हवाये । सो श्रम जाइ न कोटि उपाये॥ 
(४६) भरतहिं होइ न राजमद्‌, विधि हरि हर पद पाइ। 
कबहूँ कि कांजी सीकरनि, छीर-सिन्धु बिनसाइ ॥ 
(५०) सन्त शैल संम उच्च हैं, किन्तु प्रक्रति सुकुमार ॥ 
(५१) बेगि बुकावहु वरत बन, विरहिनि कद्यो पुकार । 
सखिन कह्मों किंसुक कुसुम, नाहिन ये अंगार ॥ (म्रान्तापहुति) 
(५२) सुगुन छीर अवगुन जल ताता, मिले रचेड परपंच विधाता । 
भरत हंस रविबंस तडागा, जन्मि कीन्ह गुन दोस विभागा ॥ “5 
 ि / (रूपक) *: 
७&(५३) मन ! रमा, रमंणी, रमंणीयतां; मिलगई यदि ये विधियोग से। 
: पर जिसे न मिली कविता-सुधा, रसिकता सिकता सम है उसे। 
(५४) तंत्री नाद कवित्त रस, सरस राग रति रंग | 
अनबूड़े बूढ़े तिरे, जे बूड़े सब अंग ॥ ( विरोधाभास ) 


| 

(५५) रूज्जन जन को रहत सम, उदय अस्त में चित्त । 

अरुण यथा रबि उदय में, तथा अस्त में नित्त ॥| 
(४६) कामधेनु अरु काम तरु, चिन्ता मनि मन मानि। 

चोथो तेरो सुयश हूं, है मनसा-फल-दानि ॥ (तुल्ययोगिता) 
(४७) तर्वर दे फल फूल दल, यही सिखावे नीति । 

लहि संपति आदर करहु, आये को यह रीति ॥ (निदश ना) 
(४८) बणिक, ईख, नींबू तथा, थन, तिलहन अरु आस | 

दावे ही ते देत रस, जानत जगत तमाम | | (दीपक) 
(५६) लाज-भरे, लाग-भरे, लाभ-भरे, लोभ-भरे, 

लाली-भरे, लाड़-भरे लोचन हैं लाल के ।। 
(६०) निष्कलंक सिय-बदन शुभ, शशि है नित सकलइझू ॥ 
(६१) विरह ज्वाल की जरन सों, मरन भलो अति जान | 

मीचु एक ही दिन दहै, दहै बिरह नित प्रान। । (व्यतिरेक) 
(६२) केहि त्रिधि कहिये सिय-वदन, सरस कमल सम्र होय । 

यह अनुद्न बिकसित रहै, निशि मल्ीन है सोय ॥ 
(६३) आली री, इन चखन की, जाने कैसी प्यास। 

छकि छक्ति छबि-रस पियत पे, रहै प्यास की आस॥। (विशेषोक्ति) 
(६४) मोहन मथुरा जात सुनि, दुखित भई ब्रज्वाल । 

क्‍ कारन बूमे ते कह्यो, मिलयो न नेहर हाल ॥ ( व्याजोक्ति ) 
(६४) सांची भई कहनावति लोक की, ऊँची दुकान की फीकी मिठाई। 
(६६) धूसर धूरि भरे तनु आये । भूपति विहूँसि गोद बेठाये ॥ 
( स्वभावोक्ति ) 

(६७) हिय हरि लीन्हें सबन के, रूप दिखाइ ललाम । 

ऊधव, याही ते परथो, सांचो ही हरि नाम ॥ ( निरुक्ति ) 

(६८) खंजन जुग लखि राम जू, कदत कठिन यह हीय । 
हाय किते मेरी गई, खंज्नन नयनी सीय ॥ ( स्मरण ) ७४ 
(६६) कनक गात राधा चली, हरि सैंग बन की ओर । है 
हरषि चले लखि मुग्धमन, चातक, मोर, चकोर ॥ (श्रान्ति) 
(७०) जग-सृगतृष्णा में भटकि, मन-कुरज्ञ अकुलाय । 
नाथ ! दयोद्धि बीचि बिच, चाहत शान्ति अन्हाय ॥ 
(७१) तब कलत्र यह मेदिनी, है भुजंग संसक्त । 
कापे करत गुमान नृप, हे तासों अनुरक्त ॥ (व्याजस्तुति) 
(७२) कृपण ! तिहारे चरित नित, केहें सुनि हैं लोग | 
नहीं नहीं, तब नाम हूँ, कबहुँ न लेवे जोग ॥ (आच्षिप) 
(७३) चन्दमुखी तुम बिन भई, ज्वालामुखी समान ॥| है 
(७७) राधे ! तेरा चन्द मुख, उर उपजावत दाह ॥ । 
(७५) पिय आवत सुनि आतुरी, करि के वह सुकुमारि । 
कटि की ले के क्रिंकिणी, चली हिये पे डारि ॥ 
(७६) गई रही हरि भजन को, ओटन लगी कपास ॥ 
(७७) सो घनश्याम जो देय रस, रस वह जो सुख देय । 
सुख वह जा ते देंह मन, निज्न अभीष्ट लहि लेय ॥ 
(७प्) सो दया जु न धर्म धरे, धर धर्म न सो जहँ दान वृथा ही । 
दान न सो जहँ साँचन केशव, साँच नसो जु बसे छल माहीं॥ 
- ( एकावली ) 
(७६) विद्या के बिन विनय नहिं, ता बिन नर न सुपात्र । 
बिन सुपात्रता धन नहीं, ता बिन धर्म न अत्र ॥ 
(८०) राधे ! तेरी चतुरता, को न सराहे देत । 
दे के कठिन कटाक्ष तू, हिय द्वीरा लहि लेत ॥ (परिदृत्ति) 

(८१) उत्तम भूषण कोन ? यश, नहिं कनकालझ्डार | 
। सखा कोन जग ? धर्म है, नहिं नर आदिक यार || (परिसंख्या) 
 *>-(८२) बैदन के ग्रह रहत खल, खल समाज में नाहिं। 
रंज मिले शतरंज में, ताप प्रतापहि माहि॥ 
(८३) यतिवर श्रुति सेवी सदा, पड़त कामिनी-ज्ञाल । 
ओरन को तब हाल का, कैसे कहै 'रसाल?॥| (काव्यार्थापत्ति) 
(८७) कैसे फूले देखियत, प्रात कमल के गोत । 
दास! मित्र उद्योत लखि, सबै प्रफुल्लित होत।।(अर्थान्तरन्यास) 
8(८५) तेरा होना, उदय ब्रज में, तो अन्घेरा करेगा ॥। 
(८६) पानी घड़ी चुरावती, मार खात घड़ियाल । ।(असंगति) 
(८७) सिंह पछारयथो बाहुबल, कहा स्यार की बात |। 
(८८) नामहिं में नहिं नीति, का करें नयन ये नीति ॥ (निरुक्ति) 
(८६) अवसर पर कीयो नहीं, यदि प्रयत्न हित-हेत । 
फिर पछताये होत का, चिड़ियां चुग गई खेत ॥ 
(६०) चित्र भी था चित्र ओर विचित्र भी, 
रह गये चित्रस्थ से सोमित्र भी ॥ 
केवल छन्द 
(६१) पाय के नर जन्म प्यारे, राम के गुण गाइये ॥ 
(६२) जो जग-ह्वित पर प्राण, निछावर है कर पाता ॥ 
(६३) रघुवर-विशिख से सिन्धु-सम सब सैन्य इससे त्रस्त है, 
यह पाथ-नन्दन पा से भी, धीर बीर प्रशस्त है ॥ 
(६४) अनित्य के के लिये अनादि जीव क्या डरे, 
वही मनुष्य है कि जो मनुष्य के लिये मरे ॥ 
(६५) द्विज वेद पढ़ें सुविचार बढ़ें बल पाय चढ़ें सब ऊपर को ॥ 

(६६) ब्रज अवनि बता दो नाथ, कैसे बसेगी । 
बिन बदन बिलोके आज केसे बचूंगी ॥ 


(&७) लाई है क्षीर क्यों तू ,हठ मत कर यों, मैं पियूंगी न आला ॥ ह 


(६८) तारे डूबे, तम टल गया, लालिमा व्योम छाई ॥ 
(६६) श्री वृन्दावन की मनोज्ञ मधुरा, श्यामायमाना मही ॥ 
(१००) दयासिन्धो बन्धो, भगवन कृपा मो पर करो ॥| 








| 





